


بِسْمِ اللَّهِ الرَّحْمَنِ الرَّحِيمِ

کرامات علیٰ حضرت



مؤلف

اقبال احمد رزوی مصطفائی

جمعیت اشاعت اہلسنت

مفت سلسلہ اشاعت نمبر 38

موسم حجہ کاغذی بازار کراچی 74/000

نام کتاب ----- کرامات اعلیٰ حضرت رضی اللہ تعالیٰ عنہ

مولف ----- اقبال احمد رضوی مصطفائی

ناشر ----- جمعیت اشاعت اہل سنت

نور مسجد کاغذی بازار میٹھادر کراچی 74000

تعداد ----- ایک ہزار (1000)

صفحات ----- چھیانوے (96)

ہدیہ ----- دعائے خیر بحق معاونین



پیش لفظ

اللہ تبارک و تعالیٰ قرآن مجید فرقان حمید میں اپنے دوستوں کی شان یوں بلند فرماتا ہے۔ ”الا ان اولیاء اللہ لا خوف علیہم ولا هم یحزنون“

یہی اللہ کے پیارے کے جن کے لئے حدیث مبارکہ میں وارد ہوا کہ جب یہ لوگ کسی بات پر قسم کھالیں تو اللہ تبارک و تعالیٰ عزوجل ان کی قسم کو ضرور پورا فرماتا ہے۔ اور کیوں نہ فرمائے وہ خالق کائنات اللہ رب العزت، ہر شے پر قادر جو اگر چاہے تو سوئی کے ایک ٹاکے سے کروڑوں دنیا گزار دے کیا اتنی قدرت نہیں رکھتا کہ اپنے ان محبوبین کے جنہوں نے تمام عمر کبھی اللہ رب العزت کی حکم عدولیٰ نہیں کی کو نہ صرف یہ کہ اپنے انعام و اکرام سے نوازے بلکہ انھیں بھی اس قابل بنا دے کہ وہ عوام الناس کو اپنے فیوض و برکات سے اللہ کی عطا کی ہوئی طاقت کے ذریعے مستفیض و سیراب کر سکیں۔

کیوں نہیں! لیکن برا ہو دل کہ اس کے علاج بیماری کا کہ جس کے لئے قرآن مجید فرقان حمید میں یوں آتا ہے:

”فی قلوبہم مرض فزادہم اللہ مرضاً“

یہ زنگ آلود متعفن ذہن ہر وقت اس فکر نار میں مشغول رہتے ہیں کہ کسی طرح اللہ تعالیٰ کے مقربین اور برگزیدہ بندوں کی ذوات قدسیہ میں تنقیصی پہلو نکالا جائے اور ان کی گرانقدر ہستیوں سے عوام الناس کو تحفہ کیا جائے مگر اللہ تعالیٰ کو اپنے محبوبین کا ذکر برہانا مقصود تھا چنانچہ یہ بد بخت اپنی ہزار کوششوں کے باوجود نہ صرف یہ کہ خائب و خاسر ہوئے بلکہ ان کے لئے قرآن حکیم یوں ارشاد فرماتا ہے۔

”ختم اللہ علی قلوبہم وعلی سمعہم وعلی ابصارہم غشاوہ“

”ولہم عذاب عظیم“

جب یہ مقبولان بارگاہ ایزوی قرب الہی کی منزل پر پہنچتے ہیں تو اللہ تعالیٰ کی رضا و

۶ قدرت سے ان سے بعض ایسی ناقابل فہم حرکات و سکنات اور واقعات سرزد ہوتے ہیں جنہیں اہل علم کرامت کے نام سے تعبیر کرتے ہیں۔ ان خرق عادت واقعات کہ جنہیں کرامات کہا جاتا ہے ارباب عقل و دانش اب تک کوئی عقلی توجیح بیان کرنے سے قاصر ہیں۔

لیکن اللہ رب العالمین کی قدرت کاملہ کہ اسے انہیں ناقابل فہم اور ماورائے عقل واقعات کو اپنے برگزیدہ بندوں کی پہچان کا ایک طریقہ بنایا۔ ”کرامات اعلیٰ حضرت“ ایک ایسی ہی کتاب ہے جس میں اعلیٰ حضرت مجدد دین و ملت پروانہ شمع رسالت عظیم البرکت عظیم المرتبت الشاہ امام احمد رضا خان رضی اللہ تعالیٰ عنہ کی ہزاروں کرامتوں سے چیدہ چیدہ کرامات کو جمع کر کے کتابی صورت میں جمع کیا گیا ہے۔

جمعیت اشاعت اہلسنت اس کتاب کو اپنے سلسلہ مفت اشاعت کی ۲۸ ویں کڑی کے طور پر شائع کرنے کی سعادت حاصل کر رہی ہے۔ اللہ رب العزت سے دعا ہے کہ:

اے مالک بحرور جب تک سورج اپنی روپیلی کرنوں سے اہل زمین کو دھوپ و تمازت مہیا کرتا رہے جب تک چاند اپنی ٹھنڈی ٹھنڈی چاندنی سے دنیا کو منور کرتا رہے جب تک پہاڑوں میں مضبوطی باقی رہے جب تک ندیاں اور جھرنے اپنے مخصوص سروں میں گنگناہتی رہیں جب تک انواع و اقسام کے پھول چمنستان عالم کو مہکاتے رہیں جب تک ستاروں کی یہ انجمن سلامت رہے ہمارے امام اہلسنت کی قبر پر انوار پر اپنی رحمت و رضوان کی بارش نازل فرما۔ اور ہمیں ان کے فیوض و برکات سے تابندہ مستفیض فرما۔

طالب غم مدینہ و جنت البقیع
بجاہ سید المرسلین صلی اللہ علیہ وسلم
محمد شعیب امجدی قادری عفی عنہ

فہرست

صفحہ نمبر	عنوان	صفحہ نمبر	عنوان
۱۲	تقویٰ	۷	اعلیٰ حضرت قبلہ رضی اللہ تعالیٰ کا خاندانی سلسلہ
۱۵	آغاز نصیحت	"	مولانا سعید اللہ خاں صاحب
"	روزہ کشائی	"	مولانا سعادت یار خاں صاحب
۱۶	تعلیم کا شوق	"	مولانا اعظم خاں صاحب
"	دستار فضیلت	"	حافظ کاظم علی خاں صاحب
"	کار افتاء	۸	مولانا شاہ رضا علی خاں صاحب
۱۷	خدا داد علم	"	کرامت
"	شادی مبارک	"	مولانا شاہ نقی علی خاں صاحب
۱۸	علمائے حق	۹	کرامت
۲۰	شرف بیعت	"	اعلیٰ حضرت مولانا احمد رضا خاں صاحب
۲۱	پہلا حج اور روضہ النور کی زیارت	"	مختصر حالات
۲۲	ایمان کا دار و مدار	۱۰	محمد نام رکھنے کے فضائل
۲۳	آپ کی تصانیف	"	ایک حدیث
۲۸	چودھویں صدی کا مجدد	۱۱	بشارت قبل پیدائش
۲۹	اعلیٰ حضرت کی حیات مقدسہ	"	بزرگوں کی پیش گوئیاں
۳۰	اس دربار کے حاضر باش	"	کرامت
۳۱	ایک عجیب سوال	"	رسم بسم اللہ خوانی
"	فیض صحبت	۱۲	عین نصیح اور غلط لفظ
۳۲	عبادت	۱۳	

صفحہ نمبر	عنوان	صفحہ نمبر	عنوان
۶۷	عام حالات	۳۴	احترام مسجد
"	تبدیلی لباس	۳۵	خدمتِ دین
"	حدیث نبوی کا وقار	۳۷	ذہانت
"	نشست	۳۹	اہل اسلام سے محبت
"	احترام ذکرِ محبوب		اور دشمن اسلام سے عداوت
۶۸	استراحت	۴۴	قلیل الطعام
"	ہر کام و اپنی طرف سے شروع کرنا	"	اسلامی مساوات
۶۹	ایک دلچسپ واقعہ	۴۵	خوش طبعی
۷۰	دوسرا جج	۴۶	کرم و سخاوت
"	کرامت	۵۱	توکل
۷۱	وصال شریف	۵۲	سونے کا نظام
۷۲	آخری نصیحت	۵۴	اعلیٰ حضرت مفسر کی حیثیت سے
۷۸	بعض واقعات قبل وصال شریف	۵۵	ترجمہ قرآن کریم
۷۹	غسل شریف	"	حفظ قرآن
۸۰	اعلیٰ حضرت بارگاہ رسالت میں	۵۶	وعظ و تقریر
۸۲	چاندنی پھیلی ہوئی ہے اور قمر پر دے میں ہے	"	کشف و کرامات
۸۳	شجرہ منظومہ مشائخ کرام	۶۰	سادات کرام کا احترام
۸۴	مشائخ کرام کے تاریخہائے وصال	"	تعظیم سادات کرام
	ومزارات مقدسہ	۶۲	اخلاقِ کریمہ
۸۶	اعلیٰ حضرت کی نسبت مکہ اور مدینہ کے علماء کی نثریں۔	۶۵	سفر مبارک
		"	فقیر اور عالم

صفحہ نمبر	عنوان	صفحہ نمبر	عنوان
۹۱	مولانا محمد صالح بن محمد فاضل صاحب	۸۶	مولانا سعید اللہ مفتی شافعی صاحب
۹۲	مولانا شیخ سعید محمد بن یحییٰ صاحب	"	مولانا شیخ ابوالخیر مراد صاحب
"	مولانا حامد احمد محمد صاحب جداوی	"	مولانا صالح کمال صاحب
"	علماء مدینہ طیبہ	۸۷	مولانا شیخ علی بن صدیق کمال صاحب
"	مولانا تاج الدین الیاس صاحب	"	شیخ محمد عبدالحق مہاجر الہ آبادی
"	مولانا محمد عثمان بن عبد السلام داغستانی	"	مولانا سید اسماعیل خلیل صاحب
۹۳	مولانا سید احمد جزائری	۸۸	مولانا سید مرزوق ابوالحسن صاحب
"	مولانا خلیل بن ابراہیم خربلوی صاحب	۸۹	شیخ عمر بن ابی بکر باجنید صاحب
"	مولانا سید محمد سعید شیخ الدلائل صاحب	"	مولانا مفتی عابد حسین صاحب
"	مولانا محمد بن احمد عمری صاحب	"	مولانا علی بن حسین صاحب مالکی
"	مولانا سید عباس بن سید محمد رضوان صاحب	۹۰	مولانا جمال بن محمد بن حسن صاحب
۹۴	مولانا عمر بن حمدان صاحب	"	مولانا اسعد بن احمد صاحب
"	مولانا سید محمد صاحب بن محمد مدنی	"	مولانا شیخ عبدالرحمن صاحب دھان
"	مولانا شیخ محمد صاحب بن محمد یوسی	۹۱	مولانا محمد یوسف صاحب
"	مولانا شریف احمد صاحب برزنجی	"	مدرس مدرسہ صولیتیہ
۹۵	استقامت و ولہیت	"	مولانا شاہ امداد اللہ صاحب مالکی
		"	مولانا محمد بن یوسف خیاطی صاحب

نوٹ: علما اہلسنت و دیگر عقیدت مند حضرات کی خدمت میں دست بستہ عرض ہے کہ اس کتاب کی کسی عبارت میں یا جملہ میں کمی بیشی ہوئی ہو تو برائے خدا مطلع فرمائیں کہ آئندہ ایڈیشن میں درست کر دیا جائے۔

(کمترین اقبال احمد)

جمعیت اشاعت اہلسنت (پاکستان) کے اغراض و مقاصد

• ہر دل مسلم میں عشق رسول صلی اللہ تعالیٰ علیہ وسلم کی شمع فروزاں کرنا۔
• مسلک اعلیٰ حضرت رضی اللہ تعالیٰ عنہ کی ترویج و اشاعت کے لئے ہمہ وقت کوشاں رہنا۔

• مختلف اوقات میں حفظ و ناظرہ کے مدرسوں کا انعقاد۔

• عوام الناس میں دینی شعور بیدار کرنے کے لئے قائم لائبریری کے تحت دینی کتب و کیسٹوں کا مفت اجراء۔

• ہفتہ واری اجتماع کے سلسلے میں ہر ہفتہ مختلف موضوعات پر جید علماء کرام کے بیانات کروانا۔

• مختلف اوقات میں درس نظامی کی کلاسوں کا انعقاد۔

• بد مذہب فرقوں کی طرف سے پھیلانے جانے والے گمراہ کن عقائد و نظریات کی روک تھام کے لیے مختلف موضوعات پر وقتاً فوقتاً عقائد اہلسنت پر مبنی کتب و لٹریچر کی مفت اشاعت۔

بِسْمِ اللَّهِ الرَّحْمَنِ الرَّحِيمِ ط

اعلیٰ حضرت رضی اللہ عنہ کا خاندانی سلسلہ

اعلیٰ حضرت عظیم البرکت رضی اللہ تعالیٰ عنہ کے آبا و اجداد اکثر ادیبانے کرام باکرامت عالم باعمل گزرے۔ آپ کا خاندانی سلسلہ یوں شروع ہوتا ہے۔
اعلیٰ حضرت رضی اللہ تعالیٰ عنہ کے والد ماجد کا نام مولانا نقی علی خاں صاحب ان کے والد ماجد کا نام مولانا رضا علی خاں صاحب، ان کے والد ماجد کا نام مولانا حافظ کاظم علی خاں صاحب، ان کے والد ماجد کا نام اعظم خاں صاحب، ان کے والد ماجد کا نام مولانا محمد سعادت یار خاں صاحب، ان کے والد ماجد کا نام مولانا سید اللہ خاں صاحب رضوان اللہ تعالیٰ علیہم اجمعین۔

مولانا سید اللہ خاں صاحب | آپ قندھار کے موثر قبیلہ ہڑپج کے بیٹھان تھے۔ شاہانِ مغلیہ کے عہد میں سلطان محمد شاہ نادر شاہ کے ہمراہ لاہور آئے اور محرز عہدوں پر فائز ہوئے۔ لاہور کا کشیش محل آپ ہی کی جاگیر تھا۔ پھر لاہور سے دہلی تشریف لائے۔ اس وقت آپ شش ہزاری عہدے پر تھے شجاعت جنگ آپ کو خطاب عطا ہوا۔

سعادت یار خاں صاحب | آپ کو سلطنتِ مغلیہ کی جانب سے ایک جنگ فتح کرنے روکھل کھنڈ بھیجا گیا۔ فتح ہو جانے پر آپ کو بریلی کا صوبیدار بنانے کے لئے فرمانِ شاہی آیا لیکن آپ مسترگ پر آرام فرماتے۔

مولانا اعظم خاں صاحب | آپ ایک بہت بڑے عہدہ پر فائز تھے اور ایک ہزار روپیہ ماہوار سے کم مشاہرہ نہ تھا۔ بریلی تشریف لائے تارک الدنیا ہو کر محلہ مہران میں شاہزادہ کا تنکیچو آپ ہی کے نام سے مشہور ہے وہیں قیام فرمایا اور وہیں آپ کا مزار نشہ دین ہے۔ آپ کا مل اولیائے کرام میں سے تھے۔ کرامت: آپ کے صاحب زادے ہر چہ شنبہ کو سلام کرنے حاضر ہوا کرتے۔ ایک

مرتبہ جاڑے کے موسم میں حاضر ہوئے تو دیکھا کہ شاہ صاحب اس موسم میں آگ کے دھرے کے پاس تشریف فرما ہیں اور جہم چیسر مانی پوشاک نہیں تو فوراً اپنا بیش بہا سے دو شالہ اتار کر اپنے والد ماجد کے کاندھے پر ڈال دیا۔ شاہ صاحب نے نہایت استغنا آتا کر آگ کے دھرے میں اٹی یا آپ کے صاحب زادے صاحب کے دل میں یہ خیال ہوا کاش جلانے کی بجائے کسی اور کو عطا فرما دیا جاتا۔ اور دل میں خیال پیدا ہوا۔ شاہ صاحب نے اس آگ کے بھڑکتے ہوئے دھرے میں سے دو شالہ کھینچ کر پھینک دیا اور فرمایا فقیر کے یہاں دھوکر بکڑ کا کام نہیں لے اپنا دو شالہ جب دیکھا تو اس پر آگ نے کچھ اثر کیا تھا۔ آپ شہر ہدایوں کے تحصیلدار تھے۔ دو شالہ ۲

حافظ کاظم علی خاں صاحب | سواروں کی بٹالین خدمت میں رہا کرتی۔

آپ اس کوشش میں تھے کہ سلطنتِ مغلیہ اور انگریزوں میں جو گڑبڑ ہے دور ہو جائے اور اس سلسلہ میں کلکتہ بھی تشریف لے گئے تھے۔

آپ نے شہر ٹونک میں ہندوئی خلیل الرحمن

مولانا شاہ رضا علی خاں صاحب | صاحب سے علومِ درسیہ حاصل کر کے

بائیس سال کی عمر میں سند حاصل فرمائی۔ آپ کے علم کا شہرہ ہندوستان میں دور دور تک پھیلا۔ آپ فقر و تصوف میں کامل بہت پر اثر تفریر فرماتے۔ فصاحتِ کلام، سبقتِ اسلام، زہد و قناعت، علم و تواضع آپ کا خاص حقہ تھا۔ آپ اپنے وقت کے قطب تھے۔ آپ سے بہت کرامتیں ظاہر ہوئیں۔ ایک دو واقعہ نقل کئے جاتے ہیں۔

اہل ہندو کے ہونی کے تہوار پر بازار میں سے گذر فرمایا۔ ایک ہندو

کرامت | بازاری طوائف نے آپ پر رنگ ڈال دیا۔ ایک جو شیلے نوجوان

نے اوپر جا کر مارنا چاہا۔ فرمایا: کیوں تشدد کرتے ہو۔ اس نے کچھ پر رنگ چھوڑا ہے۔ خدا اسے رنگ دے گا۔ اتنا زبان مبارک سے نکلتا تھا وہ طوائف خور آدمیوں پر آگری معافی مانگی مشرف باسلام ہوئی آپ نے وہیں اس نوجوان سے عقد کر دیا

کرامت | ایک صاحب آئے اور کچھ رقم قرض مانگی۔ آپ نے فرمایا: کچھ دیا

صرف نہ کرنا۔ وہ صاحب آزاد مزاج تھے رقم لے کر طوائف کے یہاں گئے۔ دیکھا کہ حضرت کا عصا اور چھتری رکھی ہوئی ہے اٹھے پاؤں واپس ہوئے۔ دوسری گئی یہاں گئے وہاں بھی یہی حال دیکھا تیسری کے یہاں گئے وہاں بھی وہی دیکھا غرض عاجز ہو کر حاضر خدمت ہوئے اور صدق دل سے توبہ کی۔ جناب محمد حسن صاحب علمی جن کا خطبہ علمی ہندوستان میں ہر جگہ پھیلا ہوا ہے آپ ہی کے شاگرد اور مرید ہیں۔

آپ نے اپنے والد ماجد مولانا رضا علی
مولانا شاہ حکیم نقی علی خاں صاحب |
 خاں صاحب سے علوم دینیہ ظاہرہ
 باطنہ حاصل فرمائے۔ علوم ظاہری میں آپ کا نظیر نہ تھا۔ نظر فرست کا یہ عالم جو
 فرمایا ویسا ہی ظہور میں آیا۔

ایک بار کا ذکر ہے کہ بریلی شریف میں قحط پڑا۔ پانی نہیں برس سمسلا
کرامت | نے حاضر خدمت ہو کر عرض کیا۔ آپ نے فرمایا ہمارے ساتھ چلو۔
 بازار سے گزر ہوا۔ غیر مسلمین نے طنزاً کہا دیکھنا ہے کہ آپ پانی برسوا کریں گے۔ جب میدان
 پہنچے دوکان بڑھا اور دعا مانگی دعا ختم نہ ہوئی تھی کہ پانی برسنا شروع ہو گیا۔

حضور پر نور اعلیٰ حضرت عظیم البرکتہ امام اہل سنت مجددین
 ملت مولانا شاہ عبدالمصطفیٰ محمد احمد رضا خاں صاحب

فاضل بریلی قدس سرہ نور اللہ مرقدہ

جن کی تعریف و تہنیت سے زمانہ گونج رہا ہے۔ آپ کے علم و فضل کی روشنی
 دنیا کے ہر گوشہ میں پہنچ چکی ہے۔ آج ہر گلی کو چھ میں، شہر و سبستی میں بلکہ ہر
 ایک ملک میں آپ کے خداداد علم کا ذکر اور بے لوث خدمت دین کا چرچا ہے
 آپ کے مخقر حالات بیان کئے جاتے ہیں۔

مختصر حالات

آپ کی ولادت بریلی جو روہیل کھنڈ کا صدر مقام ہے محلہ جھولی جہاں آپ کا آبائی مکان تھا جس میں آپ کے دادا جان مولانا شاہ رضا علی خاں صاحب قیام تھا ۱۲۰۲ھ۔ ایشوال المعظم بروز شنبہ بوقت ظہر مطابق ۱۴ جون ۱۸۶۵ء میں ہوئی۔ آپ کو بہت سے نام و خطابات یاد کیا جاتا ہے۔ آپ کا پیدائشی نام محمد گج ہے۔ آپ کی والدہ ماجدہ محبت میں آصفیہاں فرمایا کرتی تھیں۔ والد ماجد جلیلہ اور دیگر اعزہ احمد میاں کے نام سے یاد فرمایا کرتے۔ آپ کے جد امجد صاحب قبلہ نے آپ کا اسم شریف احمد رکھا۔ اور آپ کا تاریخی نام المنجھتار ہے اور خود اعلیٰ حضرت رحمۃ اللہ تعالیٰ عنہ عبد المصطفیٰ اپنے نام سے پہلے لکھا کرتے۔ دیگر آپ نے اپنا سن ولادت اس آریہ کریمہ سے استخراج فرمایا اَوَّلُنَا کُتِبَ فِي مَلُوْجِهِمُ الْاِيْمَانُ وَ اَيَّدُوْهُمُ بَدُوْجُ مَنَّةٍ ترجمہ: یہ وہ لوگ ہیں جن کے دلوں میں اللہ تعالیٰ نے ایمان نقش فرما دیا اور اپنی طرف کی روح سے ان کی مدد فرمائی۔ اب جب کہ نام کا ذکر آگیا ہے تو اس کے متعلق بھی عرض کر دوں جو ہر مسلمان کے لئے فوائد کثیرہ کا باعث ہو گا جو خود اعلیٰ حضرت عظیم البرکت کی زبان فیض ترجمان سے ارشاد ہوا۔

کسی نے عرض کی حضور میرے بھتیجا پیدا ہوا
محمد نام رکھنے کے فضائل

الارشاد فرمایا۔ تاریخی نام سے کیا فائدہ۔ نام وہ ہوں جن کے احادیث میں فضائل آئے ہیں۔ میرے اور میرے بھائیوں کے جتنے لڑکے پیدا ہوئے میں نے سب کا نام محمد رکھا یہ اور بات ہے کیہی نام تاریخی بھی ہو جائے۔ حامد رضا خاں کا نام محمد ہے اور ان کی ولادت ۱۲۹۵ھ میں ہوئی اس مبارک نام کے عدد ۹۲ ہیں۔ ایک وقت تاریخی نام نہیں یہ بھی ہے کہ اسماء حسنیٰ باری تعالیٰ ایک یا دو اعداد اوائق عدد نام قاری ہوں۔ عدد نام دو چن کر کے پڑھے

جاتے ہیں۔ وہ قاری یعنی پڑھنے والے کو اسمِ اعظم کا فائدہ دیتے ہیں۔
ہمارے نام سے مقدار بہت زائد ہو جائے گی مثلاً اگر کسی کی ولادت اس سال
میں ہوئی تو اس کے مطابق عدد کے اسمائے حسنیٰ ۲۴۵۸ بار پڑھے جائیں گے
اور محمد نام ہوتا تو ایک سو چوراسی بار دونوں میں کس قدر فرق ہے یہی اس
نام اقدس کے فضائل میں یہ چند حدیثیں ذکر فرمائیں۔

میں ہے حضور اکرم صلی اللہ تعالیٰ علیہ وسلم فرماتے ہیں
ایک حدیث جو میری محبت کی وجہ سے اپنے لڑکے کا نام محمد یا احمد
رکھے گا اللہ تعالیٰ باپ اور بیٹے دونوں کو بخشے گا۔ ایک روایت میں ہے
جس مشورے میں اس نام کا آدمی شریک ہو اس میں برکت رکھی جاتی ہے۔
ایک روایت میں ہے کہ تمہارا کیا نقصان کہ تمہارے گھروں میں دو یامین محمد علی
آپ کے والد ماجد حضرت مولانا شاہ نقی علی
بشارت قبل پیدائش خاں صاحب نے ایک خواب عجیب دیکھا۔

جس کا سرور دل کو مسرور کرتا رہا۔ مگر خواب یاد آنے پر تشویش بڑھ جاتی۔
آپ نے اپنے والد ماجد حضرت مولانا رضا علی خاں صاحب سے بیان
فرمایا۔ آپ نے تعبیر میں ارشاد فرمایا خواب مبارک ہے بشارت ہو کہ پروردگار
عالم تمہاری پشت سے ایک فرزند عطا فرمائے گا جو علم کا دریا بہائے گا جس
کا شہرہ مشرق و مغرب میں پھیلے گا۔

جب اعلیٰ حضرت رسی اللہ عنہ پیدا ہوئے
بزرگوں کی پیش گوئیاں تو آپ کے والد ماجد آپ کو نے کہ مولانا

رضا علی خاں صاحب قدس سرہ العزیز کی خدمت میں گئے مولانا نے دیکھ کر
گو میں لیا اور فرمایا یہ میرا بیٹا بہت بڑا عالم ہو گا عقیقہ کے دن والد ماجد نے
خواب خوش گوار دیکھا جس کی تعبیر یہ تھی کہ یہ فرزند فاضل و عارف باللہ ہو گا۔
کرامت ایک دن اعلیٰ حضرت اپنی مسجد کے سامنے تشریف فرما تھے

عمر شریف اس وقت ساڑھے تین سال کی تھی ایک صاحب اہل عرب کے رہا
میں جلوہ فرما ہوئے۔ انہوں نے آپ سے عربی زبان میں گفتگو فرمائی آپ
نے فصیح عربی میں ان سے کلام کیا اس بزرگ ہستی کو پھر بھی نہیں دیکھا نہ آپ نے
بتایا کہ وہ کون بزرگ تھے اور ان سے کیا گفتگو ہوئی۔

رسم بسم اللہ خوانی | اس کا صحیح علم نہیں کہ آپ کی بسم اللہ خوانی کس عمر میں
ہوئی۔ ہاں اسی سے اندازہ کر لیں کہ آپ نے چار
سال کی عمر میں قرآن کریم ناظرہ ختم کر لیا تھا۔ بسم اللہ خوانی کے وقت ایک
عجیب واقعہ پیش آیا حضور کے استاد محترم نے بسم اللہ الرحمن الرحیم کے بعد
الف با تا۔ تا۔ جس طرح پڑھا جاتا ہے پڑھایا حضور ان کے پڑھانے کے
مطابق پڑھتے رہے جب لام الف کی نوبت آئی تو استاد نے فرمایا۔ کہو
لام۔ الف حضور خاموش رہے۔ استاد نے دوبارہ کہا کہو میاں لام الف۔
حضور نے فرمایا یہ دونوں تو پڑھ چکے۔ لام بھی پڑھ چکے ہیں۔ الف بھی پڑھ چکے
ہیں۔ یہ دوبارہ کیسا۔ اس وقت حضور کے جد امجد مولانا رضا علی خاں صاحب
قدس سرہ العزیز نے لکھ جاس کمالات ظاہری و باطنی (تھے) فرمایا بیٹا استاد کا
کہا سنا زبوج کہتے ہیں پڑھو۔ حضور نے اپنے جد امجد کے چہرے کی طرف نظر کی۔
حضور کے جد امجد نے اپنی فراست ایمانی سے سمجھا کہ بچے کو شبہ ہے کہ یہ
حرف مفردہ کا بیان ہے اب اس میں ایک مرکب لفظ کیسے آیا۔ ورنہ یہ دونوں
حرف الگ الگ تو پڑھ ہی چکے ہیں۔ اگرچہ بچے کے عمر کے اعتبار سے اس راز کو
ظاہر کرنا مناسب نہ تھا اور سمجھ سے بالا خیال کیا جاتا مگر ہونا ہر بروے کے چلنے
چلنے پات۔ حضرت جد امجد نے نور باطنی سے سمجھا کہ یہ لڑکا کچھ ہونے والا ہے اس
لئے ابھی سے اسرار و نکات کا ذکر ان کے سامنے مناسب جانا اور فرمایا تمھارا
خیال درست سمجھنا بجا ہے مگر بات یہ ہے کہ شروع میں تم نے جس کو الف پڑھا
حقیقہً وہ ہمزہ ہے اور یہ درحقیقت الف ہے لیکن الف ہمیشہ ساکن ہوتا ہے

اور ساکن کے ساتھ ابتدائاً ممکن ہے اس لئے کہ ایک حرف معنی لام اول میں لاکر اس کا تلفظ بتانا مقصود ہے حضور نے فرمایا تو کوئی بھی ایک حرف ملا دینا کافی تھا۔ اتنے حرف کے بعد لام کی کیا خصوصیت ہے۔ ما۔ تا۔ وال۔ سین بھی اول لا سکتے تھے۔ حضرت نے غایت محبت و جوش میں غلطی رکھا لیا اور دل سے بہت دعائیں دیں۔ پھر فرمایا کہ لام اور الف میں صوتہ مناسبت خاص ہے ظاہراً لکھنے میں بھی دونوں کی صورت ایک ہی ہے کایا اور سیرۃ اس وجہ سے لام کا قلب الف ہے اور الف کا قلب لام دل لام اور (الف) ہے یعنی یہ اس کے بیچ میں وہ اس کے بیچ میں گویا ہے قلب من تو شدم تو من شدم من تن شدم تو جان شدم تا کس نگوید بعد اری من و دیگرم تو دیگر می

کہنے کو حضور کے بعد اجماع نے اس لام الف کو مرکب لانے کی وجہ بیان فرمائی مگر سچ پوچھو تو باتوں باتوں میں سب کچھ بتا دیا اور اسرار و حقائق کے رموز و اشارات کے دریافت و ادراک کی صلاحیت و قابلیت اسی وقت سے پیدا فرمادی جس کا اثر سب نے آنکھوں سے دیکھ لیا کہ نسبت میں وہ اگر امام ابو حنیفہ رضی اللہ عنہ کے قدم بقدم ہیں تو طریقت حضورؐ و سیدنا غوث اعظم رضی اللہ تعالیٰ عنہ کے نائب اکرم رضی اللہ تعالیٰ عنہم اجمعین پر بھیچن میں بھی زبان مبارک پر نہ آیا جسم و جان غیر فصیح اور غلط لفظ

نے آپ کو ہر غرض سے محفوظ رکھا۔ ایک روز کا ذکر ہے کہ مولوی صاحب کسی آئینہ کریم میں بار بار زبر بتا رہے تھے اور آپ زیر پڑھتے تھے یہ کیفیت حضور کے جد امجد حضرت مولانا رضا علی خاں صاحب قطب الوقت رحمۃ اللہ تعالیٰ علیہ نے دیکھ کر حضور کو اپنے پاس بلالیا اور کلام پاک سننا کر دیکھا تو اس میں کاتب سے اعراب کی غلطی ہو گئی تھی زیر کی جگہ زبر لکھا اور اسی طرح بے صحیح طبع ہو گیا تھا۔

یعنی جو زیر حضور پر نور اعلیٰ حضرت رضی اللہ عنہ کی زبان مبارک سے نکلتا تھا وہی صحیح تھا پھر بھی حضور سے حضرت جد امجد قدس سرہ نے فرمایا کہ مولوی صاحب تم کو جس طرح بتاتے تھے کیوں نہیں پڑھتے تھے عرض کی میں ارادہ کرتا تھا کہ جس طرح بتاتے ہیں اسی طرح پڑھوں مگر زبان پر قابو نہ پاتا تھا۔ حضرت نے فرمایا خوب اور مسکرا کر سر پر ہاتھ پھیرا اور دل سے دعائیں دیں۔ پھر ان مولوی صاحب سے فرمایا یہ کچھ صحیح پڑھ رہا تھا۔ حقیقتہً کاتب نے غلط لکھ دیا ہے۔ پھر قلم فیض رقم سے اس کی تصحیح فرمادی۔

ایک دن مولوی صاحب موصوف حسب معمول بچوں کو پڑھا رہے تھے کہ ایک بچے نے سلام کیا۔ مولوی صاحب نے جواب میں کہا جیتے رہو۔ اس پر اعلیٰ حضرت نے فرمایا یہ تو جواب نہ ہوا۔ وعلیکم السلام کہنا چاہیے تھا۔ مولوی صاحب بہت خوش ہوئے اور بہت دعائیں دیں۔

تقویٰ حضور کی عمر چار سال مٹی تھی۔ اس وقت ایک بڑا کرتہ ٹخنوں تک پہنے ہوئے مکان کے باہر تشریف لائے سامنے چند طوائفیں گزریں آپ نے فوراً کرتے کا اگلا دامن دونوں ہاتھوں سے اٹھا کر چہرہ مبارک پر ڈال لیا۔ یہ کیفیت دیکھ کر ایک طوائف بولی واہ میاں صاحب زادے آنکھیں ڈھک لیں اور ستر کھول دیا۔ آپ نے مونہ کو چھپائے اسی طرح جبرستہ جواب دیا۔ جب آنکھ بہکتی ہے تو دل بہکتا ہے جب دل بہکتا ہے تو ستر بہکتا ہے۔ یہ جواب سن کر وہ سکتہ کے عالم میں رہ گئی۔

آپ بچپن ہی سے اولیائے کرام کے عاشق اور ان کی محبت کے شائق تھے بریلی شریف میں ایک بزرگ مجذوب بشیر الدین صاحب آخن زادہ کی مسجد میں رہا کرتے تھے جو کوئی ان کے پاس جاتا کم سے کم پچاس گالیاں سناتے اعلیٰ حضرت رضی اللہ تعالیٰ عنہ کو انکی خدمت میں حاضر ہونے کا شوق ہوا آپ کے والد ماجد قدس سرہ کی خوشی کہ کہیں باہر بغیر آدمی کے ساتھ لے

نہ جائیں۔ ایک روز رات کو گیارہ بجے اکیلے ان کے پاس پہنچے اور مسجد کے فرش پر جا کر خاموش بیٹھ گئے۔ وہ حجرے میں چار پائی پر بیٹھے تھے آپ کو پندرہ بیس منٹ تک بغور دیکھتے رہے۔ آخر آپ سے پوچھا تم مولوی رضا علی صاحب کے کون ہو آپ نے فرمایا ان کا پوتا ہوں فوراً وہاں سے چھپے اور آپ کو اٹھا کر لے گئے اور اپنی چار پائی پر بٹھایا اور بڑی شفقت سے پوچھا کیسا مقدمہ کے لئے آئے ہو فرمایا مقدمہ تو ہے لیکن میں اس کے لیے نہیں آیا میں تو صرف دعائے مغفرت کے لیے حاضر ہوا ہوں۔ قریب آدھے گھنٹے تک برابر کہتے رہے اللہ کرم کرے۔ اللہ کرم کرے۔ اس کے بعد آپ کے منجھلے بھائی مولانا حسن رضا خاں صاحب ان کے پاس تشریف لے گئے دیکھتے ہی فرمایا مولوی صاحب سے کہنا قرآن شریف میں یہ بھی تو ہے **فَعِزَّ عَلَی اللہُ رَجْعُ قَرِیْبٌ** بس دوسرے دن مقدمہ فتح ہو گیا۔

آغاز نصیحت | چھ سال کی عمر شریف میں ربیع الاول کے مبارک مہینہ میں منبر پر رونق افروز ہوئے اور بہت بڑے مجمع کے سامنے سب سے پہلے تقریر فرمائی جس میں کم و بیش دو گھنٹے علم و عرفان کے دریا بہائے اور سرور کائنات صلی اللہ تعالیٰ علیہ وسلم کے ذکر پر پیدائش کے بیان کی خوشبو سے اپنی زبان کو معطر فرمایا۔

روزہ کشائی | رمضان المبارک کا مقدس مہینہ ہے اور حضور پر نور اعلیٰ حضرت کے روزہ کشائی کی تقریب ہے۔ کاشانہ اقدس میں جہاں افطار کا اور بہت قسم کا سامان ہے ایک کمرے میں فیرنی کے کسے پیالے جمائے کے لئے بنے ہوئے تھے۔ آفتاب نصف النہار پر ہے ٹھیک تمازت کا وقت ہے حضور کے والد ماجد آپ کو اسی کمرے میں لے جاتے ہیں اور مکہ بند کر کے ایک پیالہ اٹھا کر آپ کو دیتے ہیں کہ اسے کھا لو عرس کی میرا تو روزہ ہے۔ کیسے کھاؤں، والد صاحب قبلہ نے فرمایا۔ بچوں کا رُو

ایسا ہی ہوتا ہے لوکھا لو میں نے کو اڑ بند کر دیئے ہیں کوئی دیکھنے والا بھی نہیں ہے۔
 آپ عرض کرتے ہیں جس کے حکم سے روزہ رکھا ہے وہ تو دیکھ رہا ہے یہ سنتے ہی حضور
 کے والد ماجد کے چشمان مبارک سے اشکوں کا ناز بندہ گیا اور کمرہ کھول کر باہر نکلے۔
 آپ کی والدہ ماجدہ ارشاد فرماتی ہیں کہ اعلیٰ حضرت نے
 تعلیم کا شوق | پڑھنے میں کبھی ضد نہ کی برابر پڑھنے کو جاتے بلکہ حجہ کے دن

بھی جانا چاہتے مگر والد ماجد کے منع کرنے سے رُک جاتے۔ شروع ہی سے
 آپ کا یہ عالم تھا کہ استاد سے کبھی چوتھائی کتاب سے زائد نہ پڑھتے تھے یعنی چوتھائی
 کتاب۔ استاد سے پڑھنے کے بعد بقیہ کتاب از خود یاد کر کے سنا دیا کرتے
 تھے۔ استاد جب سبق پڑھا دیا کرتے تو آپ ایک یا دو مرتبہ دیکھ کر
 کتاب بند کر دیا کرتے۔ ایک دن آپ سے پوچھا کہ احمد میاں یہ تو کچھ
 تم آدمی ہو یا جن کو کچھ کو پڑھاتے دیکھتی ہے مگر تم کیا کرتے دیر نہیں لگتی۔

اس کے بعد میزان مشعب جناب مرزا قادر بیگ صاحب سے پڑھیں
 باقی کتب درسیہ تمام دینیات کی تکمیل اپنے والد صاحب سے کی۔
 دستارِ فضیلت | عمر شریف کا چودھواں سال تھا۔ ۱۳ شہان العظم
 کو سند و دستار فراغت حاصل ہوئی۔

کارِ افتاء | اسی دن ایک رضاغت کا مسئلہ لکھ کر والد ماجد
 کی خدمت میں پیش کیا جواب بالکل صحیح تھا۔ والد ماجد
 نے آپ کی فراست و ذہانت دیکھ کر اسی دن سے فتویٰ نویسی کا کام آپ
 کے سپرد فرما دیا۔ خیر یہ تو دستارِ فضیلت حاصل کرنے کے بعد مسئلہ تحریر فرمایا
 مگر آپ نے تو ایک مسئلہ فراموش کا آٹھ سال کی عمر شریف میں تحریر فرمایا۔
 والد ماجد گاؤں میں تشریف رکھتے تھے کہیں سے سوال آیا
 آپ نے جواب لکھا۔ جب والد صاحب رحمۃ اللہ علیہ تشریف لائے
 دکھایا گیا۔ ارشاد فرمایا معلوم ہوتا ہے مسئلہ آٹھ سال کی عمر میں لکھا ہے

ان کو ابھی نہ لکھنا چاہیے مگر ہمیں اس جیسا کوئی بڑا لکھ کر دکھائے تو ہم جانیں۔

خدا واد علم | شاید دس سال کی عمر شریف میں جب کہ اپنے والد صاحب کا قبلہ سے مسلم الثبوت پڑھ رہے تھے کہ والد صاحب کا تحریر کردہ اعتراض و جواب نظر پڑا جو آپ نے مسلم الثبوت پر کیا تھا اعلیٰ حضرت نے اس اعتراض کو رفع فرمایا اور متن کی ایسی تحقیق فرمائی کہ سرے سے اعتراض ہی وارد نہ ہوتا تھا۔ جب پڑھاتے وقت والد صاحب کی نظر اعلیٰ حضرت کے لکھے ہوئے حاشیہ پر پڑی اتنی مسرت ہوئی کہ اٹھ کر سینے سے لگایا اور فرمایا الحمد للہ تم مجھ سے پڑھتے نہیں ہو بلکہ پڑھاتے ہو۔

یہ ہے اعلیٰ حضرت کا خدا واد علم کہ حضور نبی کریم علیہ الصلوٰۃ والسلام نے اپنے سچے نائب کو پیدا ہوتے ہی اپنے علم کا سچا وارث بنا دیا تھا اَئِمَّةُ دُرَرِ الثَّوَابِ کا مصداق۔ بریلی شریف کا آفتاب چودھویں صدی کا مجدد جس نے حضور نور مجسم صلی اللہ تعالیٰ علیہ وسلم کی سچی تعلیم اور نور شریعت سے عالم کو روشن و منور کر دیا۔

شادی مبارک | حضور اعلیٰ حضرت رضی اللہ تعالیٰ عنہ کی شادی جناب شیخ فضل حسین صاحب کی بڑی صاحبزادی

ارشاد بیگم کی ساتھ ہوئی ۱۲۹۱ھ میں یہ شادی مسلمانان عالم کے لئے ایک شرعی نمونہ تھی۔ جس کے تمام واقعات اگر اسی وقت لکھ لئے جاتے تو مسلمانوں کے لئے ایک کار آمد درس حیات کا خزانہ ہوتا مگر افسوس کہ وقت ہاتھ سے چلا گیا۔ غرض کہ یہاں تو یہاں آپ نے وہاں بھی کہلوادیا تھا کہ کوئی بات خلاف شرع نہ ہو۔

سبحان اللہ ان حضرات نے بھی اس کا اتنا لحاظ کیا کہ لوگ کہہ نہ

کہ پاس شرع ہو تو ایسا ہو۔
 علمائے حق | حضور پر نور اعلیٰ حضرت کی شادی کے بعد ایک
 واقعہ بہت دلچسپ پیش آیا اسے نقل کیا جاتا ہے
 جس سے علمائے حق و متکبرین کا امتیاز ہوتا ہے۔

ایک صاحب رامپور سے حضرت اقدس مولانا نقی علی خاں صاحب
 کا اسم گرامی سن کر آئے اور ایک فتویٰ پیش کیا جس میں جناب مولانا
 ارشاد حسین صاحب مجددی رحمۃ اللہ تعالیٰ علیہ کا فتویٰ جس پر اکثر
 علمائے کرام کی مہربان اور دستخط تھے۔ حضرت نے فرمایا کہ کمرے میں
 مولوی صاحب ہیں ان کو دیدیکئے جواب لکھ دیں گے وہ کمرے
 میں گئے واپس آکر عرض کیا کہ مولوی صاحب نہیں ہیں فقط ایک
 صاحب زادے صاحب ہیں۔ حضرت نے فرمایا انہیں کو دیدیکئے
 وہ لکھ دیں گے۔ انہوں نے کہا حضور میں تو آپ کا شہرہ سن کر
 آیا ہوں، حضرت نے فرمایا۔ آج کل وہی فتویٰ لکھا کرتے ہیں۔
 انہیں کو دیدیکئے غرض دیدیا۔ اعلیٰ حضرت نے جو اس فتویٰ کو
 دیکھا تو ٹھیک نہ تھا۔ آپ نے اس جواب کے خلاف جواب تحریر
 فرما کر اپنے والد ماجد کی خدمت میں پیش کیا حضرت نے اس
 کی تصدیق فرمادی۔ وہ صاحب اس فتویٰ کو لے کر رامپور پہنچے
 جب نواب رامپور کی نظر سے گزرا شروع سے آخر تک اس فتویٰ
 کو پڑھا۔ اور مولانا ارشاد حسین صاحب کو بلایا۔ آپ تشریف لائے
 تو وہ فتویٰ آپ کی خدمت میں پیش کیا۔ مولانا کی حق پسندی و حق
 گوئی ملاحظہ ہو صاف فرمایا فی الحقیقہ وہی حکم صحیح ہے جو بریلی شریف
 سے آیا ہے۔ نواب صاحب نے پوچھا پھر اتنے علمائے آپ کے جواب
 کی تصدیق کس طرح کر دی۔ فرمایا ان حضرات نے مجھ پر میری شہرت

کی وجہ سے اعتماد کیا اور میرے فتویٰ کی تصدیق کی ورنہ حق وہی ہے جو انہوں نے لکھا ہے یہ سن کر دوسرے یہ معلوم کر کے کہ اعلیٰ حضرت کی عمر ۱۹-۲۰ سال کی ہے نواب صاحب کو ملاقات کا شوق ہوا۔

اعلیٰ حضرت قبلہ کو نواب صاحب نے یاد فرمایا۔ آپ اپنے خسر جناب شیخ فضل حسین صاحب کے ہمراہ جو رامپور کے ڈاک خانے میں اعلیٰ افسر کی حیثیت سے تھے تشریف لے گئے۔ جس وقت آپ نواب صاحب کے یہاں پہنچے کیونکہ آپ دبلے پتلے تھے تو نواب صاحب نے دیکھ کر بہت تعجب کیا اور چاندی کی کرسی پیش کی۔ فرمایا چاندی کا استعمال مرد کو حرام ہے یہ سن کر نواب کچھ خفیف ہوئے اور اپنے پلنگ پر بٹھالیا اور بہت لطف و محبت سے باتیں کرنے لگے اسی درمیان میں نواب صاحب نے مشورہ دیا کہ ماشاء اللہ آپ فقہ وینیات میں بہت کمال رکھتے ہیں بہتر ہو کہ مولانا عبدالحق صاحب خیر آبادی سے منطق کی اوپر کی کتابیں پڑھ لیں آپ نے فرمایا کہ جناب والد ماجد صاحب نے اجازت دی تو تعمیل ارشاد کی جاتی اتفاق وقت کہ اسی درمیان میں جناب مولانا عبدالحق صاحب بھی تشریف لے آئے نواب صاحب نے اعلیٰ حضرت کا ان سے تعارف کرایا اور اپنی رائے کا اظہار کیا۔ اعلیٰ حضرت رضی اللہ عنہ سے علامہ خیر آبادی نے دریافت فرمایا منطق کی کتاب کہاں تک پڑھی ہے اعلیٰ حضرت نے فرمایا قاضی مبارک یہ سن کر علامہ خیر آبادی نے شاید عمر کو دیکھ کر مذاق خیال کیا اور دریافت کیا کہ تہذیب پڑھ چکے ہیں جس طنز سے مولانا نے یہ سوال کیا اسی انداز پر آپ نے جواب دیا۔ کیا آپ کے یہاں قاضی مبارک کے بعد تہذیب پڑھائی جاتی ہے یہ جواب سن کر مولانا نے خیال کیا۔ ہاں یہ بھی کچھ ہیں۔ اس لئے

اس گفتگو کو چھوڑ کر دوسرا سوال کیا کہ بریلی میں آپ کا کیا عمل ہے۔ فرمایا مذرین ، افتاء تصنیف کیا کس فن میں تصنیف کرتے ہیں۔ فرمایا جس مسئلہ دینیہ میں ضرورت دیکھی اور رد و ہابیہ میں۔ یہ سن کر علامہ خیر آبادی نے کہا آپ بھی رد و ہابیہ کرتے ہیں۔ ایک وہ ہمارا بدایونی جھٹی ہے کہ ہر وقت اسی جھٹ میں مبتلا رہتا ہے۔ یہ مولانا شاہ عبدالقادر صاحب بدایونی کی طرف اشارہ تھا۔ اعلیٰ حضرت رضی اللہ تعالیٰ عنہ ان کی حمایت دین کی وجہ سے بہت عزت کرتے تھے اس لفظ کو سن کر کبیدہ ہوئے اور فرمایا۔ جناب والا سب سے پہلے وہابیہ کا رد حضرت مولانا فضل حق صاحب رحمۃ اللہ تعالیٰ علیہ آپ کے والد ماجد نے کیا۔ تحقیق الفتویٰ فی ابطال الطغویٰ یہ مستقل کتاب مولوی اسماعیل کے رد میں تصنیف فرمائی یہ سن کر مولانا عبدالحق صاحب نے فرمایا اگر ایسی حافروانی میرے مقابلہ میں رہی تو مجھ سے پڑھنا نہیں ہو سکتا۔ اعلیٰ حضرت نے فرمایا آپ کی باتیں سن کر میں نے پہلے ہی فیصلہ کر لیا کہ ایسے شخص سے منطوق پڑھنی اپنے علمائے اہل سنت کی توہین و تحقیر مٹنی ہوگی اسی وقت پڑھنے کا خیال دل سے دور کر دیا تھا۔ تب آپ کی بات کا ایسا جواب دیا۔

شرف بیعت | جمادی الاولیٰ ۱۲۹۲ھ کا ذکر ہے کہ اعلیٰ حضرت رضی اللہ تعالیٰ عنہ روتے روتے دوپہر کو سو گئے۔ دیکھا حضرت جد امجد مولانا شاہ رضا علی خاں صاحب رضی اللہ تعالیٰ عنہ تشریف لائے۔ ایک صندوق عطا فرمائی اور فرمایا عنقریب آنے والا ہے وہ شخص جو ہمارے در و دل کی دوا کرے گا۔

دوسرے یا تیسرے روز حضرت مولانا عبدالقادر صاحب بدایونی* رحمۃ اللہ تعالیٰ علیہ بدایوں سے تشریف لائے اور اپنے ساتھ مارہرہ تشریف لے گئے اور عانی جناب حضرت سید شاہ آل رسول احمد قدس سرہ العزیز کی خدمت میں پہنچے۔ دیکھتے ہی فرمایا آئیے ہم تو کئی روز سے انتظار کر رہے ہیں۔ پھر بیعت فرمایا اور اسی وقت تمام سلاسل کی اجازت بھی عطا فرمادی یعنی خلافت بھی بخش دی اور جو عطیات سلف سے چلے آ رہے تھے وہ بھی سب عطا فرمادی اور ایک ہندوئی جو وظیفہ کی خدمت میں تھے نام سے منسوب تھی عطا فرمائی اور ان وظائف کی اجازت مرحمت فرمائی یہ دیکھ کر تمام مریدین کو جو حاضر خدمت تھے رشک ہوا اور عرض کی حضور اس بچہ پر یہ کرم کیوں ہوا۔ ارشاد فرمایا اے لوگو تم احمد رضا کو کیا جانو۔ یہ فرما کر رونے لگے اور ارشاد فرمایا۔ قیامت کے دن رب العزت جل و علی ارشاد فرمائے گا کہ آل رسول تو دنیا سے کیا لایا۔ تو میں احمد رضا کو پیش کروں گا (یا یہ فرمایا کہ) یہ چشم و چراغ خاندان برکات ہیں اور وہ کو تیار ہونا پڑتا ہے یہ بالکل تیار آئے تھے انھیں صرف نسبت کی ضرورت تھی۔

پہلا حج اور روضہ انور کی زیارت | آپ ۱۲۹۵ھ میں اپنے والدین

ہمراہ حج و زیارت روضہ اکرم کے لئے حاضر ہوئے۔ آپ کے دل مبارک میں اول ہی سے اللہ تعالیٰ نے اپنے حبیب اکرم بنی مکرم صلی اللہ تعالیٰ علیہ وسلم کی محبت کوٹ کوٹ کر بھر دینی تھی خود ارشاد فرماتے ہیں بحمد اللہ تعالیٰ میری ولادت کی تاریخ اس آیت کریمہ میں ہے اُولَئِكَ كَتَبَ فِي قُلُوبِهِمُ الْإِيمَانَ وَأَيَّدَ لَهُمُ رُوحَ مُنَدِّ

جس کا ترجمہ یہ ہے۔ یہ وہ لوگ ہیں جن کے دلوں میں اللہ تعالیٰ نے ایمان نقش فرما دیا ہے اور اپنی طرف سے روح القدس کے ذریعہ سے ان کی مدد فرمائی اور اس کا آغاز ہے۔

اَلَّذِي يَدْعُو مَّا يَلِيكَ مَنُوتٌ بِاللّٰهِ وَالْيَوْمِ الْآخِرِ يُوَدُّ مَنْ حَادَّ اللّٰهَ
وَرَسُوْلَهُ وَلَوْ كَانُوْا اٰبَاؤَهُمْ اَوْ اَبْنَاؤُهُمْ اَوْ اِخْوَانُهُمْ اَوْ عَشِيْرَتُهُمْ
اُولٰٓئِكَ كَتَبَ فِيْ قُلُوْبِهِمُ الْاِيْمَانَ وَاَيَّدَ لَهُمْ بِرُوحٍ مُّنٰنٍ (اے محبوب)
نہ پائیں گے آپ ان لوگوں کو جو اللہ و رسول اور یوم آخر پر
ایمان رکھتے ہیں کہ وہ اللہ و رسول کے مخالفوں سے دوستی کریں
اگرچہ وہ ان کے باپ ان کی اولاد یا ان کے بھائی یا ان کے
کنہ قبیلہ کے ہی کیوں نہ ہوں۔ یہ ہیں وہ لوگ جن کے دلوں
میں اللہ تعالیٰ نے ایمان نقش فرما دیا ہے اور اپنی طرف
سے روح القدس کے ذریعہ سے ان کی مدد فرمائی (اس کے
بعد فرمایا) بحمد اللہ تعالیٰ بچپن سے مجھے نفرت ہے اعداء اللہ
یعنی اللہ و رسول کے دشمنوں سے اور میرے بچوں اور بچوں کے
بچوں کو بھی بفضلہ تعالیٰ عداوت اعداء اللہ گھٹی میں پلا دی
گئی ہے اور بفضلہ تعالیٰ یہ وعدہ بھی پورا ہوا۔ اُولٰٓئِكَ كَتَبَ
فِيْ قُلُوْبِهِمُ الْاِيْمَانَ بحمد اللہ تعالیٰ اگر میرے قلب کے دو ٹکڑے
کئے جائیں تو خدا کی قسم ایک پر لَا اِلٰهَ اِلَّا اللّٰهُ دوسرے پر محمد ﷺ
جل و علی و صلی اللہ تعالیٰ علیہ وسلم ہو گا۔

حضور نبی کریم علیہ الصلوٰۃ والسلام ارشاد
فرماتے ہیں لَا تَقِيْمُوْا اَحَدَكُمْ حَتّٰی الْوَدَّ
اَحَبَّ اِلَيْهِ مِنْ وَالِدِهِ وَوَلَدِهِ وَالتَّامِسِ الْجَنَّةِ
ایمان کا دار و مدار ہے

ترجمہ: تم میں کوئی مسلمان نہ ہو گا جب تک کہ اپنی ماں اپنے

باب اور سارے جہان سے زیادہ مجھ سے محبت نہ رکھے۔ ہر مسلمان کا دعویٰ ہے کہ مجھ کو سہارے جہان سے زیادہ حضور سے محبت ہے مگر دوستو دعویٰ کے لئے دلیل ہونا ضروری ہے تو ہمارے دل کے چین جان کو نین صلی اللہ تعالیٰ علیہ وسلم محبت کی دلیل یہ ارشاد فرماتے ہیں کہ مَنْ أَحَبَّ شَيْئًا أَكْثَرَ ذِكْرِهِ لَهَا كَوْجَس سے محبت ہوتی ہے وہ ہر وقت اسی کا ذکر کیا کرتا ہے اسی کی یاد میں مشغول رہتا ہے۔ اس موقع پر کیا خوب ارشاد فرمایا ہے اعلیٰ حضرت عظیم البرکۃ رضی اللہ تعالیٰ عنہ نے ۵

میں تو کہا ہی سچا ہوں کہ بندہ ہوں آپ کا پلطف جب ہے کہہ دیں وہ عالی جنابوں ہے تو یہی کہ ان کے قبول فرمانے پر دار و مدار ہے ورنہ غلامی کا دعویٰ تو سب ہی کرتے ہیں مگر یہ ضرور کہوں گا کہ سچی محبت ہو تو کیوں نہ قبول ہو جب کہ رب تبارک و تعالیٰ ارشاد فرماتا ہے قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ يُرْجِمَكُمُ اللَّهُ إِلَىٰ رَحْمَةٍ رَّاهِ بِحُوب، جو اللہ کے ساتھ محبت کا دعویٰ رکھتے ہیں آپ ان سے فرما دیجئے کہ میرا اتباع کرو و میری فرماں برداری کرو (تو کیا ہوگا اللہ تعالیٰ تمہیں اپنا محبوب بنائے گا۔

اعلیٰ حضرت رضی اللہ تعالیٰ عنہ کی مبارک زندگی کو محبت کی آنکھوں سے نظارہ کرنے سے پتہ چلتا ہے کہ پیدائش سے ۷۰ کروڑ و خات تک کا ایک لمحہ محبت سرکار میں ڈوبا ہوا ہے۔

آپ کی تصنیفات | جن کی تعداد چھ سو سے بھی زائد ہے ان کو دیکھنے سے معلوم ہوتا ہے کہ تمام زندگی آپ کی تعریف و توصیف حبیب میں گزری ہے

آپ نے قرآن کریم کی ہر سہ سنت پر عمل فرمایا۔ قرآن مجید
محبوب رب العالمین کا وصف نامہ ہے اس میں حضور کی تعریف
ہے اور تعریف کا مقصد محبوب کو خوش کرنا ہے۔ لہذا قرآن مجید
میں حضور جان نور صلی اللہ تعالیٰ علیہ وسلم کو خوش کرنے کے
لئے اللہ تبارک و تعالیٰ نے کہیں محبوب کی تعریف فرمائی اور
کہیں محبوب کے دوستوں کے تعریف فرمائی اور کہیں محبوب
کے دشمنوں کی مذمت فرما کر محبوب کو خوش کیا۔ کیونکہ دوست
کو خوش کرنے کے تین ہی طریقے ہیں ایک تو خود دوست کی تعریف
کی جائے تو دوست خوش ہوگا دوسرے اس دوست کے دوست
کی تعریف کی جائے تو دوست خوش ہوگا۔ تیسرے دوست کے
دشمن کی برائی کی جائے اس کو برا کہا جائے تو دوست خوش ہوگا۔
اعلیٰ حضرت رضی اللہ تعالیٰ عنہ نے انھیں تینوں طریقوں پر

عمل فرمایا جب ہی تو اس طرح عرض کرتے ہیں
کریم نعت کے نزدیک تو کچھ دو نہیں کہ رضائے عجبی ہو سبک حسان عرب
اللہ اللہ یہ ہیں سچے جانتے والے مدنی تاجدار مالک و مختار
صلی اللہ تعالیٰ علیہ وسلم کے کہ حضور کریم علیہ الصلوٰۃ والسلام
کے نعت خواں مدح گو حضرت حسان رضی اللہ تعالیٰ عنہ جن پر
میری جان قربان جس کے سبک بارگاہ پر میری عزیز عورت نثار کہ
اعلیٰ حضرت ان کے کتوں میں قبول فرمائے جانے کی تمنا کرتے ہیں
غرض کہ اعلیٰ حضرت قدس سرہ ہمیشہ ہمیشہ حضرت حسان صحابی
رسول کریم علیہ الصلوٰۃ والسلام کے قدم بقدم چلے اور محبت کی
کی جو دلیل حضور نے بتائی تھی ان کی تفسیر اپنے عمل سے بیان
فرمادی پھر کیا وجہ کہ سرکار سے محبت اور عرب کے بیابانوں کی

خاک اڑانے کی آرزو نہ ہو۔ جب آپ کو اس خاک کی یاد آتی ہے تو اس طرح ارشاد فرماتے ہیں۔

ہم خاک ہیں اور خاک ہی مادہ ہے ہمارا
خاک تو وہ آدم جبریل علی ہے ہمارا
اللہ ہمیں خاک کرے اپنی طلب میں
یہ خاک تو سرکار سے تمغا ہے ہمارا
اے مدعو خاک کو تم خاک نہ سمجھے
اس خاک میں مدفون شہ بطحی ہے ہمارا
ہے خاک سے تعمیر مزار شہ کو نہیں
مہجور اسی خاک سے قبلہ ہے ہمارا
ہم خاک اڑائیں گے جو وہ خاک نہ پائی
آباد رہتا جس پہ مدینہ ہے ہمارا

اللہ اللہ کیا حسرت میں ڈوبا ہوا قطعہ ارشاد فرمایا ہے محبت اس کو کہتے ہیں دوسرے قصیدہ میں یوں ارشاد فرماتے ہیں ۵

محمد نظر کامل ہے حق کی شان عزت کا
نظر آتا ہے اس کثرت میں کچھ انداز وحدت کا
مددائے جوشش گریہ بہادے کوہ اور صحرا
نظر آجائے جلوہ بے حجاب اس پاک تربت کا
ہوئے کئیابی ہجران میں مساویں پر دے کھلا
تصور خوب باندھا آنکھوں نے استاذ تربت کا
رضائے خستہ جوشش بحر غمیاں سے نہ گھبرانا
کبھی تو ہاتھ آجائے کا دامن ان کی رحمت کا

یاد کوئے جاناں میں جب دل بے چین ہوتا تو اس طرح دل کو سمجھاتے ۵

لطف ان کا عام ہو ہی جائے گا
شاد ہر نام ہو ہی جائے گا
جان دید و وعدہ دیدار پر
نقد اپنا دام ہو ہی جائے گا
یاد ابرو کر کے ٹریو بلبلو
ٹکڑے ٹکڑے دام ہو ہی جائے گا
اے رہنا ہر کام کا تک وقت ہے
دل کو کبھی آرام ہو ہی جائے گا

اور یہ بے چینی اس لئے اور کبھی تھی کہ حضور کے والدین سفر حج کی تیاری کر رہے تھے۔ جان و دل قربان سید الانس و ابجان صلی اللہ علیہ وسلم پر کہ ادھر کسی عاشق بیتاب نے ایک آہ کی ادھر فریاد یہی ہوئی جس کا ظہور اس طرح ہوا کہ آپ کے والد ماجد جناب مولانا مفتی علی خاں صاحب تشریف لے رہے تھے اور ارشاد ہوتا ہے

اُمید رضا تم نہیں چلو گے۔ یہ نہ فرمایا کہ کہاں۔ اور نہ اعلیٰ حضرت نے دریافت کیا۔ بلکہ یہ شعر پڑھا۔

جانِ دولِ ہوش و خرد سب تو میرے پیچھے تم نہیں چلتے رہنا سارا تو سامانِ گیا
اور سفر کا انتظام شروع کر دیا۔ اب کیا تھا دن عید رات شب
برأتِ عجب سماں ہے۔ تمام اعزہ و اقرباء و اجاب ملنے آتے
ہیں۔ بہت سے ہمرکابی کے خیال سے سامانِ سفر لئے درِ دولت
پر حاضر۔ ادھر مشتاقوں کا ہجوم۔ ہم سفروں کی دھوم اور کوئی
مجبور و مغوم اس طرح کہتا ہے ۵

ہم بھی چلتے ہیں ذرا قافلے والو ٹھہرو گھڑیاں تو شہِ امید کی گمش جانے دو
غرض کہ ایک ہجومِ عظیم کے ہمراہ اسٹیشن تک تشریف لائے
اور گاڑی چھوٹنے پر رخصت کرنے والوں کے آہ و نالے بلند
ہوئے اس وقت کا سماں جنھوں نے دیکھا ہے وہی جانیں۔

۲۶ شوال ۱۲۹۵ھ سفرِ زیارتِ حرمین شریف فرمایا۔ جب حج و عمرہ
سے فراغت پائی ایک دن نمازِ مغرب مقامِ ابراہیم میں ادا کی
بعد نمازِ امام شافعیہ حضرت حسین بن صالح جمال نے مڑ کر دیکھا
آپ کی نظر اعلیٰ حضرت رہی اللہ عنہ کے چہرہٴ نور پر پڑی بغیر تقارفا
آپ نے اعلیٰ حضرت قدس سرہ کا دست مبارک پکڑا اور چل دیئے
حضور نے بھی کچھ نہ فرمایا اور بلا تکلف چلتے رہے یہاں تک کہ
آپ اپنے دولتِ کدہ پر پہنچے اور دیر تک حضور اعلیٰ حضرت رحمۃ اللہ علیہ
کی پیشانی کو پکڑ کر فرماتے رہے اِنِّیْ لَاجِدُّ لَوْلَہُ اللّٰہُ فِیْ ہٰذَا الْجَمِیْعِ
ترجمہ : بیشک میں اللہ کا نور اس پیشانی میں پاتا ہوں۔ اس
کے بعد صحاح ستہ اور سلسلہ قادریہ کی اجازت اپنے دست مبارک
سے نکھ کر عنایت فرمائی اور فرمایا تمہارا نام ضیاء الدین احمد ہے

اس سند کی بڑی خوبی یہ ہے کہ اس میں امام بخاری تک صرف گیارہ واسطے ہیں۔

کیوں کہ آپ کا ارادہ گھر سے ہی مدینہ منورہ کی حاضری کا تھا لہذا اب وہاں کی یاد آتی ہے رہ رہ کر دل کو تڑپاتی ہے مگر مجبور ہیں کہ بغیر قافلہ کے روانہ ہوئے خود کیوں گرجائیں جب انتظار تھی گھڑیاں ناقابل برداشت ہوئیں تو حجاج کرام کو مخاطب فرما کر یوں کہتے ہیں ۷

ہاجو آؤ شہنشاہ کا روضہ دیکھو	کعبہ تو دیکھ چکے کعبہ کا کعبہ دیکھو
رکن شامی سے مٹی وحشت شام غربت	اب مدینہ کو جلو صبح دل آرا دیکھو
آب زمزم تو یہاں خوب بچھائیں پائیں	آؤ جو دشمنہ کو شکر کا بھی دریا دیکھو
زیر ستراب منے خوب کرم کے چھینٹے	ابر رحمت کا یہاں روز رینا دیکھو
دھوم دیکھی ہے در کعبہ بیتابوں کی	ان کے مشتاق میں حسرت کا ترپنا دیکھو
خوب آنکھوں سے لگایا ہے غلاف کعبہ	قصر محبوب کے پردے کا بھی جلوہ دیکھو
واں نطیعوں کا جگر خوف سے پانی پا	یاں سیہ کاروں کا دامن پچھلنا دیکھو
زینت کعبہ میں تھا لاکھ عروسوں کا بناؤ	جلوہ فرمایا یہاں کوہین کا دولہا دیکھو
جنت مکہ تھا عید اہل عبادت کے لئے	مجرم آؤ یہاں عید دشمنہ دیکھو
غور سے سن تو رہنا کعبہ سے آتی ہے صدا	میری آنکھوں سے میرے پیارے کا روضہ دیکھو

اللہ اکبر وہ کیا سماں ہو گا جب سرکار ابد قرار فقیروں کے غم گسار صلی اللہ تعالیٰ علیہ وسلم کے روضہ مبارک پر حاضری ہوئی ہوگی سبز گنبد کا نظارہ کیا ہو گا سنہری جالیوں کے سامنے سلام عرض کیا ہو گا اور سرکار نے جواب سے نوازا ہو گا۔

اے رب تبارک و تعالیٰ ہر مسلمان کو حاضری بارگاہ بیکس پناہ نصیب فرما آمین۔

چودھویں صدی کا مجدد | حدیث شریف۔ فرمایا رسول اللہ صلی اللہ علیہ وسلم نے اِنَّ اللّٰهَ يُبْعَثُ لِهَذِهِ

الْاُمَّةِ عَلٰی رَاسِ كُلِّ مِائَةِ سَنَةٍ مِّنْ مُّجِدِّ كُهَا اَمْرًا رَّبَّهَا تَرْجَمَ : اللہ تعالیٰ اس امت کے لئے ہر صدی کے سرے پر مجدد دین بھیجتا ہے۔ اس حدیث جلیل کی تشریح میں شیخ الاسلام بدر الدین ابدال رسالہ مرضیہ فی نصرۃ مذهب الاشعریہ میں لکھتے ہیں اعلیٰ المجدد انما هو بغلبة الظن ممن عارف بقضائِ احوالہ والافتقار بعلمہ ولا یكون

المجدد الا عالم بالعلوم الدینیہ الظاہرۃ والباطنۃ ناصر للسنۃ قاصداً للبدعۃ۔ ترجمہ : مجدد کی شناخت قرائن احوال سے کی جائے اور دیکھا جائے کہ اس کے علم نے کیا نفع پہنچایا۔ اور مجدد وہی ہوگا جو علوم دینیہ ظاہرہ و باطنہ کا عالم عارف سنت کا مددگار ہوگا۔ بدعت کا اکھاڑنے والا ہوگا۔

اب دیکھنا یہ ہے کہ چودھویں صدی کا مجدد کون ہوا ہمیں اس جستجو میں آسمانوں پر پرواز کی حاجت نہیں۔ کرہ زمین کے طوائف کی ضرورت نہیں بلکہ ریح ارض مسکون وہ بھی صرف آبادی اسلام۔ وہ بھی صرف آستانجات علمائے کرام کی خاک روئی ہمارے مدعا کو کافی ہے۔

اب ہم ہیں اور پرشوق ننگا ہیں۔ تمناؤں سے بھرادل۔ نظر اٹھتی ہے تو میندوستان سے گزر کر سمندر کو طے کر کے اسلام کے مرکز مکہ منظم و مدینہ طیبہ زاد سہ ماہ شرفاً و تعظیماً کی گلی گلی کا طوائف اور کوچہ کوچہ کا چکر لگتا رہی ہے کہ عقل سلیم مجاہد علمائے کرام کی طرف سے علمی اور حرمین شریفین کے مفتیان کرام و ائمہ حرمین عظام و جمیع اہل اسلام سے عرض کی کہ حضور بتائیں اور فرمائیں

کہ اس چودھویں صدی کا مجدد کون ہے۔ اس حدیث کریم کا سچا مصداق کون ہے۔ کس کو اللہ تعالیٰ نے علوم دینیہ ظاہر باطن کا عالم عارف سنت کا مددگار بنا دیا کس نے بدعت و بد مذہبیت کا کلا گھونٹ دیا۔ کس کے علم نے اسلام اور اہل اسلام کو نفع بخشا۔ تو علماء میں جو ممتاز ہستیاں یعنی حرمین شریفین کے جید علماء جنہوں متفقہ فیصلہ بنا دیا کہ اس صدی کا مجدد تو برقی شریف میں امیر الامت امام اہل سنت اعلیٰ حضرت مولانا شاہ الحاج ضیاء الدین احمد محمد احمد رضا خاں صاحب رضی اللہ تعالیٰ عنہ کی ذات مقدس ہے۔

اللہ تبارک و تعالیٰ جل و علیٰ ان مبارک علماء حرمین شریفین پر رحمت و کرم کی وہ برزور بارش فرمائے کہ اس طے میں ہمارے گناہ غص و خاشاک کی طرح بہہ جائیں جنہوں نے ہماری خواہش کو جانا اور صحیح راہ بتائی۔ الہام بادشاہان حضرات کی قبروں کو نور کے مہیولوں سے بھر دے اور ہم کو ان کے صدقے میں مذہب اہل سنت پر قائم رکھے۔ آمین۔

اعلیٰ حضرت کی حیات مقدس صاف ظاہر ہوتا ہے اور یقین

کامل ہو جاتا ہے کہ آپ ہی چودھویں صدی کے مجدد ہیں۔
 ۱۳۱۵ھ آج ختم پر ہے محرم الحرام شریف کا مبارک ہلال آسمان دنیا پر جلوہ گری فرماتا ہے اعلیٰ حضرت رضی اللہ تعالیٰ عنہ مکان کے باہر مہاٹک میں رونق افروز ہیں اجاب و اصحاب اس مجمع انجمن کے پروانے گردا گرد حاضر ہیں بعض مسائل میں گفتگو ہو رہی ہے کہ مجدد وقت برشا د فرماتے ہیں۔ آج سے

صدی بدل رہی ہے ہمیں بھی بدل جانا چاہیئے۔
 جب دوسرے دن فیض و برکات حاصل کرنے والے جمع
 ہوئے تو یہ عالم دیکھا کہ جو حضرات بغیر جھمک بلا تکلف آپ سے
 ہم کلام ہوا کرتے تھے آج بات کرنا تو کیا رعب و جلال کی وجہ
 سے سراو پر نہیں اٹھتا۔ ہاں یہ دربار اب کس کا دربار ہے اس
 کا جو چودھویں صدی کا مجدد ہے یعنی امام اہل سنت و
 وارث انبیاء زینت اولیاء ضیاء الدین احمد رضا رضی اللہ
 تعالیٰ عنہ کا دربار ہے۔

اس شمع کے پروانے بھی بڑے
 اس دربار کے حاضر باش | مہذب تھے۔ آپ کے سامنے تو
 کیا آپ کی غیر موجودگی میں بھی لغو اور فحش کلام تو کیا بلکہ دنیا
 گفتگو پسند نہیں کرتے مگر امور دینیہ اور مسائل کے بارے میں ایسی
 بے تکلفی کہ دیکھنے والے حیران رہ جاتے عقائد اہل سنت خصوصاً
 اختلافی مسائل میں مباحث ان حضرات کا مشغلہ تھا۔ اگر
 کوئی دنیاوی غیر ضروری گفتگو چھیڑ بھی دیتا تو حاضرین صاف
 کہہ دیتے کہ بھائی یہاں تو ان مسائل کا تذکرہ کرو جن کے لئے
 یہ خیال ہو کہ کوئی جواب نہ دے سکے گا اور واقعی حاضرین رات
 دن اسی فکر میں رہتے کہ کوئی مسئلہ ایسا مل جائے کہ اعلیٰ حضرت
 جواب نہ دے سکیں یا کم از کم اتنا ہی ہو کہ آپ کو اس کے متعلق
 کتابیں دیکھنا پڑیں مگر یہاں عمر میں ایک بار بھی ایسا نہ ہوا بلکہ
 ایسا معلوم ہوتا تھا کہ آپ کو پہلے ہی سے ظاہر تھا کہ یہ سوال ہوش
 والا ہے۔ ادھر سوال کو متکلم نے پورا بھی نہ کیا تھا کہ جواب
 حاضر یہاں تو خدا داد علم جو سینہ بہ سینہ ملا اس کی انتہائی

نہیں تھی معلوم ہوتا تھا کہ علم و عرفان کا سمندر سببہ مقدسہ میں بہریں لے رہا ہے۔

ایک عجیب سوال | حضرت مسجد سے دولت کدہ پر تشریف لارہے ہیں کہ ایک صاحب دور دراز کا سفر طے کر کے حاضر خدمت ہوئے اور عرض کی حضور ایک مسئلہ دریافت کرنے رکھیں تو میں عرض کروں۔ فرمایا بیان تو کیجئے۔ عرض کی حضور وضو میں چار فرسخ ہیں۔ کہنیوں تک ہاتھ دھونا۔ سر کے بالوں سے تنوڑی کے نیچے تک منہ دھونا۔ چوتھائی سر کا مسح کرنا۔ ٹخنوں تک پاؤں دھونا۔ مگر اس سے پہلے ہاتھ دھونا کھلی کر ناک میں پانی چڑھانا۔ اس کی وجہ کیا ہے میں بہت سے علماء کے پاس گیا۔ مگر ہر ایک نے یہ جواب دیا کہ یہ سنت ہے۔ یہ تو میں بھی جانتا ہوں۔ مگر حضور صلی اللہ تعالیٰ علیہ وسلم کا کوئی فعل حکمت و مصلحت سے خالی نہیں تھا۔ اس میں کیا مصلحت تھی۔ فرمایا علماء نے معمولی مسئلہ جان کر توجہ نہیں فرمائی ورنہ کوئی مشکل بات نہ تھی۔ عرض کی حضور ہی توجہ فرمائیں۔ فرمایا وضو کس سے ہوتا ہے۔ عرض کی پانی سے۔ فرمایا پانی کے شرائط کیا ہیں؟ عرض کی رنگ، بو، مزہ، فرمایا رنگ معلوم کرنے کو ہاتھ دھو جاتے ہیں، مزہ معلوم کرنے کے لئے لٹکی کی جاتی ہے اور بو معلوم کرنے کے لئے ناک میں پانی چڑھایا جاتا ہے۔ جب معلوم ہو گیا پانی ٹھیک ہے فرائض ادا کر دئے جاتے ہیں۔

فیض صحبت | ایک مرتبہ حضرت مولانا سید شاہ دیدار علی صاحب قبلہ بریلی تشریف لائے اور تشریف لانے کا

سبب سرکار اعلیٰ حضرت رضی اللہ تعالیٰ عنہ کا شہرہ تھا۔ عصر کا وقت تھا جماعت کھڑی ہو چکی تھی مسجد کے کنوئیں پر ایک ہستی لڑکا نابالغ پانی بھر رہا تھا۔ جلدی کی وجہ سے اسی لڑکے سے پانی طلب فرمایا اس نے کہا مولانا مرے بھرے ہوئے پانی سے آپ کا وضو نہ ہوگا۔ مولانا کو غصہ آگیا اور فرمایا ہم جب تجھ سے لے رہے ہیں تو کیوں نہیں دیتا اس نے کہا مجھے دینے کا اختیار نہیں میں نابالغ ہوں مولانا کو اور غصہ آگیا اور فرمایا ان کا وضو کیسے جائز ہو جاتا ہے جہاں جہاں تو پانی بھرتا ہے اس نے کہا آپ ناراض نہ ہوں وہ لوگ تو مجھ سے مول لیتے ہیں یہ سن کر مولانا دنگ رہ گئے کیوں کہ عالم تھے یاد آگیا کہ از روئے فقہ یہ بچہ صحیح کہہ رہا ہے فوراً خود پانی بھرا وضو کر کے نماز میں شریک ہوئے نماز سے فارغ ہو کر اعلیٰ حضرت کے حضور حاضر ہوئے اور عرض کی کہ حضور میں تو آپ کے متعلق سنا کرتا تھا مگر یہاں آکر معلوم ہوا کہ یہاں کے خدمت گاروں کے بچے بھی مفتی ہیں پھر اعلیٰ حضرت سے خلافت و اجازت حاصل کی رحمۃ اللہ علیہ

مولوی محمد حسین صاحب مخزومی نظامی جشتی میرٹھی

عبادت

نے ابتدائی عمر میں اعلیٰ حضرت رضی اللہ تعالیٰ عنہ کے نقل فتویٰ کی خدمت چند سال ۱۳۱۳ھ میں انجام دی ہے فرماتے ہیں اعلیٰ حضرت ضعیف الجثہ اور قلیل الخذا بزرگ تھے اپنا وقت کبھی بیکار صرف نہیں فرماتے تھے۔ ہمہ وقت تالیف و تصنیف و فتویٰ نویسی کا مشغلہ تھا، اسی وجہ سے آپ زمانہ مکان میں تشریف رکھتے تھے کہ عوام کی باتوں میں کام نہ ہوگا یا بہت کم ہوگا اس وجہ سے صرف نماز پنجگانہ کے لئے باہر تشریف

لاتے تاکہ مسجد میں جماعت کے ساتھ نماز ادا کریں یا اتفاقہ کسی
 مہمان سے ملنے باہر آتے۔ البتہ عصر کی نماز کے بعد باہری پھالک
 میں تشریف رکھتے اور وہی وقت عوام کی ملاقات کا تھا۔ تمام
 عمر جماعت سے نماز التزاماً پڑھی اور باد جو یکہ بعد حار مزاج تھے
 مگر کیسی ہی گرمی کیوں نہ ہو ہمیشہ دستار اور انگریز کے ساتھ نماز
 پڑھا کرتے تھے خصوصاً فرض تو کبھی صرف ٹوٹی اور کرتے کے ساتھ
 ادا نہ کیا۔ اعلیٰ حضرت جس قدر احتیاط سے نماز پڑھتے تھے آج کل
 یہ بات نظر نہ آئی ہمیشہ میری دو رکعت ان کی ایک رکعت میں
 ہوتی تھیں اور دوسرے لوگ میری چار رکعت میں چھ بلکہ آٹھ پڑھا
 کرتے۔ ایک دن نماز عصر پڑھا کر تشریف لے گئے میں مسجد
 میں ہی رہا کہ ایک صاحب مجھ سے کہتے ہیں کہ حضرت نماز پڑھ
 رہے ہیں مجھے یقین نہ آیا کہ ابھی تو نماز پڑھا کر گئے ہیں اور عصر
 کے بعد نوافل وغیرہ بھی نہیں۔ اور اگر نماز کسی وجہ سے
 نہیں ہوئی تھی تو حضرت کا ایسا حافظہ نہیں کہ مجھے بھول جاتے
 میں نے دیکھا تو واقعی پڑھ رہے تھے مجھے سید حیرت ہوئی۔
 سلام پھیرنے پر آپ سے عرض کیا ارشاد فرمایا کہ قعدہ اخیرہ میں بعد
 تشہد میں سانس کی حرکت سے میرے انگریز کے کا بند ٹوٹ گیا
 تھا چونکہ نماز تشہد پر ختم ہو جاتی ہے اس وجہ سے میں نے
 نہیں کہا اور گھر جا کر بند درست کر اگر اپنی نماز پھر پڑھ لی۔
 ایک مرتبہ آپ کی آنکھیں دکھنے آگئی تھیں اس دوران
 میں بوقت حاضری مسجد میں متعدد بار ایسا ہوتا کہ کبھی نماز
 سے پہلے اور کبھی بعد نماز اجاب میں سے کسی کو پاس بلا لیتے
 اور فرماتے دیکھئے تو آنکھ کے حلقہ سے باہر پانی تو نہیں آیا

روزہ وضو کر کے نماز اعادہ کرنا ہوگی۔

احترام مسجد ایک مرتبہ حضور بجاالت اعتدکاف اپنی مسجد میں مقیم تھے شب کا وقت جاڑے کا زمانہ اور اس وقت

دیر سے شدید بارش مسلسل ہو رہی تھی حضور کو نماز غشاء کے لئے وضو کرنے کی فکر ہوئی کہ باقی تو موجود مگر بارش میں کس جگہ بیٹھ کر وضو کیا جائے بالآخر مسجد کے اندر لحاف گدے کی چار تہہ کر کے اس پر وضو کیا اور ایک قطرہ فرس پر نہ گرنے دیا اور پوری رات جاڑوں کی اور اس پر ہوا اور بارش کا طوفان یوں ہی جاگ کر ٹھٹھ کر کاٹ دی۔

برسات کا موسم تھا رات کو ہوا کے تیز جھونکے مسجد کے کمرے میں بیل کا چراغ بار بار بجل کر دیتے تھے جس کے روشن کرنے میں بارش کی وجہ سے سخت تکلیف ہوتی جس کی ایک وجہ یہ بھی تھی کہ خارج مسجد دیا سلائی جلانے کا حکم تھا اس زمانے میں ناروے کی دیا سلائی استعمال کی جاتی تھی جس کے روشن کرنے میں گندھک کی بدبو نکلتی تھی لہذا اس تکلیف کی مدافعت حضور کے خادم حاجی کفایت اللہ صاحب نے یہ کی کہ ایک لالٹین میں محولی چار شیشے لگا کر کپتی میں ارڈی کا تیل ڈالا اور روشن کر کے حضور کے ساتھ ساتھ مسجد کے اندر لے جا کر رکھ دی تھوڑی دیر ہوئی تھی کہ حضور کی نظر اس پر پڑی ارشاد فرمایا ”حاجی صاحب“ آپ نے یہ مسئلہ بارہا سنا ہوگا کہ مسجد میں بدبو دار تیل نہیں جلانا چاہیئے۔ انھوں نے عرض کیا حضور اس میں ارڈی کا تیل ہے فرمایا راہ گیر دیکھ کر کیسے سمجھیں گے کہ اس لالٹین میں ارڈی کا تیل جل رہا ہے۔ وہ تو یہی کہیں گے کہ دوسروں کو تو فتویٰ

دیا جاتا ہے کہ مٹی کا بدبودار قیل مسجد میں نہ جلاؤ اور خود مسجد میں لائین جلوار ہے ہیں۔ ہاں اگر آپ برابر اس کے پاس بیٹھ ہوئے یہ کہتے ہیں کہ اس لائین میں ارنڈی کا تیل ہے۔ اس لائین میں ارنڈی کا تیل ہے تو مضائقہ نہیں چنانچہ حاجی حنا نے فوراً اس لائین کو گل کر کے خارج مسجد کر دیا۔

مولوی محمد حسین صاحب فخری نظامی چشتی میرٹھی خدمت دین فرماتے ہیں ایک مرتبہ میرٹھ سے بریلی گیا معلوم ہوا طبیعت ناساز ہے۔ ڈاکٹروں نے ملنے اور باتیں کرنے کو منع کر دیا ہے اس وجہ سے شہر سے باہر ایک کوٹھی میں مقیم ہیں اور وہاں عام لوگوں کو جانے کی اجازت نہیں ہے مگر چونکہ مجھ سے لوگ واقف تھے مجھے پتہ بتا دیا جب میں پہنچا تو دیکھا کہ کوٹھی کا دروازہ بند ہے۔ دستک دینے پر ایک صاحب آئے اور نام پوچھ کر اندر اطلاع کو گئے جب وہاں سے اجازت ملی تب آکر دروازہ کھولا۔ دیکھا بڑا مکان ہے اور صرف دو ایک آدمی ہیں۔ نماز مغرب پڑھ کر حضرت اپنے پٹنگ پر رونق افروز ہوئے۔ ہم لوگ کرسیوں پر بیٹھے بعد چار صاحب پہنچے مفتی اعظم حضرت مولانا محمد مصطفیٰ رضا خاں صاحب صدر الشریعہ جناب مولانا ابجد علی صاحب۔ جناب مولوی شمیمت علی صاحب بریلی ایک اور کوئی صاحب۔ حضرت کے پٹنگ کے پاس جو کرسیاں تھیں اس پر بیٹھ گئے اعلیٰ حضرت نے ایک گڈی خطوط کی رلا ابجد علی صاحب کو دے کر فرمایا۔ آج تیس خط آئے تھے ایک میں نے کھول لیا ہے یہ ۲۹ گن بیجے۔ انھوں نے ۲۹ گن کر ایک لفافہ کھولا جس میں کئی ورق پر چند سوالات تھے وہ

وہ سب سنا لے حضرت نے پہلے سوال کے جواب میں ایک فقرہ فرما دیا وہ لکھنے لگے اور لکھ کر عرض کی حضور حضرت نے اس کے آگے کا ایک فقرہ فرما دیا وہ لکھ کر پھر حضور کہتے وہ سلسلہ وار اس کے آگے کا فقرہ فرما دیا کرتے اور دوسرے صاحب نے حضور کہنے کے درمیان میں اپنا خط سنانا شروع کیا جب یہ حضور کہتے وہ رک جاتے ہیں تو وہ اپنا خط سنانے لگتے۔ اسی طرح انہوں نے اپنا خط ختم کیا۔ اور ان کو بھی ان کے پہلے سوال کے متعلق جو فقرہ بتانا تھا وہ ارشاد فرمایا اب دونوں صاحب اپنا اپنا فقرہ پورا کرنے کے بعد حضور کہتے اور جواب ملنے پر لکھنا شروع کرتے۔ اسی حالت میں ان دونوں کے حضور سے جتنا وقت بچتا اس میں تیسرے صاحب نے اپنا خط سنانا شروع کیا اور اسی طرح جواب لکھنا شروع کیا۔ یہ دیکھ کر مجھے حقیقت پسینہ آگیا اور ایک صاحب نے جو میرے قریب بیٹھے تھے اسی حالت میں کچھ مسئلے پوچھے جنہیں سن کر مجھے بہت ملال ہوا اور غصہ بھی آیا کہ اس شخص کو ایسی حالت میں سوال کرنے کا کچھ اختیار نہیں مگر اعلیٰ حضرت نے ذرہ برابر ملال نہ فرمایا اور بہت اطمینان سے ان کو بھی جواب دیئے۔ میں نے اپنی عمر میں ایسے حافظہ کا کوئی شخص نہیں دیکھا اسی طرح وہ ۲۹ خط پورے کئے گئے اور معلوم ہوا کہ ڈاکٹروں نے کام اور بات کرنے کو منع کر دیا ہے حضرت نے صحن یہ مان لیا تھا کہ شب کو اپنے ہاتھ سے تحریر نہ فرمائیں گے اس کا اہتمام کیا تھا جو اب نے اور دیکھا اور دن بھر خود تحریر فرمایا کرتے تھے اور اس قدر جلد تحریر فرماتے تھے کہ کئی صفحات کو اعلیٰ حضرت کے ایک دن کے لکھنے کی نقل دشوار ہوتی تھی۔ انہیں کا بیان ہے

میرے بریلی میں قیام کے زمانہ میں حضرت کا ماء العجبین ہوا جس میں
بیس مسہل ہوتے ہیں مگر کام مسلسل جاری رہا۔ عزیزوں نے یہ دیکھا
کہ منع کیا مگر نہ مانے انھوں نے طبیب صاحب سے کہا مسہل کے
دن بھی برابر لکھتے ہیں اور قریباً بیس مسہل ہوں گئے آنکھوں
کو نقصان پہنچنے کا اندیشہ ہے طبیب صاحب نے بہت سمجھایا
تو یہ ارشاد فرمایا اچھا مسہل کے دن میں خود نہیں نکھوں گا
دوسروں سے لکھوا دیا کروں گا اور غیر مسہل کے دن میں خود نکھوں گا

طبیب صاحب نے کہا اسی کو غنیمت سمجھو۔ اس کا یہ انتظام
کیا گیا کہ ایک مکان میں چند الماریاں لگا کر اس میں کتابیں
رکھ دی گئیں مسہل کے دن حضرت اس مکان میں تشریف
لے گئے اور صرف مین دروازہ بند کر دیا گیا۔ اب جو فتویٰ لکھنا
ہوتا اس کا کچھ مضمون لکھا کر مجھ سے فرماتے کہ الماری میں فلاں
جلد ہے نکال لو۔ اکثر کتابیں مصری طائپ کی کئی جلدوں میں
تھیں مجھ سے فرماتے اتنے صفحے لوٹ لو اور فلاں صفحہ پر اتنی
سطروں کے بعد یہ مضمون شروع ہوا ہے اسے نقل کر دو میں
وہ فقرہ دیکھ کر پورا مضمون لکھنا اور سخت متحیر ہوتا کہ وہ کون سا
وقت ملا تھا کہ جس میں صفحہ اور سطر گن کر رکھے گئے تھے غرض کہ
ان کا حافظہ اور دماغی باتیں ہم لوگوں کی سمجھ سے باہر تھیں۔

ملک العلماء جناب مولانا ظفر الدین صاحب قبلہ
فرماتے ہیں کہ اعلیٰ حضرت ایک مرتبہ بتی بحیثیت تشریف
لے گئے اور حضرت مولانا وحی احمد صاحب محدث سورتی قدس سرہ
کے ہمراہ ہوئے اثنائے گفتگو میں عقود الدربہ فی تنقیح الفا
الحامدیہ کا ذکر نکلا حضرت محدث سورتی صاحب نے فرمایا کہ میرے

کتاب خانہ میں ہے اتفاق وقت بادل جو دیکھ اعلیٰ حضرت کے کتب خانہ میں کتابوں کا کافی ذخیرہ تھا اور ہر سال محفل رقم کی نئی نئی کتابیں آیا کرتی تھیں مگر اس وقت تک عقود الدریہ منکوانے کا اتفاق نہ ہوا تھا۔ اعلیٰ حضرت نے فرمایا میں نے نہیں دیکھی ہے جاتے وقت میرے ساتھ کر دیجئے گا۔ حضرت محدث سورتی صاحب نے بہ جوش قبول کیا اور کتاب لا کر حاضر گردی مگر ساتھ ساتھ فرمادیا ملاحظہ فرمائیں تو بھیج دیجئے گا اس لئے کہ آپ کے یہاں تو بہت کتابیں ہیں۔ میرے پاس یہی گنتی کی چند کتابیں ہیں جن سے فتویٰ دیا کرتا ہوں۔

اعلیٰ حضرت نے فرمایا اچھا۔ اعلیٰ حضرت کا قصد اسی دن واپسی کا تھا۔ مگر اعلیٰ حضرت نے ایک جاں نثار مرید نے حضرت کی دعوت کی اس وجہ سے رگ جانا پڑا۔ شب کو اعلیٰ حضرت نے عقود الدریہ جو ایک ضخیم کتاب دو جلدوں میں تھی ملاحظہ فرمایا دوسرے دن دوسرے ظہر کی نماز پڑھ کر گاڑی کا وقت تھا۔ بریلی شریف روانہ کا قصد فرمایا جب اسباب درست کیا جانے لگا تو عقود الدریہ کو بجائے سامان نہیں رکھنے کے فرمایا کہ محدث صاحب کو دے دے مجھے تعجب ہوا کہ قصد لے جانے کا تھا واپس کیوں فرما رہے ہیں لیکن کچھ بولنے کی ہمت نہ ہوئی۔ حضرت محدث صاحب کی خدمت میں میں حاضر ہوا وہ اعلیٰ حضرت سے ملنے اور اسٹیشن تک ساتھ جانے کے لئے زمانہ مکان سے شریف لاہی رہے تھے کہ میں نے اعلیٰ حضرت کا ارشاد فرمایا ہوا جملہ عرض کیا اور اس کتاب کو لے ہوئے محدث صاحب کے ساتھ واپس ہوا۔ حضرت محدث صاحب نے فرمایا کہ میرے اس کہنے کا جب ملاحظہ فرمائیں بھیج دیجئے گا۔

ملاں ہوا کہ اس کتاب کو واپس کیا۔ فرمایا قصد بریلی ساتھ لے جانے کا

اور کل ہی جاتا تو اس کتاب کو ساتھ لے جاتا لیکن جب کل جانا نہ ہوا تو شب میں اور صبح کے وقت پوری کتاب دیکھ لی اب لے جانے کی ضرورت نہ رہی حضرت محدث سورتی صاحب نے فرمایا۔ ایک مرتبہ دیکھ لینا کافی ہو گیا۔ آپ نے فرمایا اللہ تعالیٰ کے فضل و کرم سے امید ہے کہ دو تین مہینہ تک تو جہاں کی عباد کی ضرورت ہوگی فتویٰ لکھ دوں گا اور مضمون تو انشاء اللہ عمر بھر کے لئے محفوظ ہو گیا۔

اہل اسلام سے محبت اور دشمن اسلام سے عداوت

یہ آپ کا خاص وصف تھا جس سے کسی کو انکار نہیں ہمیشہ اللہ و رسول سے محبت رکھنے والے کو اپنا عزیز جانا۔ اور اللہ و رسول کے دشمن کو اپنا دشمن جانا بلکہ اپنے مخالف سے کبھی کج خلقی سے پیش نہ آئے خوش خلقی کا یہ عالم کہ جس سے ایک بار کلام فرمایا اس کے دل کو موہ لیا کبھی دشمن اسے بھی سخت سلامی نہ فرمائی۔ ہمیشہ علم سے کام لیا اور دین کے دشمن سے کبھی نرمی نہ برتی کیوں نہ ہو کہ آپ حضور اکرم مولائے اعظم انیس الساکین رحمۃ اللعالمین محمد رسول اللہ صلی اللہ تعالیٰ علیہ وسلم کے نائب تھے۔

حضور ربّی نور شافع یوم النشور صلی اللہ تعالیٰ علیہ وسلم کے بھی تو یہی اخلاق کہ یہاں تھے کہ آپ پر کوڑا ڈالا جاتا ہے۔ آپ کی راہ میں کانٹے بچھائے جاتے ہیں غرض کہ آپ کو طرح طرح سے ایذائیں دی جاتیں مگر آپ عفو و کرم سے کام لیتے اور جب دین پر حملہ ہوتا تو آپ اپنی زبان مبارک سے بھی دعائے ہلاکت فرماتے کہ تیرے کو خطہ میں وہ دعائیں پڑھی جاتی ہیں۔

اللہم اھلك الکفرة و المسدعة ترجمہ : اے اللہ ہلاک فرما کافروں و مشرکوں و المشرکین

اور بد مذہبوں کو۔ اور دست مبارک میں تلوار بھی پکڑی اور مسلمانوں کو حکم بھی دیا کہ ان کو قتل کرو۔ صحابہ کرام عمرؓ پھر اسی پر عمل کرتے رہے اور ان کے تمام اموال لوٹے اور ان کی عورتوں اور بچوں کو گرفتار کیا وغیرہ وغیرہ تو پھر حضور نبی کریم علیہ السلام والتسلیم کے چاہنے والوں کا یہ دستور کیوں نہ ہو کہ اپنی ذات کے دشمن کو دشمن نہ جانیں اپنے مخالف کو مخالف نہ جانیں۔ اپنے کو برا کہنے والے اپنے کو ایذا دینے والے کو برا نہ کہے اس سے بدلہ نہ لے چاہے وہ مشرک و کافر ہی کیوں نہ ہو اور جب دین کا معاملہ آجائے کوئی خدا و رسول کو برا کہے ان کی شان میں ادنیٰ گستاخی کرے تو پھر خاموش بیٹھتے ہاتھ سے جہاد کرے قلم سے رد کرے زبان سے مذہل کرے دل سے برا جانے چاہے اپنا عزیز جگر پارہ ہی کیوں نہ ہو۔

بس اعلیٰ حضرت رضی اللہ تعالیٰ عنہ کا ایسا ہی عمل رہا اس کے خلاف نہ کوئی بات زبان مبارک سے نکلی نہ قلم سے تحریر فرمائی حالانکہ بے دمنوں نے مغلظات، کالیاں، لغافوں میں رچبڑی کر کے بھیجیں اخبارات کے کالم کے کالم سیاہ دلوں نے سیاہ کر ڈالے آپ کے خلاف کتابیں افترا اور بہتان سے بھر دیں مگر آپ کی کسی کتاب میں یہ لفظ بھی نہیں ملے گا کہ مجھے فلاں نے یہ الزام دیا اور میں ایسا نہیں ہوں۔

ایک دن اسی قسم کا ایک خط گالیوں سے بھرا ہوا کسی صاحب کا آیا۔ حضرت ملک العلماء مولانا طیف الدین صاحب نے چند سطریں پڑھ کر اس کو علیحدہ رکھ دیا اور عرض کیا کہ کسی وہابی نے اپنی شرافت کا ثبوت دیا ہے ایک مرید صاحب نے جو نئے نئے حلقہء ارادت میں آئے تھے اس خط کو اٹھا لیا اور پڑھنے لگے اتفاقاً

کہ بھیجنے والے کا جو نام اور پتہ دیکھا وہ مرید صاحب کے اطراف کے
تھے اس لئے ان کو اور بھی زیادہ کچھ ہوا اس وقت تو وہ خاموش
رہے لیکن جب اعلیٰ حضرت مغرب کی نماز کے بعد مکان تشریف لے جا
ئے حضرت کو روک کر کہا اس وقت جو خط میں نے پڑھا۔ جسے
مولانا ظفر الدین صاحب نے ذرا پڑھ کر چھوڑ دیا تھا کشتی بدترین
نہایت ہی کمینہ پن کو راہ دی ہے اس میں گالیاں لکھ کر بھیجی ہیں
میری رائے ہے کہ ان پر مقدمہ کیا جائے ایسے لوگوں کو قراردادتی
مزد دلوائی جائے تاکہ دوسروں کے لئے ذریعہ عبرت و نصیحت ہو۔ ورنہ
دوسروں کو بھی ایسی جرأت ہوگی۔ اعلیٰ حضرت نے فرمایا تشریف
رکھیے۔ اندر تشریف لے گئے اور دس پندرہ خطوط دست مبارک
میں لئے ہوئے تشریف لائے اور فرمایا ان کو پڑھئے ہم لوگ متحیر
تھے کہ کس قسم کے خطوط ہیں خیالی ہوا کہ شاید اسی قسم کے گالی نامہ
ہوں گے جن کے پڑھوانے سے یہ مقصود ہوگا کہ اس قسم کے خط آج
کوئی نئی بات نہیں بلکہ زمانے سے آرہے ہیں۔ میں اس کا عادی
ہوں لیکن خط پڑھتے جاتے تھے اور ان صاحب کا چہرہ خوشی سے
سے دمکتا جاتا تھا آخر جب سب پڑھ چکے تو اعلیٰ حضرت نے فرمایا
پہلے ان تعریف کرنے والوں کی تعریف کا پیش باندھنے والوں کو انعام
اکرام جاگیر و عطیات سے مالا مال کر دیجئے پھر گالی دینے والوں کو
مزد دلوانے کی فکر کیجئے گا انھوں نے اپنی مجبوری و معذوری ظاہر
کی اور کہا کہ جی تو یہی چاہتا ہے کہ ان سب کو اتنا انعام و اکرام دیا جائے
کہ نہ صرف ان کو بلکہ ان کے پشتہ پشت کو کافی ہو مگر میری وسعت
سے باہر ہے فرمایا جب آپ تخلص کو نفع نہیں پہنچا سکتے تو مخالف
کو نقصان بھی نہ پہنچائیے۔ **مکمل امر و پیمانہ کسبِ رحمت**۔

ادرجب دشمن دین کی دشمنی اور حاسدین کی مخالفت زور
 پہڑتی تھی نفس سرکش مجبور کرتا کہ ان کو جواب دیا جائے ادھر اجاباً
 منتیں کرتے کہ ہم جواب دیں مگر آپ فرماتے کہ میں نے سرکار میں
 استغاثہ پیش کر دیا ہے آپ حضرات مطمئن رہیں اس کے بعد ایک
 کاغذ عنایت فرمایا یہ یاد نہیں کہ حافرن میں سے کس کو دیا۔ اور حکم
 فرمایا۔ یہ استغاثہ کی نقل ہے بلند آواز سے پڑھئے دیکھئے بریتہ چلا کہ
 بارگاہ غوثیت مآب سے استغاثت طلب فرمائی گئی ہے۔

مگر تیرا طلب کامل ہے یا غوث
 بلا اسلام پر نازل ہے یا غوث
 کہ سر شیخ دل پر نسل ہے یا غوث
 مدد کو آؤم سہل ہے یا غوث
 جنگا جھینے پر دن مائل ہے یا غوث
 ہوا بگڑی بھنور حائل ہے یا غوث
 تو مچی ہے تو قاتل ہے یا غوث
 نہ تو عاجز نہ تو غافل ہے یا غوث
 جو تو چاہے ابھی زائل ہے یا غوث
 وہی کہ جو ترے قابل ہے یا غوث
 جگر زخمی ہے دل گھائل ہے یا غوث
 کوئی مشکل سی مشکل ہے یا غوث
 پھنساؤ نار میں یہ دل ہے یا غوث
 یہ محض اسلام کا سائل ہے یا غوث
 بدن کمزور دل کاہل ہے یا غوث
 تہی ہنہا کا زور دل ہے یا غوث

طلب کا مونہ کس قابل ہے یا غوث
 دہائی یا مچی اللہ دیں دہائی
 وہ سنگیں بدعتیں وہ تیزی کفر
 عَزَّوَجَلَّ مَا قَاتِلًا عِنْدَ الْقِتَالِ
 نرے سونے سے سویا بخت دیں جاگ
 خدا رانا خدا آ۔ دے سہارا
 جلا دے دیں۔ جلا دے کفر والی
 ترا وقت اور پڑے یوں دین پر وقت
 رہی ہاں شامت اعمال یہ بھی
 غیور اپنی غیرت کا تصدیق
 خدا را مرسم ناک قدم دے
 نہ دیکھوں شکل مشکل تیرے آگے
 وہ گھیرا رشتہ شرک خفی نے
 کیے ترساؤ گبر اقطاب و ابدال
 تو فوت دے میں تنہا کام بسیار
 عی و بہر دین مذہب والے حاسد

دیا مجھ کو انھیں محروم چھوڑا
خدا سے لیں لڑائی وہ ہے معطی
حسد سے ان کے سینے پاک کر دیے
غذا ہے دق ہی خون استخوان گوشت
عطا میں مقتدر غفار کی ہیں
ترے بابا کا پھر تیسرا کرم ہے
بھرن والے ترا جھالا تو جھالا
ثنا مقصود ہے عرض غرض کیا
مرا کیا جرم حق فاصل ہے یا غوث
نبی قاسم ہے تو وصل ہے یا غوث
کہ بدزدق سے بھی سیل ہے یا غوث
یہ آتش دین کی آکل ہے یا غوث
عبرت بندوں کے دل میں تل ہے یا غوث
یہ منہ ورنہ کس قابل ہے یا غوث
تیرا چھٹا میرا غاسل ہے یا غوث
غرض کا آپ تو کافل ہے یا غوث

رضا کا خاتمہ بالآخر ہو گا
تری رحمت اگر شامل ہے یا غوث

اس کے بعد یہ دیکھنے میں آیا کہ بعض حاسدین نے توبہ کی اور
اعلیٰ حضرت رضی اللہ عنہ کے سچے مدح گو ہو گئے اور بعض تباہ و برباد
ہو گئے اور بعض تو ایمان سے ہاتھ دھو بیٹھے اس سے پتہ چلتا ہے
کہ جو لوگ ایمان سے ہاتھ دھو بیٹھے وہ حقیقتہً ایمان و اسلام
سے کوڑے تھے اور اپنے آپ کو پوشیدہ رکھنے کے لئے اسلام اور نبیت
کا روپ بھرے ہوئے تھے ورنہ جن حضرات نے توبہ کر لی تھی ان کو بھی
توبہ نصیب ہو جاتی اور ایک صاحب کا تو اس حالت میں انتقال ہوا کہ
صنم کے آگے سجدہ میں سر رکھا ہوا تھا روح یہ دیکھ کر برداشت نہ
کر سکی اور ان کو اسی حالت میں چھوڑ کر رخصت ہو گئی **لَا حَوْلَ**
وَلَا قُوَّةَ إِلَّا بِاللّٰهِ الْعَلِيِّ الْعَظِيمِ اللہ تبارک و تعالیٰ ہمیں اور تمام
مسلمانوں کو اپنی اور اپنے محبوب کی محبت میں سرشار رکھے اور
تمنا گو اپنے پیاروں کا چاہنے والا بنائے آمین۔ اور اے رب جو
تیری اور تیرے حبیب کی شان اقدس میں گستاخیاں کرے یا

گستاخیاں کرنے والوں کو اچھا جانے یا تیرے پیاروں سے عداوت رکھے سم تیری بارگاہ میں تیری ہی عزت و عظمت کا واسطہ پیش کرتے ہیں کہ تو ہمارے اور تمام مسلمانوں کے دلوں میں ان کی طرف سے عداوت و نفرت کو کوٹ کوٹ کر بھر دے۔ آمین۔ ثم آمین۔

قلیل الطعام | اعلیٰ حضرت عظیم البرکتہ رضی اللہ عنہ قلیل الخذاقہ آپ کی غذا زیادہ سے زیادہ ایک پیالی شوربہ بکری کا بغیر مرتخ کے اور ایک یا ڈیڑھ بسکٹ روے کا اور وہ بھی روزانہ نہیں بسا اوقات ناغہ بھی ہو جاتا تھا۔

مولوی محمد حسین صاحب میرٹھی موجد طلسمی پریس کا بیان ہے کہ ایک سال میں نے بریلی میں رمضان المبارک کی ۲۰ تاریخ سے اعتکاف کیا اعلیٰ حضرت مسجد میں تشریف لاتے تو فرماتے جی بہت چاہتا ہے کہ میں بھی اعتکاف کروں مگر فرصت نہیں ملتی آخر ۲۶ ماہ مبارک کو فرمایا آج سے میں بھی معتکف ہو جاؤں۔ اعلیٰ حضرت بعد اظہار عرف پان کھاتے شام کو کھانا کھاتے کسی دن نہیں دیکھا سحر کو صرف ایک چھوٹے سے پیالے میں فیرنی اور ایک پیالی میں چٹنی آیا کرتی تھی وہ نوش فرمایا کرتے تھے۔ ایک دن میں نے دریافت کیا حضور فیرنی اور چٹنی کا کیا جوڑہ فرمایا تمک سے کھانا شروع کرنا اور تمک ہی پر ختم کرنا سنت ہے اس لئے یہ چٹنی آتی ہے۔

اسلامی مسادات | جناب سید ایوب علی صاحب کا بیان ہے کہ ایک صاحب جن کا نام مجھے یاد نہیں حضور کی خدمت میں حاضر ہوا کرتے تھے اور اعلیٰ حضرت بھی کبھی کبھی ان کے یہاں تشریف لے جایا کرتے تھے ایک مرتبہ حضور ان کے یہاں تشریف فرما تھے کہ ان کے محل کا ایک بے چارہ غریب مسلمان ٹوٹی ہوئی

پرائی چارپائی پر جو صحن کے کنارے بڑی مٹی جھپٹکتے ہوئے بیٹھا ہی تھا کہ صاحب خانہ نے نہایت کڑوے نیوروں سے اس کی طرف دیکھنا شروع کیا یہاں تک کہ وہ ندامت سے سر جھکائے اٹھ کر چلا گیا حضور کو صاحب خانہ کی اس مغرورانہ روش سے سخت تکلیف پہنچی مگر کچھ فرمایا نہیں کچھ دلوں کے بعد وہ حضور کے یہاں آئے حضور نے اپنی چارپائی پر جگہ دی وہ بیٹھے ہی تھے کہ اتنے میں کہ کم بخش حجام حضور کا خط بنانے کے لئے آیا وہ اس فکر میں تھے کہ کہاں بیٹھوں حضور نے فرمایا کہ بھائی کریم بخش کھڑے کیوں ہو مسلمان آپس میں بھائی بھائی ہیں اور ان صاحب کے برابر بیٹھنے کا اشارہ فرمایا وہ بیٹھ گئے پھر تو ان صاحب کی یہ کیفیت تھی کہ جیسے سانپ بھنکارے مارتا ہے اور فوراً اٹھ کر چلے گئے پھر سمجھ ہی نہ آئے جب عرصہ گزر گیا تو حضور نے فرمایا اب فلاں صاحب تعریف نہیں لاتے ہیں پھر خود اسی فرمایا میں ایسے متکبر مغرور شخص سے ملنا نہیں چاہتا۔

خوش طبعی | حضرت سید شاہ اسماعیل حسن میاں صاحب مارہرو کا بیان ہے کہ ایک مرتبہ حضرت جدی سیدنا شاہ برکت اللہ صاحب قدس سرہ العزیز کے عرس میں اعلیٰ حضرت قبلہ رضی اللہ عنہ تشریف لائے اس سفر میں آپ کے بہنوئی بھی آپ کے ساتھ تھے انھوں نے میرے خادم غلام نبی سے اس کی ذات پوچھی، اس نے جواب دیا ہم بیٹھان ہیں۔ اس پر انھوں نے کہا کہ تم ہمارے بھائی ہو۔ انھوں نے غلام نبی سے دریافت کیا۔ تم کون سے بیٹھان ہو چونکہ وہ بوجہ لڑکپن و نادانی جواب نہ دے سکتا تھا اور بار بار کے سوال سے چڑ گیا اس نے کہا کہ کون بیٹھان چمر بیٹھان ہیں اس پر اعلیٰ حضرت نے ازراہ مزاح اپنے بہنوئی سے

فرمایا کہ آپ کی ذات کا آج یتہ چلا کہ یہ اپنے کو چہرہ سٹھان بتاتے ہیں اور آپ انھیں اپنا بھائی بتاتے ہیں۔

سید ایوب علی صاحب کا بیان ہے کہ ایک مرتبہ حضور مسجد سے تشریف لارہے تھے دیکھا کہ ایک بازیگر کے پاس لوگوں کا مجمع ہے اور پانی کا بھرا ہوا کٹورہ ایک ڈور سے کاسرا ڈال کر اسے اٹھا رہا ہے حضور نے اپنے ہائے مبارک سے اپنا جوتہ اتار کر اس کے سامنے ڈال دیا اور فرمایا تو اسے لوٹ دے ہر چند کوشش کی مگر نہ اٹھ سکا۔ آخر پہن کر کاشائے اقدس میں تشریف لے گئے۔

جناب ذکاء اللہ خاں صاحب کا بیان ہے کہ **کرم و سخاوت** اسرومی کا موسم تھا بعد مغرب اعلیٰ حضرت حسب معمول پھاٹک میں تشریف لا کر سب لوگوں کو رخصت کر رہے تھے خادم کو دیکھ کر فرمایا آپ کے پاس رضائی نہیں ہے خادم خاموش ہو گیا اس وقت جو رضائی اعلیٰ حضرت اوڑھے تھے خادم کو اتار کر دیدی اور فرمایا کہ اوڑھے لیجئے خادم نے بصد ادب قدم بوسی کی اور حضرت کے فرمان مبارک کی تعمیل کی اور رضائی اوڑھ لی۔

اعلیٰ حضرت نے جب رضائی مجھے عنایت فرمائی اس کے دو تین دن بعد حضرت کی نئی رضائی تیار ہو کر آنکئی نئی رضائی اوڑھے ہوئے جندی روز گزرے تھے کہ مسجد میں ایک مسافر صاحب رات کے وقت آئے اور اعلیٰ حضرت سے عرض کیا کہ میرے پاس کچھ اوڑھنے کو نہیں ہے اعلیٰ حضرت نے وہی رضائی ان مسافر صاحب کو عطا فرمادی۔ موسم برسات میں بعض اوقات مسجد کی حاضری بحالت ترخ ہو کر قی تھی حاجی کفایت اللہ صاحب نے اس تکلیف کو محسوس کرتے ہوئے ایک چھتری خرید کر نذر کی اور وہ اپنے ہی پاس رکھ لی۔

جب حضور کا شانہ اقدس سے تشریف لاتے تو حاجی صاحب چھتری لگا کر مسجد تک لے جاتے ابھی کچھ دن گزرے تھے کہ ایک حاجت مند نے چھتری کا سوال کیا۔ حضور نے فوراً وہ چھتری حاجی صاحب دلوادی۔

کا شانہ اقدس سے کبھی کوئی سائل خالی نہیں پھرتا اس کے علاوہ بیوگان کی امداد ضرورت مندوں کی حاجت روائی کے لئے توکل علی اللہ مہینے مقرر تھے اور یہ اعانت فقط مقامی ہی نہ تھی بلکہ سروسجات میں بذریعہ منی آرڈر رقم امداد روانہ فرمایا کرتے تھے ایک مرتبہ ایک صاحب کی خدمت میں مدینہ طیبہ بحاس روپے روانہ کرنے تھے۔ اتفاق وقت کہ حضور کے پاس اس وقت کچھ نہ تھا اعلیٰ حضرت نے بارگاہ رسالت میں رجوع کیا کہ سرکار میں نے کچھ بندگان خدا کے مہینے حضور کے بھروسے پر اپنے ذمہ مقرر کر لئے ہیں اگر کل منی آرڈر بحاس روپے کا روانہ ہو جائے گا تو ڈاک کے جہاز کے وقت پہنچ جائے گا ورنہ تاخیر ہو جائے گی یہ رات حضور کی اسی کرب و بے چینی میں گزری علی الصبح ایک سیٹھ صاحب حاضر آستانہ ہوئے اور مبلغ اکیاون روپیہ مولوی حسین رضا خاں صاحب کے ذریعہ مکان میں بطور نذر حاضر کئے اس وقت حضور پر بہت وقت طاری ہوئی اور مذکورہ بالا ضرورت کا انکشاف فرمایا۔ ارشاد ہوا یہ یقیناً سرکاری عطیہ ہے اس لئے کہ اکیاون روپیہ ملنے کے کوئی معنی نہیں سوائے اس کے کہ بحاس روپیہ بھیجنے کے لئے فیس منی آرڈر بھی تو چاہیئے چنانچہ اسی وقت منی آرڈر کا فارم بھرا گیا اور ڈاک خانہ ٹھہرتے ہی منی آرڈر روانہ کر دیا گیا۔

ایک مرتبہ ایک ضرورت مند صاحب حاضر خدمت ہوئے تھے حضور نے ارشاد فرمایا اس وقت میرے پاس صرف ساڑھے تین آنے

ہیں اور وہ بھی خطوط کے جوابات کے لئے رکھے تھے۔ اگر آپ فرمائیں تو حاضر کر دیئے جائیں۔ حالانکہ آج کی ڈاک سے ایک مئی آرڈر ڈھائی سو روپے کا آیا تھا اور وہ سب تقسیم کر دیئے گئے ہتے سے آپ آجاتے تو آپ کو کبھی مل جاتا۔ ان بیچارے نے آبدیدہ ہو کر نظر ٹمچی کر لی اور حضور نے وہ ساڑھے تین آنے ان کے حوالے کر دیئے یہاں یہ بھی عرض کر دینا ضروری ہے کہ حضور نے ڈھائی سو روپے کے آنے اور تقسیم ہو جانے کا ذکر کیوں فرمایا نام و نمود کا تو اس دربار میں کوئی ذکر ہی نہ تھا حقیقت یہ بات تھی کہ ڈھائی سو روپے ہم خدام کے سامنے آئے تھے اسی لئے بعض لوگوں کا دوسرہ وضع کرتے کو خلاف معمول یہ بیان فرمایا اور یہ کوئی نئی بات نہ تھی بارہا دیکھا گیا کہ جس وقت کوئی رقم آئی بکوشش اپنے پاس سے خرچ کر دیا کرتے۔

ایک دن ایک سید صاحب تشریف لائے اور زمانہ دروازے کے قریب جا کر آواز دی ”دلو آؤ سید کو“ اعلیٰ حضرت قبلہ نے اپنی آمدنی سے اخراجات دینیہ کے لئے دو سو روپے ماہوار مقرر فرمایا تھا۔ اس مہینہ کے روپے اسی دن حضرت منجھلے میاں صاحب رحمۃ اللہ تعالیٰ علیہ نے حاضر کئے تھے جس میں دس کے نوٹ پانچ کے نوٹ روپے اٹھنیاں، چوٹیاں، دوٹیاں جیسے سب تھے اس زمانے میں ایک روپے کا نوٹ نہ چلا تھا کتنی کارواج تھا۔ اعلیٰ حضرت نے سید صاحب کی آواز سنتے ہی آفس بکس کا وہ جھگڑا جس میں تین تین لے کر باہر تشریف لائے اور ان سید صاحب کی خدمت میں پیش کر کے فرمایا حضور یہ حاضر ہیں۔ سید صاحب اس رقم کو دیر تک دیکھتے رہے جو ایک ایک خانہ

میں ایک ایک رقم علیحدہ علیحدہ رکھی ہوئی تھی اس کے بعد چونی کے خانہ میں سے ایک چونی اٹھالی اور فرمایا بس آپ لے جائیے اسی وقت اعلیٰ حضرت نے اپنے خادم سے فرمایا جب سید صاحب کو دیکھو ایک چونی نذر کر دیا کرو ان کو مانگنے کی ضرورت نہ پڑے وہ سید صاحب بھی واقعی سید تھے اور وقت ضرورت بقدر ضرورت ہی سوال کرتے تھے ورنہ اگر وہ چاہتے تو دس بیس روپے کے نوٹ اٹھالیتے۔ بلکہ اعلیٰ حضرت نے میرے دریافت کرنے پر فرمایا اس وقت سید صاحب اگر ورے دو سو روپے کے نوٹ لے لیتے تو مجھے اصلاً غدر نہ ہوتا میں اسی غرض سے لایا ہی تھا وہ رقم میں نے ایک سائل کے سامنے نہیں پیش کی تھی بلکہ اولاد رسول کی خدمت میں حاضر لایا تھا۔ صلی اللہ تعالیٰ علیہ وعلیٰ آلہ واصحابہ وبارک وسلم۔

سید ایوب علی صاحب کا بیان ہے کہ موسم بارش میں شب کے وقت سید محمود جان صاحب قادری برکاتی نور علیہ الرحمۃ ساکن محلہ گردھی حاضر ہو کر عرض کرتے ہیں حضور جو میں مانگوں عطا فرمائیے ارشاد فرمایا سید صاحب میرے امکان میں ہوا تو ضرور حاضر کر دوں گا سید صاحب نے عرض کیا کہ حضور کے امکان میں ہے فرمایا تو مجھے کوئی غدر نہیں ہے فرمایا کیا درکار ہے سید صاحب نے عرض کیا صرف ۲۲ گز کپڑا کفن کے لئے چاہتا ہوں۔ چنانچہ صبح بازار کھلتے ہی ۲۲ گز کپڑا منگو کر سید صاحب کو نذر کر دیا۔

انہیں کا بیان ہے کہ جب اعلیٰ حضرت قدس سرہ جبل پور تشریف لے گئے حضرت عبدالاسلام جناب مولانا مولوی عبدالسلام صاحب مدظلہم القدس نے مبلغ ایک ہزار روپیہ ایک سفید چینی کی بڑی قلاب میں بھر کر بطور نذر حضور کی خدمت میں پیش کیا جسے قبول فرمایا

ہوئے ارشاد فرمایا مولانا یہی کیا کم تھا جو آپ نے اس وقت تک
 صرف کیا اور حاجی کیفیت اللہ صاحب سے فرمایا اسے رکھ لو اور
 میرے وظیفہ کی صندوقچی اٹھا لاؤ۔ حاجی صاحب نے وہ روپے
 سامنے کمرے میں رکھ دیئے اور وظیفہ کی ہشت پہل صندوقچی پیشین
 کی جس کا طول تخمیناً ایک فٹ ہو گا اور جس میں ایک ٹویل سفید کپڑے
 پر سیاہ ڈورے کے حروف تھے یہ وظیفہ حضرت کو اپنے شیخ سے ملا تھا
 جسے بعد نماز فجر پڑھا کرتے تھے اور یہ صندوقچی مقفل رہا کرتا تھا جس
 کی کنجی حضور اپنے پاس رکھتے تھے اس صندوقچی میں بجز وظیفہ کے
 اور کوئی چیز نہیں رہتی تھی اور نہ اس میں کنجائش تھی کہ دوسری شے
 رکھی جاتی اب حضور اس صندوقچی کو اپنے سامنے رکھ کر کھولتے ہیں
 اور ڈھکنا بالکل نہیں کھولتے بلکہ سقوڑا سا اٹھا کر اٹھے ہاتھ سے
 جھکائے رکھتے ہیں اور سیدھا ہاتھ بار بار بغیر دیکھے اندر ڈالتے اور
 روپیہ نکالتے اور فرداً فرداً مولانا کے ملازمین و ملازمہ و خدام و
 رضا کاران وغیرہم پر نہایت فراخ دلی سے تقسیم فرماتے رہے تعجب
 ہوتا تھا کہ اس قدر روپے اس صندوقچی میں کہاں سے آگئے
 اور اسی پر بس نہیں ہوا بلکہ مولانا عبد السلام صاحب کی بہو یعنی
 برہان میاں صاحب کی اہلیہ کو اور ان کی بچیوں کو طلائی زیورات
 بلکہ سب سے چھوٹے بچے کے لئے سیلا ہوا کرتہ ٹوپی اسی صندوقچی
 سے برآمد ہوا حالانکہ وظیفہ کی صندوقچی اس دوران سفر میں بسا
 اوقات وظیفہ پڑھتے میں دیکھی گئی بجز وظیفہ کی کتاب کے اور کچھ نظر نہ پڑا۔
 مولانا حسین رضا خاں صاحب نے اسی تعجب کے ساتھ بیان
 کیا بلکہ انھوں نے یہ بھی کہا کہ نہ صرف مولانا عبد السلام صاحب ہی
 اعزہ کے لئے بلکہ خاص خاص سیٹھ صاحب کی بچیوں کے لئے بھی

کافی طلائی زیورات اعلیٰ حضرت نے وظیفہ کی صندوقچی میں سے نکال نکال کر عطا فرمائے یہاں تک کہ سیٹھ صاحبوں نے کہا کہ ہم لوگوں نے اعلیٰ حضرت کی کیا خدمت کی جو کچھ دعوت اور خاطر مدارات میں صرف کیا اس سے کہیں زائد کے زیورات اعلیٰ حضرت نے ہم لوگوں کی بچیوں اور بہوؤں کے لئے عطا فرمائے مولوی حسین خاں صاحب بہت ہی حیرت اور تعجب کے ساتھ یہ کہتے تھے کہ کچھ سمجھ میں نہیں آیا کہ وہ زیورات کب اعلیٰ حضرت نے خریدیے اور کب اس صندوقچی میں رکھے اس کے علاوہ اس صندوقچی میں وظیفہ کی کتابوں کے سوا کچھ جگہ بھی نہیں تھی اتنے زیور اس میں کہاں سے آگئے اور کیسے گنجائش ہوئی واقعی یہ واقعہ جس طرح اعلیٰ حضرت کی سیر چشمی کی ذیل اور جو دو نسخا کاروشن برہان ہے اسی طرح بین کرامت کا پر زور ثبوت ہے۔

توکّل | شمس العلوم بدایوں کا بیان ہے حضرت مہدی جن میں صاحب سجادہ نشین سرکار کلاں مارہرہ شریف نے فرمایا کہ میں نے اعلیٰ حضرت کے پاس ایک خط بھیجا جس کا جواب بڑی تاخیر سے آیا والا نامہ میں مذکور تھا کہ حضرت شاہزادہ صاحب چونکہ میرے پاس ٹکٹ کے دام نہیں تھے اس لئے غیر معمولی تاخیر ہوئی میں نے خیال کیا ان دنوں مولانا صاحب کے پاس داموں کی کمی ہے لہذا کچھ فتوحات سے بھیج دوں میں نے تنویا دو سو روپے مقدار یاد نہیں، کی رقم بذریعہ منی آرڈر بھیج دی جسے مولانا صاحب نے وصول کر لیا اور رسید بھی آگئی کچھ دنوں کے بعد اعلیٰ حضرت کا منی آرڈر آیا جس میں میری بھیجی ہوئی رقم بھی شامل تھی۔ والا نامہ

میں مذکور تھا کہ فقیر کی عادت ہے کہ اپنے ضروریات کے مطابق
تھوڑے روپے رکھ لئے باقی زمانہ خائے میں بھیج دیئے۔

آپ کے گرامی نامہ کے وصولی سے پہلے وہ روپہ خرچ ہو چکے تھے
اور گاؤں سے رقم آئی نہیں تھی میں اپنی ضروریات کے لئے کسی
سے طلب نہیں کرتا ہوں حضرت شہزادہ صاحب یہاں جو کچھ ہے
آپ ہی کے یہاں کا ہے اگر آپ مجھے کچھ دینا چاہتے ہیں تو حضرت
میاں صاحب کے بیاض سے شجرہ زر کا عمل نقل کرنے بھیج دیجئے
چنانچہ میں نے بیاض سے نقل کر کے بھیج دیا اس کے بعد بریلی
جانا ہوا اعلیٰ حضرت سے ملاقات ہوئی اعلیٰ حضرت نے ارشاد فرمایا
کہ مکہ معظمہ سے ایک صاحب کا والا نامہ آیا کہ میری دو لڑکیوں کی
شادی ہے اس کے لئے آپ امداد کیجئے میں نے خیال کیا کہ
دونوں لڑکیوں کے لئے ایک ہزار کی رقم کافی ہوگی اسی مقصد
کے لئے شجرہ زر کا عمل کیا۔ عمل کا چالیسواں دن تھا مہول سے
فارغ ہو کر بیٹھا تھا کہ حامد رضا آئے اور ایک بندھا ہوا روٹا
دیا اور کہا کہ ایک صاحب ملنے کی خاطر آئے تھے میں نے کہا اس وقت
بالا خانہ پر مہوتی میں مشغول ہیں دوسرے وقت تشریف لائے گا
وہ صاحب یہ رومال دے کر چلے گئے۔ میں نے جب رومال
کھولا اس میں ایک ہزار سے زیادہ رقم تھی خیال کیا کہ زیادہ
کیوں ہے معاف من میں آیا کہ مکہ معظمہ تک پہنچنے کے مصارف
ہیں میں نے فوراً اس عمل کو ہٹا دیا کہ اس سے توکل میں فرق آتا
دیئے عمل شمع شبستان رضائیں درج ہے،

سوئے کا نظام | فقیر اپنے والد ماجد صاحب مدظلہ العالی
کے ہمراہ ایک بزرگ جنت علی شاہ حبیب

جو بڑی شریف میں نو وارد تھے ان کی خدمت میں حاضر ہو کر
 شرف نیاز حاصل کیا ان بزرگ صاحب نے والد ماجد
 صاحب قبلہ کو دیکھتے ہی فرمایا کہ آپ مولانا احمد رضا خاں عفا
 سے بہت ہیں والد صاحب نے کہا جی ہاں اس پر فرمایا آپ کے
 پیر صاحب کو سونا آتا تھا یہ سن کر فقیر کو تعجب ہوا کہ سوئے سے کیا
 مراد ہے مگر جب تحقیق کی تب ان جملوں کی حقیقت روشن ہو گئی
 آپ کے خادم کا بیان ہے کہ اعلیٰ حضرت ۲۴ گھنٹہ میں صرف
 ڈیڑھ دو گھنٹہ آرام فرماتے اور باقی تمام وقت کتب بینی و
 تصنیف کا کام انجام دیتے جب آرام فرماتے تو دائیں طرف
 کروٹ اس طرح کہ دونوں ہاتھ ملا کر سر کے نیچے رکھتے اور
 پائے مبارک سمیٹ لیتے کبھی کبھی خدام ہاتھ پاؤں دابے بیٹھ
 جاتے اور عرض کرتے حضور یتھک گئے ہوں گے دن بھر کام
 کرتے کرتے ذرا پائے مبارک دراز فرمائیے تو دم داب دیں تو
 آپ فرماتے کہ پاؤں تو قبر میں پھیلیں گے ایک زمانے تک
 اجنب کو اس کا علم نہ ہو سکا کہ اس طرح استراحت فرمانے کا
 مقصد کیا ہے نہ کسی کی مجال کہ آپ سے دریافت کرتا مگر اس
 راز کو آپ کے صاحب زادے حضرت حجۃ الاسلام مولانا
 حامد رضا خاں صاحب قبلہ رحمۃ اللہ تعالیٰ علیہ نے واضح
 فرمایا۔ میں اس نظم کو پیش کرتا ہوں اور صرف وہ اشعار
 جن میں ان مبارک اشغال کی وضاحت ہے۔

چاند سے ان کے چہرے پر گیسوئے مشک فام دو
 دن ہے کھلا ہوا مگر وقت سحر ہے شام دو

ہاتھ کو کان پر رکھو یا باادب سمیٹ لو
 دال ہو ایک ح ہو ایک آخر حرف لام دو
 وسط مشجہ پر سر رکھئے انکو ٹٹے کا اگر
 نام الہ ہے لکھا لا اور الف ہے لام دو

نام خدا ہے ہاتھ میں نام نبی ہے ذات میں
 مہر غلامی ہے پڑی لکھے ہوئے ہیں نام دو
 نام حبیب کی ادا جاگئے سوتے ہوا دا نام محمدی بنے جسم کو یہ نظام دو
 یعنی دونوں ہاتھ سر کے نیچے رکھنے اور پاؤں سمیٹ کر
 سونے سے سر ہم کہنیاں ح ، کمریم ، پاؤں دال ، گویا
 نام محمد کا نقشہ بن جاتا ہے۔

اس طرح سونے سے فائدہ یہ ہے کہ ستر ہزار فرشتے
 رات بھر اس نام مبارک کے گرد و درود شریف پڑھتے ہیں
 اور وہ نقشہ بنانے والے کے نام اعمال میں درج
 ہوتا رہتا ہے۔

اعلم حضرت مفسر کی حیثیت سے حالانکہ آپ نے مکمل تفسیر
 اقرآن کریم کی نہیں لکھی

اور صرف اس وجہ سے کہ دیگر امور دینیہ سے رات دن
 فرصت نہیں ملتی آپ کا کوئی لمحہ بیکار نہیں جاتا تھا۔ بلکہ
 پاس بیٹھنے والے اس فکر میں رہتے کہ دیکھیں کہ آپ کی زندگی
 کا کون سا لمحہ بیکار گزرتا ہے۔ یہاں بیکار وقت ضائع کرنا
 تو درکنار ایک ایک وقت میں کئی کئی کام انجام دیتے
 اسی وجہ سے آپ نے تفسیر تحریر نہیں فرمائی مگر بعض حضرات
 یوں فرماتے ہیں کہ آپ کی تصنیفات جمع کی جایش تو شاید

مکمل تفسیر جمع ہو سکتی ہے اور وہ بھی ایسی جامع اور نفیس ہوگی کہ جس طرح ترجمہ قرآنی آپ کا اپنے حقائق کا ترجمان ہے اسی طرح تفسیر بھی اپنی نظر آپ ہوگی۔ میں اس کی دلیل میں صرف بسم اللہ شریف کی تفسیر پیش کر سکتا ہوں کہ جس میں صرف لفظ بسم کی تفسیر میں ایک تقریر آپ نے فرمائی جس کو قلم بند کر لیا گیا ہے اور اس کا نام ”المیلاد النبوی“ ہے۔

ایک مرتبہ حضور پر نور اعلیٰ حضرت قبلہ رضی اللہ تعالیٰ عنہ مولانا شاہ عبدالقادر صاحب رحمۃ اللہ علیہ کے عرس شریف میں بدایوں تشریف لے گئے وہاں نو بجے صبح سے نین بجے تک کامل چھ گھنٹے سورۃ والضحیٰ پر حضور کا بیان ہوا پھر فرمایا کہ اسی سورۃ مبارکہ کی کچھ آیات کریمہ کی تفسیر ۸۰ جزو رقم فرما کر چھوڑ دیا اور فرمایا کہ اتنا وقت کہاں سے لاؤں کہ پورے کلام پاک کی تفسیر بیکھ سکوں واقعی حضرت ممدوح علیہ الرحمۃ اگر تفسیر تحریر فرماتے تو نکات ظاہرہ باطنہ اور شرح حقائق و مدارک کا سمندر بہرے لیتا نظر آتا۔

ترجمہ قرآن کریم | آپ نے قرآن کریم کا ترجمہ بہت مختصر و سہل و سادہ سے حقائق و معرفت میں بے مثل ہے اور کمال یہ ہے کہ باحکام و صیغ اور بغیر تاویلات کے ایسا جامع ترجمہ فرمایا ہے کہ بڑے بڑے علماء مدح گو ہیں بلکہ اشرف علی صاحب پکار اٹھے کہ قرآن کی معرفت اگر اس زمانے میں کسی کو حاصل ہے تو وہ احمد رضا خاں صاحب بریلوی ہیں رحمۃ اللہ تعالیٰ علیہ

حفظ قرآن | ایک دن اعلیٰ حضرت رضی اللہ تعالیٰ عنہ ارشاد فرماتے ہیں:

بعض ناواقف حضرات میرے نام کے ساتھ حافظ بھی لکھ دیا کرتے ہیں۔ سالانہ میں اس منصب کا اہل نہیں ہوں یہ ضرور ہے کہ اگر کوئی حافظ صاحب کلام پاک کا ایک رکوع پڑھ کر سنا دیا کرتے تو دوبارہ مجھ سے سن لیتے۔ چنانچہ یہ طے پایا اور عشاء کا وضو فرمانے کے بعد جماعت سے پہلے یہ نشست شروع کر دی گئی اور تیسویں روز آپ نے تیسوں پارے حفظ سنا دیئے اور فرمایا کہ بحمد اللہ ہم نے کلام پاک بالترتیب یاد کر لیا اور یہ اس لئے کہ بندگان خدا کا کہنا غلط نہ ہو۔

وعظ و تقریر | اعلیٰ حضرت رضی اللہ تعالیٰ عنہ وعظ و تقریر سے بہت احترام فرماتے اور ارشاد دیتے کہ تقریر کے الفاظ تو ہوا میں اڑ جاتے ہیں کتاب جب تک باقی ہے لوگ اس سے مستفیض ہوتے رہتے ہیں۔

آپ سال میں تین وعظ ضرور فرماتے تھے ایک جلسہ دستار بندی کے سالانہ اجلاس میں دوسرا وعظ مجلس میلاد سرور کائنات صلی اللہ تعالیٰ علیہ وسلم میں جو حضور کی طرف سے ہر سال ربیع الاول شریف کو صبح ۸ بجے ہوتی تھی یہ محفل مبارک آج تک اسی طرح ہوتی ہے اور حضور مفتی اعظم مولانا مصطفیٰ رضا صاحب مدظلہم العالی اپنی ذات خالص سے اس محفل کو منعقد فرماتے ہیں اور بحمد اللہ تعالیٰ آج بھی بغیر اعلان و پوسٹر کے اتنا مجمع ہوتا ہے کہ مکان و سڑک پر جگہ نہیں ملتی اور شرب کو بعد نماز عشاء حضرت مولانا حسن رضا خاں صاحب کے یہاں محفل منعقد ہوتی تھی۔

اور تیسرا وعظ حضرت سید آل رسول صاحب مارہروی رحمۃ اللہ تعالیٰ علیہ کے عرس کے موقع پر یہ محفل عرس بھی اعلیٰ حضرت کے کاشانہ اقدس پر ہوتی تھی افسوس کہ اعلیٰ حضرت کے مواعظ حسنہ قلم بند نہ ہو سکے۔ سید قناعت علی صاحب و سید ایوب علی صاحب نے کشف الکرامت | اعلیٰ حضرت رضی اللہ تعالیٰ عنہ کی بہت خدمت کی ہے

اور سید قناعت علی صاحب نے تو شادی بھی نہیں کی سہ وقت حضرت کی خدمت میں رہتے اور جب آپ رخصت کا حکم فرماتے تو بجائے گھر جانے کے اسی مسجد میں جا کر سو جاتے اور جب صبح کو اعلیٰ حضرت قبلہ مسجد میں تشریف فرما ہوتے تو آپ اٹھ کر دست بوسی کرتے اس کے بعد وضو کر کے نماز میں شریک ہوتے۔ ایک دن رات کو خواب ہو گیا۔ آنکھ کھلی فوراً تیمم کر کے مسجد سے باہر آئے کہ اعلیٰ حضرت کو دیکھا۔ حسب عادت دست بوسی کرنی چاہی مگر اعلیٰ حضرت رضی اللہ تعالیٰ عنہ نے ہاتھ نہیں بڑھایا بلکہ یہ فرما کر آگے بڑھ گئے مصافحہ تو نماز کے بعد کیجئے گا۔ سید صاحب کا شرم سے سر جھک گیا جلد غسل کر کے نماز میں شریک ہوئے۔

گرامت جناب امجد علی خاں صاحب مرحوم امیسوڑی کے رہنے والے تھے آپ شکار کو گئے شکار میں گولی غلط کسی اور کو لگی وہ مر گیا۔ آپ گرفتار ہو گئے اور پولس نے آپ قتل ثابت کر دیا اور پھانسی کا حکم ہو گیا۔ تاریخ سے قبل کچھ لوگ ملنے لگے اور رونے لگے آپ نے کہا جاؤ آرام کرو اس تاریخ کو گھر پر آنکھ ملوں گا۔ میرے پیروں میں اعلیٰ حضرت رضی اللہ عنہ نے رات فرما دیا ہے کہ ہم نے تجھے چھوڑ دیا سب لوگ چلے گئے پھانسی کی تاریخ پر واپس ملنے گئیں اور رونے لگیں مگر اللہ کے عقیدہ کہ کہا جاؤ گھر جاؤ میں انشاء اللہ گھر آکر ناشتہ کروں گا اس کے بعد ان کو لے جایا گیا جہاں پھانسی مونی تھی پھندہ ڈالنے سے پہلے حسب دستور پوچھا گیا کیا خواہش ہے انھوں نے کہا کیا کرو گے چھو کر میرا وقت ابھی نہیں آیا ہے سب حیرت میں تھے یہ کیسا آدمی ہے ادھر ان کو تختہ پر کھڑا کر کے گلے میں پھندا ڈال دیا کہ اتنے میں تار آیا۔ ملکہ وکٹوریہ کی تاجپوشی کی خوشی میں اتنے خونی اور اتنے قیدی چھوڑ دیئے جاؤں۔ فوراً آپ کو تختہ سے اتار لیا گیا۔

گھر پر کھرام مچا تھا اور لاش کو لائے کا انتظام ہو رہا تھا کہ آپ گھر پہنچے اور کہا کہ یوں ابھی تک ناشتہ نہ کیا نہیں کیا میں نے کہا نہ دیا تھا میں گھر پر آکر ناشتہ کروں گا۔

کرامت حاجی کفایت اللہ صاحب کا بیان ہے کہ ایک مرید جن کے شوہر ڈاک خانہ میں ملازم تھے غلط منی آرڈر تقسیم ہو جانے کے جرم میں سزا ہو گئی تھی اور آباؤں اہل دائر کی سختی فیصلے کی تاریخ سے چند کیوم قبل وہ مریدہ اعلیٰ حضرت کی خدمت میں حاضر ہوئیں اور عرض کی۔ آپ نے فرمایا حسبنا اللہ ونعم الوکیل کثرت سے پڑھیے وہ چلی گئیں۔ درمیان میں کئی مرتبہ حاضر ہو کر عرض کرتیں۔ آپ وہی فرما دیا کرتے یہاں تک کہ فیصلہ کی تاریخ آگئی حاضر ہو کر عرض کی میاں آج تاریخ ہے فرمایا بتاؤ دریا وہی پڑھے جاؤ اور کیا میں خدا سے لڑوں۔ وہ بی بی اتنا سننے ہی خفگی میں نہ پہنچی ہوئی چل دیں کہ جب اپنا پیڑی نہیں منتا تو کون سنے گا جب آپ نے یہ کیفیت دیکھی فوراً آواز دی کہ پان تو کھاؤ۔ کہا میاں میرے منہ میں ہے پھر فرمایا عرض مشکل پلٹیں۔ اور اگر زمین پر بیٹھ گئیں۔ آپ نے ہر چند فرمایا اور بیٹھ جائے مگر وہ اوپر بیٹھیں آپ نے گھر میں سے پان منگوائے بڑی بی بی سے کہائیجئے پان کھالیجئے۔ بڑی بی بیوں میاں میرے منہ میں ہے کئی بار کہنے پر جب پان نہ کھایا تو آپ نے خود پان میں چھائی ڈال کر بڑی بی بی کو دیا اور آہستہ فرمایا چھوٹ تو گئے پان کھاؤ اب بڑی بی بی نے خوش ہو کر پان کھالیا اور گھر کی طرف چل دیں جب گھر کے قریب پہنچیں بچے دوڑے تم کہاں تھیں تارو لاؤ دھو نہ دھتا پھر رہا ہے خوشی میں گھر گئیں تار لیا اور پڑھوایا معلوم ہوا کہ شوہر بڑی ہو گیا۔

کرامت جناب سید محمود جان صاحب کا کسی مرض کا زخم و آپریشن کی مفصل کیفیت بیان فرمانے پر مذکور ہے کہ اس کو سنتے ہی سید قناعت علی صاحب اپنی قلبی کمزوری کی وجہ سے بیہوش ہو گئے اس وقت ان کے ہوش میں لانے کی نوبت نہیں کی گئیں مگر ہوش نہ آیا جب اعلیٰ حضرت نے ان کا سر اپنے زانوئے مبارک پر رکھ کر اپنا رومال ڈالا فوراً ہوش آگیا آنکھیں کھول دیں اعلیٰ حضرت کے زانوئے مبارک پر سر دیکھ کر جلد اٹھنا چاہا مگر ضعف کی وجہ سے نہ اٹھ سکے حضور نے ازراہ شفقت فرمایا لیٹے رہیں یہ شفقت علی الاصلہ کی بہترین مثال

کرامت حاجی کفایت اللہ صاحب کا بیان ہے کہ ایک مرتبہ اعلیٰ حضرت قدس سرہ اپنے ایک مرید حاجی خدا بخش صاحب کے یہاں تشریف لے گئے جب اعلیٰ حضرت ان کے مکان میں تشریف فرما ہوئے تو ان کے لڑکے نے مٹھائی لا کر رکھی کہ گیارہویں شریف کی فاتحہ کر دیجئے حضرت نے اس پر خاکہ دی اور سر جھکا کر خاموش بیٹھ رہے اس کے بعد اس لڑکے کی بیوی بھی سامنے سرسے پاؤں تک چادر میں اپنے آپ کو چھپائے ہوئے آکر کھڑی ہو گئی اعلیٰ حضرت سر کو اٹھائیں تو میں سلام کر دیا حضرت نے سر اٹھایا تو اس نے سلام کیا حضرت نے اس کا نام لے کر فرمایا کہ تم یہاں پر بیایا ہو۔ وہ عورت حضرت سیدنا شاہ ابوالحسن احمد نور علیا صاحب مارہری قدس سرہ العزیز سے بیعت تھی۔

کشف و کرامت ایک دن حاجی صاحبان کے استقبال کو اسٹیشن جانا تھا ننہن میاں کی فنن جو بسا اوقات سواری کے لئے آیا کرتی تھی اس کے آنے میں دیر ہوئی کہ مستری غلام نبی صاحب بغیر کسی سے کہے تانگہ لینے بازار چلے گئے وہاں سے تانگہ لے کر لوٹے دور سے دیکھا کہ فنن آج بھی بے قس اثر پڑے اور چار آنے تانگے والے کو دے کر رخصت کر دیا اس واقعہ کا کسی کو علم نہیں چار روز بعد مستری صاحب حاضر خدمت ہوئے تو اعلیٰ حضرت نے ایک چونی عطا فرمائی انھوں نے پوچھا یہ کیسی ہے فرمایا اس روز تانگے والے کو آپ نے دی تھی مستری صاحب کو حیرت ہوئی اور عرض کیا حضور وہ بھی آپ ہی کی تھی مگر دیگر حضرات نے کہا میاں تبرک کو کیوں چھوڑتے ہو انھوں نے لے لی جب تک وہ چونی ان کے پاس رہی کبھی پیسے میں کمی نہ ہوئی۔

کشف و کرامت ایک صاحب بریلی میں تھے جو علمائے کرام کی کچھ وقت نہیں سمجھتے تھے اور سری مریدی کو پیڑھا کا ڈھکوسلا کہتے تھے ان کے خاندان کے چند اجاب اعلیٰ حضرت سے بیعت تھے ایک دن ان حضرات نے انہیں مجبور کیا اور کہا کہ چلو اعلیٰ حضرت کے

زیارت ہی کہ تو یہ خیالات فاسدہ و داغ سے نکل جائیں مجبوراً چلے راہ میں ایک
 صلائی کی دکان پر گرم گرم امڑیاں بن رہی تھیں دیکھ کر کہا اچھا امتیاز کھلاؤ تو چلوں
 ان حضرات نے کہا کہ واپسی میں کھلائیں گے آپ کی خدمت میں حاضر ہوئے بیٹھ گئے
 کہ تھوڑی دیر میں ایک صاحب بیعت ہونے کے لئے حاضر ہوا اور ایک ٹوکری میں گرم گرم امڑیاں
 لاکر رکھ دیں فاتحہ کے بعد سب کو تقسیم ہوئی اس دربار کا قاعدہ تھا کہ ہر حصہ دار بھی
 واے کو ڈبل اور بغیر واڑھی والوں کو ایک ایک کچوں کی طرح ملتا۔ لہذا ان صاحب
 کو بھی ایک ہی امڑی ملی۔ اعلیٰ حضرت نے فرمایا ان کو دو دیدیجئے۔ بانٹنے والے
 نے عرض کی حضور یہ تو بچے ہیں ابھی واڑھی بھی نہیں نکلی آپ نے تقسیم فرمایا اور
 ارشاد فرمایا ان کا دل چاہ رہا ہے ایک اور دیدیجئے یہ کرامت دیکھ کر وہ صاحب
 چند روز کے بعد بیعت ہوئے اور علماء کی تعظیم کرنے لگے۔

سادات کرام کا احترام مولانا شہت علی خاں صاحب مدظلہم العالی
 کے پاس ایک سید صاحب بڑھا کرتے تھے ذہن
 کند تھا سبق یاد نہ ہوتا تھا اعلیٰ حضرت رضی اللہ تعالیٰ عنہ کی خدمت میں حاضر
 ہو کر عرض کی حضور سید کا لڑکا اگر سبق یاد نہ کرنا ہو تو سزا دی جاسکتی ہے۔
 فرمایا مولانا کیا فرماتے ہیں سید زادہ اور سزا ہرگز نہیں اس پر عرض کی تو پھر
 نہیں پڑھے گا جاہل رہے گا فرمایا جب مجبور ہو جائے تو یہ نیت کرنی جائے
 کہ شاہ زادے کے پاؤں میں مٹی مٹی ہے اسے صاف کر رہا ہوں اللہ اکبر
 کیا احترام تھا۔

تعظیم سادات کرام علمائے کرام نے اپنی مستند تصانیف میں تحریر فرمایا
 ہے کہ جس کو حضور اقدس صلی اللہ تعالیٰ علیہ وسلم
 سے نسبت و اضافت ہے اس کی تعظیم و توقیر کرنی اور ان میں سادات کرام
 جس و سول ہونے کی وجہ سے سب سے زیادہ مستحق توقیر و تعظیم ہیں اور اس پر
 پورا عمل کرنے والا ہم نے اعلیٰ حضرت قدس سرہ العزیز کو پایا اس لئے کہ کسی

سید صاحب کو وہ اس کی ذاتی حیثیت اور لیاقت سے نہیں دیکھتے بلکہ اس حیثیت سے ملاحظہ فرماتے کہ سرکارِ دو عالم صلی اللہ علیہ وسلم کا جز ہیں۔ پھر اس اعتقاد و نظریہ کے بعد جو کچھ ان کی تعظیم و توقیر کی جائے سب درست ہے۔ تیری نسل پاک میں ہے کچھ بچہ نور کا تو ہے عین نور تیرا سب گھرا نور کا سید ایدہ علی صاحب کا بیان ہے کہ ایک کم عمر صاحب زادے خانہ داری کے کاموں میں امداد کے لئے کاشانہ اقدس میں ملازم ہوئے بعد میں معلوم ہوا کہ سید زادے ہیں لہذا گھر والوں کو تاکید فرمادی کہ صاحب زادے صاحب سے خبردار کوئی کام نہ لیا جائے کہ مخدوم زادے ہیں۔ کھانا وغیرہ جو شے کی ضرورت ہو حاضر کی جائے جس تنخواہ کا وعدہ تھا وہ بطور نذرانہ پیش ہوتا رہے۔ چنانچہ حسب الارشاد تعمیل ہوتی رہی۔ کچھ عرصے کے بعد وہ صاحب زادے خود ہی تشریف لے گئے۔

انھیں کا بیان ہے کہ حضور کے یہاں مجلس میلاد مبارک میں سادات کرام کو بہ نسبت اور لوگوں کے دو گنا حصہ بر وقت تقسیم شیرینی ملا کرتا تھا بچوں اور ڈاڑھی منڈھانے والوں کو ایک حصہ ڈاڑھی والوں کو دو حصے اور سادات کرام کو چار اور اسی کا اتباع اہل خاندان بھی کرتے ہیں۔ ایک سال بہ موقع بارہویں شریف ماہ ربیع الاول ہجوم میں سید محمود جان علیہ الرحمۃ کو خلاف معمول ایک ہی حصہ یعنی دو تشریاں شیرینی کی بلا تصدیق گیل موصوف خاموشی کے ساتھ حصہ لے کر سیدھے حضور کی خدمت میں حاضر ہوئے اور عرض کیا کہ حضور یہاں سے آج مجھے عام حصہ ملا۔ فرمایا سید صاحب تشریف رکھیے اور تقسیم کرنے والے کی فوراً طلبی ہوئی اور سخت اظہارِ ناراضگی فرماتے ہوئے ارشاد فرمایا ابھی ایک سینی رخوان (میں جس قدر حصے آسکیں بھر کر لاؤ) چنانچہ فوراً تعمیل ہوئی سید صاحب نے عرض بھی کیا کہ حضور میرا یہ مقصد نہ تھا ہاں قلب کو ضرور تکلیف ہوئی جسے برداشت نہ کر سکا فرمایا سید صاحب یہ شیرینی تو آپ کو قبول

کرنا ہوگی ورنہ مجھے سخت تکلیف رہے گی اور قاسم شیرینی سے کہا کہ ایک آدمی
مید صاحب کے ساتھ کر دو جو اس خوان کو مکان پر پہنچا آئے انہوں نے فوراً
تعیل کی۔

اعلیٰ حضرت کی ذات گرامی اَلْحُبُّ لِلّٰہِ وَ الْبُغْضُ لِلّٰہِ کی
اخلاق کریمہ | مصداق بنتی آپ کسی سے محبت فرماتے تو اللہ کے لئے۔
اور مخالفت فرماتے تو اللہ ہی کے لئے۔ کسی کو کچھ دیتے تو اللہ کے لئے اور
ستغ فرماتے تو اللہ کے لئے۔

ایک دن ایک کم سن صاحب زادے نہایت ہی بے تکلفانہ انداز میں
حاضر خدمت ہوئے اور عرض کی کہ میری بوا دینی والدہ، نے آپ کی دعوت کی
ہے کل صبح کو بلایا ہے حضور نے ان سے دریافت فرمایا مجھے دعوت میں کیا
کھلاؤ گے۔ صاحب زادے نے اپنے کرتے کا دامن جو دونوں ہاتھوں سے
پکڑے ہوئے تھے پھیلا دیا جس میں ماسش کی دال اور دو چار مرچیں پڑی
ہوئی تھیں کہنے لگے دیکھئے تا یہ دال لایا ہوں حضور نے ان کے سر پر دست
شفقت رکھتے ہوئے فرمایا اپنا ماسش اور یہ (حاجی کفایت اللہ صاحب
کی طرف اشارہ فرماتے ہوئے) کل دس بجے دن کے آئیں گے اور حاجی حنا
سے فرمایا مکان کا پتہ دریافت کر لیجئے۔ عرض صاحب زادے مکان کا پتہ
بتا کر خوش خوش چلے گئے دوسرے دن وقت معین پر حضور عصائے مبارک
ہاتھ میں لئے ہوئے باہر تشریف لائے اور حاجی صاحب سے فرمایا چلئے انہوں
نے عرض کیا کہاں۔ فرمایا ان صاحب زادے کے یہاں دعوت کا وعدہ جو کیا
ہے آپ کو مکان کا پتہ معلوم ہو گیا ہے یا نہیں۔ عرض کی ہاں حضور ملو کپور
میں ہے اور ساتھ ہوئے جس وقت مکان پر پہنچے تو وہ صاحب زادے
دروازے پر کھڑے انتظار میں تھے حضور کو دیکھتے ہی یہ کہتے ہوئے بھاگے
ارے مولوی صاحب آگئے مکان کے اندر چلے گئے دروازے میں ایک چھپر

پڑا تھا۔ وہاں کھڑے ہو کر حضور انتظار فرمانے لگے۔ کچھ دیر بعد ایک بوسیدہ
چٹائی آئی اور ڈھلیا میں موٹی موٹی باجرہ کی روٹیاں اور مٹی کی رکابی میں
وہی ماش کی دال جس میں مرچوں کے ٹکڑے پڑے ہوئے تھے لاکر رکھ دی اور
کہنے لگے لو کھاؤ۔ حضور نے فرمایا بہت اچھا کھاتا ہوں۔ ہاتھ دھونے کے
لئے پانی لے آئے اور وہ صاحب زادے پانی لینے کے لیے گئے اور ادھر
حاجی صاحب نے کہا حضور یہ مکان نقارچی کا ہے حضور یہ سن کر کبیدہ خاطر
ہوئے اور طنزاً فرمایا ابھی کیوں کہا کھانا کھانے کے بعد کہا ہوتا اتنے میں
صاحب زادے پانی لے کر آ گئے۔ حضور نے دریافت فرمایا آپ کے والد
صاحب کہاں ہیں اور کیا کام کرتے ہیں دروازے کے پردے میں سے ان
صاحب زادے کی والدہ نے عرض کیا حضور میرے شوہر کا انتقال ہو گیا
وہ کسی زمانہ میں فوت ہو جاتے تھے اس کے بعد توبہ کرتی تھی۔ اب صرن
پڑ گیا ہے جو راج مزدوروں کے ساتھ مزدوری کرتا ہے حضور نے الحمد للہ
کہا اور دعائے خیر و برکت فرمائی حاجی صاحب نے حضور کے ہاتھ دھلو آئے
اور خود ہاتھ دھو کر شریک طعام ہو گئے مگر دل ہی دل میں حاجی صاحب
کے یہ خیال گشت گمر ہا تھا کہ حضور کو کھانے میں بہت احتیاط ہے۔ غذا
میں سوچی کاسکٹ استعمال ہے یہ روٹی اور وہ بھی باجرے کی اور اس پر
ماش کی دال کس طرح تناول فرمائیں گے مگر قربان اس اخلاق اور
دل داری کے کہ میزبان کی خوشی کے لئے خوب سیر ہو کر کھایا حاجی صاحب
فرماتے تھے کہ میں جب تک کھاتا رہا حضور بھی برابر تناول فرماتے رہے وہاں
کی واپسی پر حاجی صاحب کے شبہ کو رفع فرمانے کے لئے ارشاد فرمایا اگر ایسی
خلیص کی دعوت روز ہو تو میں روز قبول کروں۔

ایک صاحب اعلیٰ حضرت کو دعوت دے کر چلے گئے۔ دوسرے دن کار
آئی اعلیٰ حضرت نے مولانا ظفر الدین صاحب قبلہ سے فرمایا مولانا آپ بھی

بھی چلیں۔ مکان پر گاڑی پہنچی تو میزبان صاحب منتظر تھے مکان میں ایک
 چارپائی پر بٹھایا اور ہاتھ دھلانے کے بعد ایک ڈھلیا میں چند روٹیاں اور قیمہ جو غائب
 گائے کے گوشت کا تھا رکھ گئے یہ دیکھ کر مولانا کو الجھن ہوئی اور دل میں یہ
 خیال ہوا کہ اعلیٰ حضرت تو گائے کا گوشت تناول نہیں فرماتے اگر شور بے دار
 ہوتا تو سٹوربا ہی پر اکتفا فرماتے اسی خیال میں تھے کہ اعلیٰ حضرت نے فرمایا
 کہ حدیث شریف میں ہے بِسْمِ اللّٰهِ الَّذِیْ لَا یُضْرَعُ اِیْمُہُ شَیْءٌ عَنِ الْاَرْضِ وَلَا
 رِی السَّمَاءِ وَتَمُوْا سَیِّئُہُ اَنْتُمْ طہرہ کر مسلمان جو کچھ کھائے ہرگز ضرر نہ دے گا۔
 مولانا سمجھ گئے کہ میرے شبہ کا جواب ہے میزبان صاحب مولانا کے ملاقاتی
 تھے جب کھانے کے بعد ہاتھ دھلانے آئے تو ان سے کہا کہ اس غربت کی حالت
 میں آپ کو اعلیٰ حضرت کی دعوت کی ضرورت ہی کیا تھی۔ بولے کہ غربت ہی کی
 وجہ سے تو اعلیٰ حضرت کی دعوت کی تاکہ اعلیٰ حضرت کے قدم مبارک میرے یہاں
 پہنچیں۔ نان نمک جو کچھ ہو سکے حاضر خدمت کروں حضور کھانے کے بعد دعا
 فرمائیں تو گھر کی منستی دور ہو اور خوش حالی آئے اور برکات دین و دنیا حاصل ہوں۔
 مولوی محمد حسین صاحب موجد طلسمی پریس کا بیان ہے کہ اعلیٰ حضرت
 قدس سرہ اعتکاف میں تھے بعد افطار ایک روزیان نہیں آئے چونکہ پان کے
 از حد عادی تھے ناگواری پیدا ہوئی مغرب سے تقریباً دو گھنٹہ بعد گھر کا ملازم
 بچہ پان لایا حضرت نے اسے ایک چپت مار کر فرمایا اتنی دیر میں لایا بعدہ سحر
 کے وقت سحری کھا کر مسجد کے باہر دروازے پر تشریف لائے اس وقت
 رحیم اللہ خاں ملازم اور میں دو شخص مسجد میں تھے فرمایا آپ صاحبان میرے
 کام میں مغل نہ ہوں۔ میں گھبرایا اور عرض کی حضور ہم تو خدام ہیں مغل ہوتا
 کیا یعنی، بعدہ اس بچہ کو بلوایا جو شام کو پان دیر میں لایا تھا اور فرمایا کہ شام
 کو میں نے غلطی کی جو تمہارے چپت ماری دیر سے بھیجنے والے کا قصور تھا
 تم بے قصور تھے لہذا تم میرے سر پر چپت مار کر بدلہ لو اور دو ٹی آتا کر اصرار

فرما رہے ہیں ہم دونوں بہت مضطرب اور دم بخود پریشان اور وہ کچھ بھی پریشان ہو کر کانٹنے لگا اس نے ہاتھ جوڑ کر عرض کیا حضور میں نے معاف کیا، فرمایا تم نابالغ ہو تمہیں معاف کرنے کا حق نہیں بدلہ لے لو مگر وہ نہ لے سکا بعد میں اپنا بکس منگو کر مٹھی بھر پیسے نکالے وہ پیسے دکھا کر کہا میں تم کو یہ دوں گا۔ تم بدلہ لو مگر وہ بیچارہ یہی کہتا رہا حضور میں نے معاف کیا آخر کار اعلیٰ حضرت نے اس کا ہاتھ پکڑ کر اپنے سر مبارک پر اس کے ہاتھ سے چپتی لگائی پھر اس کو پیسے دے کر رخصت کیا۔

سفر مبارک | اعلیٰ حضرت عظیم البرکۃ رضی اللہ تعالیٰ عنہ بہت کم سفر فرماتے جب مشتاقان دیدار کے اصرار پر یا کسی اشد ضرورت پر سفر فرماتے تو اپنے سفر مبارک کو اس شہر یا بستی میں کسی ولی اللہ یا کسی اللہ والے کے مزار مبارک پر حاضری کی نیت سے قصد فرماتے تاکہ گھر سے نکلنے سے واپسی تک ثواب اور اجر عظیم کے مستحق ہوں۔

اسی طرح پہلی بھیت شریف تشریف لے گئے شاید حضرت قبلہ محدث سورتنی رحمۃ اللہ تعالیٰ علیہ کے بلانے سے جب اسٹیشن پر اترے فرمایا ہم پہلے شاہ جی محمد شیرمیاں سے ملاقات کریں گے جب وہاں پہنچے دیکھا کہ حضرت شاہ جی میاں قبلہ چند عورتوں کو بے حجاب بیت فرما رہے ہیں۔ آپ واپس تشریف لائے دوسرا کوئی ہوتا تو بگڑ جاتا مگر ولی راوی می ثناء کا مضمون تھا شاہ جی میاں خود گھر پر تشریف لائے اور مسکرا کر فرمایا کہ مولوی فقیر کی کیا ہے بچوں میں بچہ ہے عورتوں میں عورت ہے مردوں میں مرد ہے۔ مگر کچھ بھی کمال محبت اور پاس شرع سے فرمایا سولانا آئندہ اب میں عورتوں کو پس پردہ بٹھا کر بیعت کیا کروں گا اور اعلیٰ حضرت کو اسٹیشن تک پہنچانے آئے سبحان اللہ اہل اللہ ایسے موتے ہیں۔

فقیر اور عالم! اکثر خلاف شرع بنے ہوئے فقیر اور عالم سے کبھی نہیں منی

مگر حقیقت یہ ہے کہ اللہ والا کبھی اللہ کے احکام کی مخالفت نہیں کرتا۔ لہذا ایک مجزوب دینا میاں جو پور بی تھے برٹلی کا ہر مندو مسلم بچہ ان کے نام سے واقف ہے انہوں نے ایک دفعہ ٹرین کو اپنی کرامت سے روک دیا تھا آپ ایک دن محلہ سوداگران تشریف لے گئے تو سوداگری محلہ سے اعلیٰ حضرت کی حیات سے آج تک کسی مجزوب کو گزرتے بھی نہیں دیکھا یہ مصلحت اسی واقعہ سے ظاہر ہو جائے گی جب آپ مسجد کے قریب پہنچے تو اعلیٰ حضرت قبلہ مکان سے تشریف لارہے تھے دینا میاں آپ کو دیکھ کر بھاگے اور ایک گلی میں چھپ گئے۔ لوگوں نے آپ کو دیکھا پہچانا اور کہا کیوں بھاگتے ہو میاں؟ فرمایا! بامولو آرو ہے۔ لوگوں نے کہا مولوی صاحب آرہے ہیں تو کیا ہوا۔ فرمایا گھٹنوں پر ہاتھ رکھ کر پھر ج کھلے بھٹے ہیں کیونکہ آپ سنگوٹی باندھا کرتے تھے۔

تسبحان اللہ اعلیٰ حضرت قبلہ کی یہ شان بارگاہ الہی میں مقبولیت کو بڑے بڑے قطب و ابدال آپ کے مرتبہ علیا کی قدر کرتے تھے۔

حاجی کفایت اللہ صاحب کا بیان ہے کہ آپ بنارس تشریف لے گئے ایک دن دوپہر کو ایک جگہ دعوت تھی میں ہمراہ تھا واپسی میں اور کوئی ہمراہ نہ تھا تانگے والے سے آپ نے فرمایا اس طرف چل فلاں مندر کے سامنے سے مجھے حیرت ہوئی کہ اعلیٰ حضرت بنارس کب تشریف لائے اور یہاں کی گلیوں سے کیسے واقف ہوئے اور اس مندر کا نام کب سنا اسی حیرت میں تھا کہ مندر پر تانگہ پہنچا دیکھا کہ ایک سادھو مندر سے نکلا اور تانگہ کی طرف دوڑا آپ نے تانگہ کو روک دیا وہ آیا اور اعلیٰ حضرت کو ادب سے سلام کیا اور کان میں کچھ باتیں ہوئیں جو میری سمجھ سے باہر تھیں پھر وہ سادھو مندر میں چلا گیا اور دھرتانگہ بھی چل پڑا تب میں نے عرض کی حضور یہ کون تھا فرمایا ابدال وقت میں نے عرض کی حضور مندر میں فرمایا آم کھائیے، پتے نہ گینے۔

عام حالات

تبدیلی لباس | جناب سید ایوب علی صاحب کا بیان ہے کہ حضور مہفہ میں دو بار حجہ اور سہ شنبہ کو ملبوسات شریف تبدیل فرمایا کرتے تھے ہاں اگرچہ شنبہ کو یوم عیدین یا یوم النبی اکڑ پڑے تو دونوں دن تبدیل فرماتے ان دونوں تقریبوں کے علاوہ سوا ایام جمعہ کے اور کسی وجہ سے تبدیل نہ فرماتے حتیٰ کہ جلالی میاں سلمہ کے غلنے کی تقریب ایسے روز ہوتی کہ تبدیل لباس کا دن نہ تھا وہی لباس زیب تن رکھا تبدیل نہ فرمایا اگرچہ بعض اعزہ اقرباء اور رؤسائے شہر مکلف لباس پہن کر آئے تھے مگر حضور اپنا لباس سابق پہنے ہوئے شریک تقریب رہے۔

حدیث نبوی کا وقار | کتب احادیث پر دوسری کتاب نہ رکھتے اگر کسی حدیث کی ترجمانی فرما رہے ہیں اور درمیان میں کوئی شخص بات کاٹتا تو سخت ناراض ہوتے۔

نشست | ایک پاؤں دوسرے پاؤں کے زانو پر رکھ کر بیٹھنے کو ناپسند فرماتے یہاں مناسب معلوم ہوتا ہے کہ حضور پر پور کے طریق نشست عرض کروں چونکہ کمز میں ہمیشہ در در ہا کرتا تھا اس لئے گاؤں تکبہ پشت مبارک کی پیچھے رکھا کرتے تھے اس سے پیشتر کہ میرض نہ تھا کبھی گاؤں تکبہ استعمال نہ فرمایا کتب بینی یا لکھتے وقت پاؤں مبارک سمیٹ کر دوزانو اٹھا رہتے ورنہ سیدھا زانوئے مبارک اکثر اٹھا رہتا اور دوسرا بچھا رہتا اور بھی بایا زانو ضرور اٹھانے تو دھنا بچھا لیا کرتے۔

احترام ذکر محبوب | ذکر میلاد مبارک میں ابتدا سے انتہا تک ابو بکرؓ دوزانو رکھتے تھے یوہیں وعظ فرماتے دوتین گھنٹے کامل دوزانو ہی منبر شریف پر رہتے اخیر عمر شریف میں پان چھوڑ دیا تھا۔

ورنہ پہلے بان بہت کثرت سے استعمال فرماتے تھے مگر بوقت وعظ بان مطلق دکھاتے تھے بلکہ ایک بھٹی ہر اسی بیشہ کی پاس رکھی جاتی اس سے خشکی رفع فرماتے کے لئے غارہ کر لیا کرتے۔

استراحت | بشکل نام اقدس (محمد) صلی اللہ تعالیٰ علیہ وسلم استراحت فرماتا۔ ٹھٹھانہ لگانا۔ جمہای آنے پر انگلی دانتوں میں دبا لینا اور کوئی آواز نہ ہونا قبلہ کی طرف موٹہ کر کے کبھی نہ تھوکانہ قبلہ کی طرف پائے مبارک دراز کرنا نماز پنجگانہ مسجد میں باجماعت ادا کرنا فرض نماز باعمامہ پڑھنا بغیر صوف پٹری دوات سے نفرت کرنا۔ یوہیں لوہے کے قلم سے اجتناب کرنا۔ خط بنواتے وقت اپنا کنگھا اور بیشہ استعمال کرنا مسواک کرنا سر مبارک بھلیل ڈلوانا

ہر کام داہنی طرف سے شروع کرنا | ناک صاف کرنے اور استنجا فرمانے کے سوا حضور کے ہر فعل کی ابتدا سیدھے ہی جانب سے ہوتی تھی چنانچہ عمامہ مبارک کا مثلمہ سیدھے شانہ پر رہتا عمامہ مبارک کے پیچ سیدھی جانب ہوتے عمامہ مقدسہ کی بندش اس طرز پر ہوتی کہ بائیں دست مبارک میں گردش اور دہنا دست مبارک پیشانی پر پڑ پیچ کی گرفت کرتا تھا۔

ایک روز جناب سید محمود جان صاحب نوری مرحوم و متوفی نے حضور کے عمامہ باندھنے پر عرض کیا کہ حضور عمامہ باندھنے میں الٹا ہاتھ کام کرتا ہے فرمایا اگر سیدھا ہاتھ بٹالیا جائے تو الٹے ہاتھ سے باندھ تو لیجئے اصل بندش تو سیدھے ہی ہاتھ سے ہوتی ہے اگر کسی صاحب کو کوئی شے دینا ہوئی اور اس نے الٹا ہاتھ لینے کو بڑھایا فوراً دست مبارک روک لیتے اور فرماتے سیدھے ہاتھ میں لیجئے الٹے ہاتھ میں شیطان لیتا ہے اعداؤ بسم اللہ شریف (۷۸۶)، عام طور سے جب لوگ لکھتے ہیں تو ابتدا سے کرتے ہیں پھر ۸ لکھتے ہیں

اُس کے بعد ۶ مگر اعلیٰ حضرت رحمۃ اللہ علیہ پہلے ۶ تحریر فرماتے تھے پھر مرتبہ نماز جمعہ کے لئے جس وقت تشریف لاتے فرش مسجد پر قدم رکھتے ہی حاضرین سے تقدیم سلام فرماتے اور اسی پرس نہیں بلکہ جس درجہ میں درود مسعود ہوتا تقدیم سلام ہوتی جاتی اسکی بھی آنکھیں نشاہدیں کہ مسجد کے ہر درجہ میں وسطی در سے داخل ہوا کرتے اگرچہ آس پاس کے دروں سے داخل ہونے میں سہولت ہی کیوں نہ ہو۔ نیز بعض اوقات اور ادو وظائف مسجد شریف ہی میں بحالت خرام شمل آؤ جنو باڑھا کرتے مگر منہ تائے فرش مسجد سے و ایسی ہمیشہ قبلہ رو ہو کر ہی ہوتی کبھی پشت کرتے ہوئے کسی نے نہ دیکھا۔

سید ایوب علی صاحب کا بیان ہے کہ ایک روز نماز فجر ادا کرنے کے لئے خلاف معمول کسی قدر حضور کو دیر ہو گئی نمازیوں کی نگاہیں بار بار کا شانہ اقدس کی طرف اٹھ رہی تھیں کہ عین انتظار میں جلد جلد تشریف لائے اُس وقت برادر م قناعت علی نے اپنے خیال مجھ سے ظاہر کیا کہ اس تنگ وقت میں دیکھنا یہ ہے حضور سیدھا قدم مسجد میں پہلے رکھتے ہیں یا بایاں مگر قربان اس ذات کریم کے کہ دروازہ مسجد کے زینہ پر جس وقت قدم مبارک پہنچتا ہے تو سیدھا تو سستی فرش مسجد پر قدم پہنچتا ہے تو سیدھا۔ قدی فرش مسجد پر قدم پہنچتا ہے تو سیدھا آگے صحن مسجد میں ایک صف بھی کھتی اس پر قدم پہنچتا ہے تو سیدھا اور اسی پرس نہیں ہر صف پر تقدیم سیدھے ہی قدم سے فرمائی یہاں تک کہ محراب میں مصلیٰ پر قدم یا یک سیدھا ہی پہنچتا ہے

اعلیٰ حضرت قدس سرہ کو حقیقہ نوشی کا بہت شوق تھا ایک دلچسپ واقعہ کہیں تشریف لے جاتے تو حقیقہ ساتھ جاتا اور مولانا

وصی احمد صاحب محدث سورتی کو چائے نوشی کا بہت شوق تھا کہیں جاتے تو سماوار ساتھ جاتا و الد صاحب قبلہ کا بیان ہے کہ ایک مرتبہ پلے بھیت جانا ہوا ایک سہری پر اعلیٰ حضرت قدس سرہ دوسرے پر مولانا وصی احمد صاحب

رحمۃ اللہ علیہ تشریف رکھتے تھے آپ حقہ پی رہے تھے اور وہ چائے۔
اکثر مدین تین طرف گریلوں اور ٹونڈھوں پر خاموش بیٹھے تھے کہہ دلانا
وہی احمد صاحب رحمۃ اللہ علیہ نے مسکراتے ہوئے فرمایا۔ آپ کو حقہ سے
بڑا شوق ہے جنت میں آگ کہاں ملے گی کہ آپ حقہ سپیٹا غلغلتہ قدس
سرہ نے مسکراتے ہوئے فرمایا۔ مولانا آپ کے سماءار سے لے لی جائے گی۔
پہلا حج بحمد اللہ تعالیٰ اپنے والدین ماجدین کے ہمراہ ادا کیا تھا

دوسرا حج

جس کی واپسی پر تین روز طوفان شدید سے مقابلہ کرنا پڑا تھا
سب نے کفن پہن لئے تھے مگر آپ نے سب کی بچینی دیکھ کر بے ساختہ فرمایا
خدا کی قسم یہ جہاز نہ دو بے گاتا فرماتا تھا کہ چند منٹ میں طوفان موقوف
ہو گیا اور جہاز نے نجات پالی۔ ماں کی محبت وہ تین شبانہ یوم کی سخت تکلیف
یاد تھی مکان میں قدم رکھتے ہی پہلا لفظ آپ نے یہ فرمایا کہ حج فرض اللہ تعالیٰ
نے ادا فرمادیا۔ اب میری زندگی بھر دوبارہ ارادہ نہ کرنا لگایہ فرماتا آپ کو یاد
تھا۔ ماں باپ کی ممانعت پر حج نفل جائز نہیں۔

۳۳ھ میں آپ نے برادر خور و جناب شہید میاں صاحب اور خلف
اکبر حضرت مولانا محمد حامد رضا خاں صاحب رحمۃ اللہ تعالیٰ علیہ حج کے لئے
روانہ ہو گئے۔ آپ کے دل مبارک میں یکایک بے چینی پیدا ہوئی کہ سال ہم
بھی حاضر بارگاہ خیر ہوتے ادھر والدہ ادھر شوق زیارت یہاں تک کہ
جہاز چھوٹنے کا وقت قریب آگیا آخر کار کشش محبت نے مجبور کیا بعد مخرّب
ایک صاحب کو اسٹیشن پہنچا کہ دس بجے کی ٹرین سکند کلاس ریز روکر لیں۔

ریزروم ۲ گھنٹہ پیشتر ہوتا ہے مگر یہ حضرت کی کرامت تھی کہ گاڑی
کرامت سے دو گھنٹہ پہلے سیدٹ ریزرو ہو گئی آپ نماز عشاء سے فارغ
ہوئے شکر م بھی آگئی اب صرف والدہ صاحبہ سے اجازت لینا باقی تھا جو سب
سے اہم کام تھا۔ حدیث کی وہ دعائیں جو ہر مراد کی ضامن ہیں پڑھتے ہوئے

مکان میں تشریف لے گئے خلاف معمول دیکھا والدہ ماجدہ چادر اور آرام فرماہیں۔ بس آپ نے آنکھیں بند کر کے سر قدموں پر رکھ دیا والدہ صاحبہ گھبرا کر اٹھ بیٹھیں اور فرمایا کیا ہے عرض کی حج کی اجازت دیجئے پہلا لفظ جو فرمایا یہ تھا۔ بسم اللہ۔ (خدا حافظ)

آپ اٹھے پاؤں تشریف لائے اور شکر میں سوار ہو کر چل دیئے ابھی آپ اسٹیشن نہ پہنچے ہوں گے کہ والدہ نے فرمایا میں اجازت نہیں دیتی میں نیند میں تھی بلاؤ آپ جا چکے تھے کون بلاتا جا معلوم ہوا کہ گاڑی چھوٹ گئی اور آپ چلے گئے تو آپ نے فرمایا لیکن کاہہ پانی جس سے آٹن میاں نے وضو کیا واپسی تک نہ پھینکا جائے لہذا وہ پانی نہیں پھینکا گیا جب جوشِ محبت بھیرا کرتا اس پانی کو دیکھا کرتیں اس دوسرے حج سے فارغ ہو کر ۱۳۲۲ھ ۲۴ صفر کو مدینہ منورہ روانگی ہوئی یعنی کعبۂ بنی سے کعبۂ جان کی طرف چلے اور مکہ معظمہ و مدینہ منورہ کے علماء نے آپ کو کس طرح دل اور آنکھوں میں جگہ دی خلیل احمد ابن بیٹھوی کی کیسی فرمت بنی یہ سارا واقعہ المفوظ حصہ دوم میں دیکھئے۔ جس میں قدم قدم پر کرامتیں ہی کرامتیں ہیں

وصال شریف

رمضان شریف ۱۳۳۹ھ میں اعلیٰ حضرت مجددی تشریف کرا مت | رکعت تھے اور آپ کی منجھلی صاحب زادی صاحبہ مرحومہ بمرض علاجِ نبی تال میں مقیم تھیں یہ کم و بیش تین برس علیل تھیں اور ایسی سخت کہ بارہا مایوسی ہو چکی تھی جب نمازِ عید پڑھانے کے لئے نبی تال تشریف لانا ہوا تو صاحب زادی صاحبہ نے اشتدادِ مرض کی کیفیت عرض کی۔ سنا چلتے وقت فرمایا کہ میں انشاء اللہ تیرا دل غنہ دیکھوں گا حالانکہ

وہ زیادہ بیمار تھیں اور حضور والا کے بعد صرف ۲۲ یوم زندہ رہیں۔ ۱۲۳
 ربیع الاول ۱۳۲ھ میں سفر آخرت کیا۔ اِنَّا لِلّٰہِ وَاِنَّا اِلَیْہِ رَاجِعُونَ ط
 اعلیٰ حضرت قبلہ رضی اللہ تعالیٰ عنہ ۱۲۴ھ محرم ۱۳۲ھ کو بھوالی تشریف لا
 مسلمانانِ بریلی نے ٹرانسپار استقبال کیا حضور والا کے تشریف لاتے
 ہی بریلی میں چہل پہل ہو گئی بھوالی میں اعلیٰ حضرت رضی اللہ تعالیٰ عنہ کو
 درد پہلو کا دورہ پڑ چکا تھا اس سے ضعف شدید ہو گیا وطن اور بیرونجات
 کے دور دراز مقامات سے مسلمان عیادت و ہجرت کے لئے گروہ گروہ
 آتے جاتے رہے باوجود نقاہت ان کی ہر مجلس عیادت تذکیر و نصائح
 کا ذخیرہ ہوتی ان کی کبھی کوئی مجلس سرکار دو عالم تاجدارِ مدینہ صلی اللہ
 تعالیٰ علیہ وسلم کے ذکر شریف سے خالی نہ گئی اس دوران علالت
 میں بھی بکثرت ذکر شاہ رسالت علیہ افضل الصلوٰۃ والتحیۃ فرماتے
 اور خصوصیت کے ساتھ اپنے اور تمام مسلمانوں کے لئے حسن خاتمہ کی
 دعا فرماتے تضرع و خشیت کی یہ حالت تھی کہ اکثر احادیثِ اذان
 ذکر فرماتے کہ خود اپنی نیز حاضرین کی روتے روتے جگی بندھ جاتی اکثر
 اوقات فرماتے کہ جس کا خاتمہ ایمان پر ہو گیا اس نے سب کچھ پایا کبھی فرماتے
 اگر بخش دے اس کا فضل ہے نہ بخشے تو عدل ہے عرس شریف میں
 قل کے وقت لوگوں کو مکان میں طلب فرمایا یہ وعظ و نصیحت کی آخری
 صحبت تھی اور رشد و ارشاد کا پچھلا دور حضرت مولانا ابجد علی صلی
 قبلہ رضی اللہ تعالیٰ عنہ نے کچھ وصایا شریف قلم بند کئے تھے جو خود حضور
 اقدس نے فرمائے تھے افسوس ہے کہ وہ کہیں کا غذات میں ایسے مل گئے
 کہ ان کا اب تک پتہ نہ چلا روز عرس کچھ کلمات طبیات جو بطور وصایا ارشاد
 ہوئے ان کی برکات سے حصہ لینے کے لئے گوش گزارِ ناظرین کئے جاتے ہیں
 آخری نصیحت اپارے بھائیو! لَا اُذِرْکُمْ مَابَقَیْ فِیْکُمْ مجھے معلوم نہیں

کہ میں کتنے دن تمہارے اندر ٹھہروں تین ہی وقت ہوتے ہیں بچپن جوانی
 بڑھاپا بچپن گیا۔ جوانی آئی۔ جوانی گئی بڑھاپا آیا۔ اب کون سا وقت
 چوتھا آنے والا ہے جس کا انتظار کیا جائے ایک موت ہی باقی ہے اللہ قادر
 ہے کہ ایسی ہزار مجلسیں عطا فرمائے اور آپ سب لوگ ہوں میں ہوں اور
 میں آپ لوگوں کو سناتا رہوں مگر بظاہر اب اس کی امید نہیں اس وقت
 میں دو وصیتیں آپ لوگوں کو کرنا چاہتا ہوں۔ ایک تو اللہ و رسول
 رحل جلالہ و صلی اللہ تعالیٰ علیہ وسلم کی دوسری خود میری تم مصطفیٰ
 صلی اللہ تعالیٰ علیہ وسلم کی بھولی بھیرٹی ہو۔ بھیرٹی تمہارے چاروں
 طرف ہیں۔ یہ جانتے ہیں کہ تمہیں پہکائیں۔ تمہیں حقے میں ڈالیں۔ تمہیں
 انے ساتھ جہنم میں لے جائیں۔ ان سے بچو اور دور بھاگو۔ دیوبندی ہوئے
 رافضی ہوئے۔ نیچری ہوئے۔ قادیانی ہوئے۔ غرض کتنے ہی فرقے ہوئے یہ
 سب بھیرٹیے ہیں تمہارے ایمان کی ہتھاک میں ہیں۔ ان کے حملوں سے
 ایمان کو بچاؤ۔

حضور اقدس صلی اللہ تعالیٰ علیہ وسلم رب العزت جل جلالہ کے نور ہیں۔
 حضور سے صحابہ روشن ہوئے ان سے تابعین روشن ہوئے تابعین سے تبع تابعین روشن
 ہوئے اور ان سے ائمہ مجتہدین روشن ہوئے ان سے ہم روشن ہوئے اب ہم تم سے کہتے
 ہیں یہ نور ہم سے لے لو ہمیں اس کی ضرورت ہے کہ تم ہم سے روشن ہو۔ وہ نور یہ ہے
 کہ اللہ رسول کی سچی محبت ان کی تعظیم اور ان کے دوستوں کی خدمت اور ان
 کی تکریم اور ان کے دشمنوں سے سچی عداوت جس سے اللہ و رسول کی شان میں
 ادنیٰ توہین پاؤ پھر وہ تمہارا کیسا ہی پیارا کیوں نہ ہو فوراً اس سے جدا ہو جاؤ جس
 کو باگدارسات میں ذرا بھی گستاخ دیکھو پھر وہ کیسا ہی تمہارا بزرگ محکم کیوں نہ ہو
 اپنے اندر سے اسے دودھ سے مکھی کی طرح نکال کر پھینک دو۔ میں پونے چودہ
 برس کی عمر پہنچا بتاتا رہا اور اس وقت پھر یہی عرض کرتا ہوں۔ اللہ تعالیٰ ضرور

اپنے دین کی حمایت کے لئے کسی بندہ کو کھڑا کر دے گا مگر نہیں معلوم میرے بعد جو آئے کیسا ہوا اور تمہیں کیا بتائے اس لئے ان باتوں کو خوب سن لو حجتہ اللہ قائم ہو چکی اب میں قبر سے اٹھ کر تمہارے پاس نہ آؤں گا جس نے اسے سنا اور مانا قیامت کے دن اس کے لئے نور و نجات ہے اور جس نے نہ مانا اس کے لئے ظلمت و ہلاکت یہ تو خدا و رسول کی وصیت ہے جو یہاں موجود ہیں اور مانیں انجو یہاں موجود نہیں تو حاضرین پر فرض ہے کہ غائبین کو اس سے آگاہ کریں اور دوسری میری وصیت یہ ہے کہ آپ حضرات نے کبھی مجھے کسی قسم کی تکلیف نہ پہنچے دی میرے کام آپ لوگوں نے خود کئے مجھے نہ کرنے دیئے اللہ تعالیٰ آپ سب صاحبوں کو جزائے خیر دے مجھے آپ صاحبوں سے امید ہے کہ قبر میں بھی اپنی جانب سے کسی قسم کی تکلیف کا باعث نہ ہوں گے میں نے تمام اہل سنت سے اپنے حقوق کو جو اللہ معاف کر دیئے ہیں آپ لوگوں سے دست بستہ عرض کیے مجھ سے جو کچھ آپ کے حقوق میں فروگزاشت ہوئی ہے معاف کر دیں اور حاضرین پر فرض ہے کہ جو حضرات یہاں موجود نہیں ان سے میری معافی کو ایسے ختم جلسہ کے وقت فرمایا کہ اللہ تعالیٰ کے فضل اور اس کے کرم سے اس گھر سے فوتے نکلے نوے برس سے زائد ہو گئے میرے دادا صاحب رحمۃ اللہ علیہ نے مدت العمر یہ کام کیا جب وہ تشریف لے گئے تو اپنی جگہ میرے والد ماجد قدس سرہ العزیز کو چھوڑا میں نے چودہ سال کی عمر میں ان سے یہ کام لیا پھر چند روز بعد امامت بھی اپنے ذمہ کرنی غرض کہ میں نے اپنی صخر سنی میں کوئی باران پر نہ رہنے دیا جب انھوں نے رحلت فرمائی تو مجھے چھوڑا اور اب میں تم تین کو چھوڑتا ہوں تم جو یعنی مولانا محمد حامد رضا خاں صاحب رحمۃ اللہ علیہ معطفہ رضا ہیں بتھارا بھائی حسین ہے سب مل جل کر کام کرو گے تو خدا کے فضل و کرم سے کر سکو گے۔ اللہ تعالیٰ مدد فرمائے گا۔ اس کے بعد اپنے سپہاندوں کے حق میں خدمت دین و

ترقی علم کی دعا فرمائی۔ ان مبارک وصایا نے مجمع پر ایسا گہرا اثر ڈالا کہ لوگ دھڑپیں مار مار کر روئے لوگوں کا اس روز بیک بیک کر رونا مگر بھریاد رہے۔ کچھ اس روز ہی اپنی رحلت کی تصریح نہ فرمائی بلکہ اس کے بعد سے یوم وصال تک لگاتار خبریں اپنی وفات شریف کی دیں اور ایسے وثوق سے کہ گویا منٹ منٹ کی خبر ہے۔

وصال شریف سے دو روز قبل چار شنبہ کو بڑی شدت سے لرزہ ہوا جناب بھائی حسین رضا خاں صاحب کو قبض دکھائی بھائی صاحب قبلہ کو قبض نہ ملی دریافت فرمایا قبض کی کیا حالت ہے انھوں نے گھبراہٹ اور پریشانی میں عرض کیا ضعف کے سبب سے نہیں ملتی اس پر فرمایا آج کیا دن ہے لوگوں نے عرض کیا چار شنبہ ہے ارشاد فرمایا جمعہ پر یوں ہے یہ فرما کر دینک حبسنا اللہ و نعم الوکیل بڑھتے رہے شنبہ پچھٹنہ کو اہل بیت نے چاہا کہ جائیں شاید کوئی ضرورت ہو منع فرمایا۔ جب انھوں نے زیادہ اصرار کیا تو ارشاد فرمایا کہ انشاء اللہ یہ رات وہ نہیں ہے جو تمہارا خیال ہے تم سب سو رہو۔ وصال کے روز ارشاد فرمایا پچھلے جمعہ میں کمرسی پر جانا ہوا آج چارپائی پر جانا ہو گا پھر فرمایا میری وجہ سے نماز جمعہ میں تاخیر نہ کرنا۔

جمعہ کے روز کچھ تناول نہ فرمایا بھائی حکیم حسین رضا خاں صاحب حاضر خدمت تھے علیحضرت قبلہ کو خشک ڈکار آئی ارشاد فرمایا خیال رہے معذہ خالی ہے ڈکار خشک آئی ہے اس پر بھی احتیاطاً وصال سے کچھ قبل چوکی پر شریف لے گئے۔ جمعہ کے روز صبح سے سفر آخرت کی تیاریاں ہوتی ہیں جائداد کے متعلق وقف نامہ تکمیل فرمایا۔ جائداد کی چوتھائی آمدنی مصرف خیر میں رکھی باقی اپنے ورثا بکھصص شرعی وقف علی الاولاد فرمادی۔ پھر وصیت نامہ مرتب فرمایا۔

شروع نزع وقت کارڈ لفاغے روپیہ پسیہ کوئی تصویر اس

اس دالان میں نہ رہے۔ جنب یا حائض نہ آنے پائے۔ کتا
مکان میں نہ آئے سورہ یسین سورہ رعد باؤڑ پڑھی جائیں
کلمہ طیبہ سینہ پر دم آئے منواتر باؤڑ پڑھا جائے۔ کوئی چٹا کربات
نہ کرے کوئی روئے والا کچھ مکان میں نہ آئے۔

بعد قبض روح فوراً نرم ہاتھوں سے آنکھیں بند کر دی
جائیں بِسْمِ اللّٰهِ وَ عَلٰی مِلَّةِ رَسُوْلِ اللّٰهِ کہہ کر نزع میں نہایت
سرد پانی ممکن ہو تو برف کا پلایا جائے ہاتھ پاؤں وہی ٹپھ کر
سیدھے کر دیئے جائیں پھر اصل کوئی نہ روئے وقت نزع میرے
اور اپنے لئے دعائے خیر مانگئے کہ ہو کوئی کلمہ برا زبان سے نہ نکلے کہ نہ شے
آمین کہتے ہیں۔ جنازہ اٹھنے پر خبردار کوئی آواز نہ نکلے غسل وغیرہ
سب مطابق سنت ہو جنازہ میں بلا وجہ شرعی تاخیر نہ ہو جنازہ
کے آگے خبردار کوئی شتر میری مدح کا نہ پڑھا جائے یوں ہی قبر پر
قبر میں بہت آہستگی سے آئیں دہتی کروٹ بروی دعا پڑھ کر کٹائیں
پیچھے نرم مٹی کا پشتارہ لگائیں جب تک قبر تیار ہو سُبْحَانَ اللّٰهِ وَالْحَمْدُ لِلّٰهِ
وَالَا اِلٰهَ اِلَّا اللّٰهُ وَاللّٰهُ اَكْبَرُ اللّٰهُمَّ بَنِّتْ عَبْدِيْكَ هَذَا بِاَقْوَلِ الشَّارِ
بِكَاهِ نَبِيِّكَ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم پڑھتے رہیں۔ اناج قبر نہ
لے جائیں یہیں تقسیم کر دیں۔ وہاں بہت غل ہوتا ہے اور قبروں کی
بے حرمتی بعد تیاری قبر سرہانے اَلْمَ تَا مَغْلُوْنَ پائنتی اَمِنْ الرَّسُوْل
منا آخر سورہ پڑھیں اور سات بار باؤڑ بلند حامد رضا اذان
کہیں پھر سب واپس آئیں اور متعلقین میرے مواجہہ میں کھڑے
ہو کر تین بار تلقین کریں پیچھے ہٹ ہٹ کر پھر اعزہ اجاب چلے جائیں
اور ڈیڑھ گھنٹہ میرے مواجہہ میں درود شریف ایسی آواز میں
پڑھتے رہیں کہ میں سنوں پھر مجھے ارحم الراحمین کے سپرد کر کے چلے آئیں۔

اور اگر تکلیف کو ارا ہو سکے تو تین شبانہ یوم کامل پہرے کے ساتھ دو عزیزا دوست و بہتہ میں قرآن مجید و درود شریف ایسی آواز سے بلا وقفہ پڑھتے ہیں کہ اللہ چاہے تو اس نئے مکان سے دل لگ جائے جس وقت سے وصال فرمایا اس وقت سے غسل شریف تک قرآن عظیم باواز پڑھا گیا پھر تین شبانہ روز مواجہہ شریف میں مسلسل تلاوت قرآن عظیم جاری رہی

کفن پر کوئی دوشالہ یا قیمتی چیز یا شامیانہ نہ ہو کوئی بات خلاف سنت نہ ہو اعزہ سے اگر بطیب خاطر ممکن ہو تو فاتحہ ہفتہ میں دو تین بار ان اشیاء سے بھی کچھ بھیج دیا کریں۔ دودھ کا برف خانہ ساز اگر پکھنیس کے دودھ کا ہو۔ مرغ کی بریانی ہرغ پلاؤ خواہ بکری کا شامی کباب، پراٹھے اور بالائی فیڑی، ارد کی پھیری دال مح ادرک و لوازم۔ گوشت بھری کچوریاں بسید کا پانی، انار کا پانی۔ سوڈے کی بوتل۔ دودھ کا برف اگر روزانہ ایک چیز ہو سکے یوں کر دیا جیسے مناسب جائے مگر بطیب خاطر میرے بھٹے پر مجبورانہ نہ ہو۔

فاتحہ کے کھانے سے اغنیا کو کچھ نہ دیا جائے صرف فقراء کو دیں اور وہ بھی اعزہ اور خاطر داری کے ساتھ نہ کہ جھڑک کر غرض کہ کوئی بات خلاف سنت نہ ہو۔

اللہ اکبر! حضرت رضی اللہ تعالیٰ عنہ کی کیا شان تھی کہ عمر بھر تو غریب پوری فرمائی مگر دھال کے وقت بھی غریب مسکین فقیروں پر کرم فرمایا کہ ان کے نام وصیت درج کرادی کہ یہ سب چیزیں غریبوں کو کھانے کو کہاں ملتی ہیں بڑے بڑے امیروں کی فاتحہ میں عمدہ چیزیں تو عزیز رشتہ دار سے کسب کجی ہیں غریبوں کو تو وہی عام معمولی اشیاء ملتی ہیں اسی لئے وصیت فرمائی کہ میری

وجہ سے غریب مسلمان ان چیزوں سے مستفیض ہوتے رہیں گے، ادھر حدیث سے ثابت ہے کہ جو چیز ایصالِ ثواب کی جائے میت کو بجنسہ وہی شے ملتی ہے لہذا اس حدیث کی صداقت بھی دیکھیے کہ دودھ کا برف بتایا حضرت مولانا محمد مصطفیٰ رضا خاں صاحب نے عرض کی اسے تو حضور پہلے لکھا چکے ہیں فرمایا پھر کھوانشاء اللہ مجھے میرا رب سب سے پہلے برف ہی عطا فرمائے گا اور ایسا ہی ہوا کہ ایک صاحبِ دُفن سے پہلے ہی بغیر اطلاع دودھ کا برف لائے اور فاتحہ دلا کر غراب کو تقسیم کیا۔ وضاحت کے لئے دعایا شریف ملاحظہ ہو۔

بعض واقعات قبل سال شریف | وصیت نامہ تحریر کرایا پھر اس پر خود عمل کرایا وصال شریف

کے تمام کام گھڑی دیکھ کر ٹھیک وقت پر ارشاد ہوتے رہے جب دو بجنے میں چارمنٹ باقی تھے اس وقت پوچھا عرض کیا گیا فرمایا گھڑی بھلی سامنے رکھ دو۔ یکایک ارشاد فرمایا تھا دیر ہمارا دو دیہاں تصویر کا کیا کام یہ خطرہ گزرا تھا کہ خود ارشاد فرمایا یہی کارڈ، لفافہ، روپیہ پیسہ پھر ذرا وقفہ سے حضرت مولانا محمد حامد رضا خاں صاحب سے ارشاد فرمایا وضو کر آؤ قرآن عظیم لاؤ ابھی وہ تشریف نہ لائے تھے کہ مولانا مصطفیٰ رضا خاں صاحب سے پھر ارشاد فرمایا اب بیٹھنے کیا کر رہے ہو سورہ یسین شریف اور سورہ رعد شریف تلاوت کرو اب عمر شریف سے چند منٹ رہ گئے ہیں حسبِ احکم دونوں سورتیں تلاوت کی گئیں ایسے حضورِ قلب اور تقیظ سے سنیں کہ جس آیت میں اشتباہ ہو یا سننے میں پوری نہ آئی یا سبقت زبان میں زیر و زبر میں اس وقت فرق ہوا خود تلاوت فرما کر بتادی۔ اس کے بعد سید محمود جان صاحب ایک مسلمان ڈاکٹر۔ عائن حسین صاحب کو اپنے ہمراہ لائے ان کے ساتھ اور لوگ بھی حاضر ہوئے اس وقت جو جو حضرات اندر گئے سب کو سلام کے جواب دیئے اور سید صاحب سے دونوں ہاتھ بڑھا کر مہمانہ فرمایا ڈاکٹر صاحب نے اعلا حضرت

قبلہ سے حال دریافت فرمانا چاہا۔ مگر اس وقت حکیم مطلق کی طرف متوجہ تھے ان سے اپنے مرض یا علاج کے متعلق کچھ نہ ارشاد فرمایا۔ سفر کی دعائیں جن کا چلتے وقت پڑھنا مسنون ہے تمام و کمال بلکہ معمول شریف سے زائد پڑھیں۔ پھر کلمہ طیبہ پورا پڑھا جب اس کی طاقت نہ رہی اور سینہ پر دم آیا ادھر ہونٹوں کی حرکت اور ذکر باطن الفاس کا ختم ہونا تھا کہ چہرہ مبارک پر ایک لمحہ نور کا چمکا جس میں جنبش تھی جس طرح لمعان خود سید آئینہ میں جنبش کرتا ہے اس کے غائب ہوتے ہی وہ جان نورم اظہر حصو سے پرواز کر گئی انا للہ وانا الیہ راجعون خود اسی زمانہ میں ارشاد فرمایا تھا انھیں ایک جھلک دکھا دیتے ہیں وہ شوق دیدار میں ایسے جاتے ہیں کہ جانا معلوم بھی نہیں ہوتا۔ ۵ صفر ۱۲۲۲ھ کو ٹھیک نماز جمعہ کے وقت اس بات کا مشاہدہ ہوا کہ محبوب خدا بڑی خوشی سے جان دیتے ہیں جانکنی کا وقت سخت ترین وقت ہے لوگوں کے چہرہ پر وحشت چھا جاتی ہے ورنہ کم الزم شکن پڑ جاتی ہے اور کیوں نہ ہو یہ جسم و روح دو پرانے دوستوں کے فراق کی کھڑی ہے مگر یہاں بجائے کلفت مسرت دیکھی وہ وصال محبوب کی پہلے سے بشارت یا کچھ تھے وہاں محبوب کا وقت قریب آ گیا ہے عزیز و اقارب گرد و پیش حاضر ہیں مگر تنہائی کی طرف نظر بھر کر نہیں دیکھتے یقیناً وہ ایسی ذات سے غمغریب ملا چاہتے ہیں جو ان سب پیاروں سے کہیں زیادہ پیارا اور محبوب حقیقی ہے۔

عسل شریف | تھے جناب سید اظہر علی صاحب نے لحد کھودی۔ جناب مولانا ابجد علی صاحب نے حسب وصیت شریف غسل دیا عین غسل کے وقت ایک حاجی صاحب اعلیٰ حضرت قبلہ سے ملنے تشریف لائے انھیں آکر وصال شریف کی خبر ہوئی انھنے میں زمر شریف اور مدینہ طیبہ کا عطر اور دیگر ترکات ساتھ لائے تھے زمر شریف میں کافور ترکیا کیا اور خلعت رخصت میں لگا دیا گیا۔ تاجدار مدینہ کے قربان رسولی اللہ تعالیٰ علیہ وسلم مدینہ طیبہ سے سرکاری عطائیں عین وقت

پہنچیں۔ دھال کجوب کے لئے وہ ان کی خوشبوؤں سے بے ہوش ہوئے سدھارے۔
 غسل شریف سے فراغ حاصل ہونے پر عورتوں کو زیارت کا موقع دیا گیا پھر میں
 عورتوں کی اور باہر مردوں کی بھی کثرت تھی۔ عورتوں نے زیارت کر لی لوگوں میں
 ایسا جوش کبھی نہ دیکھا گیا کا ندھادینے کی آرزو میں آدمی پر آدمی گزرتا تھا جدو شوق
 نے لوگوں کو از خود رفتہ و بختہ و بنا دیا تھا جو جنازہ تک پہنچ گئے تھے وہ سٹپے کا نام تک
 نہ لیتے تھے۔ وہابی رافضی پنجری بکثرت شریک تھے۔ ایک رافضی المذہب انتہائی
 کوشش اور پوری قوت صرف کر کے جنازہ تک پہنچا اسے ایک سستی نے یہ کہہ کر ہٹا دیا
 کہ مدت العمر علی حضرت کو تم لوگوں سے نفرت رہی جنازہ کو کا ندھانہ دینے (دوں گے)۔
 اس نے کہا کہ اب ایسے حق کو مجھے کہاں ملیں گے لشکاب نہ روکو۔ جنازہ ہر وقت
 کم از کم بیس کا ندھوں پر رہا شہر میں کسی جگہ نماز کی گنجائش نہ تھی عید گاہ میں نماز
 نماز جنازہ ہوتی پہلے سے عید گاہ کے کسی مجین راستہ کا اعلان نہ تھا مگر درود یہ
 چھتیس عورتوں سے اور راستے مردوں سے بھرے ہوئے منتظر تھے کہ امام اہل سنت
 کا یہ آخری جلوس ہے لاؤ نظارہ کر لیں بعد نماز عید گاہ میں زیارت کرائی گئی۔
 اور واپسی پر تمام راہ لوگوں نے دل کھول کر زیارت کی حسب وصیت
 یہ نفرت لغت خواں پڑھ رہے تھے کہ بدراہجی تم پہ کروڑوں درود

اعلیٰ حضرت رضی اللہ تعالیٰ عنہ بارگاہ رسالت میں (صلی اللہ علیہ وسلم)

از استاد العلماء حضرت مولانا حافظ عبد العزیز صاحب الشیخ الحدیث جامعہ تفریقہ مبارکپور
 میری زندگی کا سب سے بہترین زمانہ دارالخیر اجمیر شریف کی حاضری کا وہ
 دور طالب علمی ہے جس میں نو سال تک خواجہ غریب نواز رحمۃ اللہ علیہ کے دربار
 میں حاضری نصیب ہوئی اور استاد محترم حضرت صدر الشریعہ قبلہ رحمۃ اللہ علیہ
 کی کفش برداری کا شرف حاصل رہا اس مبارک زمانہ میں اکثر علماء و مشائخ
 و بزرگان دین کی زیارت میسر آتی تھی انھیں بزرگوں میں سے تھے دینا میدان رسول خدا

سجادہ نشین آستانہ عالیہ خواجہ غریب نواز رحمۃ اللہ علیہ کے ماموں صاحب
 قبلہ دہلوی رحمۃ اللہ علیہ میں جو بڑے بلند پایہ بزرگ تھے دیوان صاحب کے یہاں
 تشریف لایا کرتے تھے موصوف کی خدمت میں حاضری ہوا کرتی تھی اکثر بزرگان دین
 کے واقعات بیان فرمایا کرتے تھے ایک روز حضرت موصوف نے بیان فرمایا کہ ماہ
 ربیع الثانی ۱۳۴۰ھ میں ایک شامی بزرگ دہلی سے تشریف لائے ان کی آمد کی
 خبر پا کر ان سے ملاقات کی بڑی شان و شوکت کے بزرگ تھے طبیعت میں بڑا ہی
 استغنا تھا مسلمان جس طرح عربوں کی خدمت کیا کرتے ہیں ان کی بھی خدمت
 کرنا چاہتے تھے نذرانہ پیش کرتے تھے مگر وہ قبول نہیں کرتے تھے اور فرماتے تھے کہ
 بفضلہ تعالیٰ میں فارغ ابدال ہوں مجھے ضرورت نہیں ان کے اس استغنا اور
 طویل سفر سے تعجب ہوا عرض کیا حضرت یہاں تشریف لانے کا سبب کیا ہے فرمایا
 مقصد تو بڑا زرین تھا لیکن حاصل نہ ہوا جس کا افسوس ہے واقعہ یہ ہے کہ ۲۵ صفر
 ۱۳۴۰ھ کو میری قسمت بیدار ہوئی خواہ میں نبی کریم صلی اللہ تعالیٰ علیہ وسلم کی
 زیارت نصیب ہوئی دیکھا کہ حضور تشریف فرما ہیں صحابہ کرام رضوان اللہ تعالیٰ علیہم اجمعین
 حاضر دربار ہیں لیکن مجلس پر سکوت طاری ہے قریب سے معلوم ہوتا تھا کہ کسی کا انتظار
 ہے میں نے بارگاہ رسالت میں عرض کیا فداک اپنی ذاتی کس کا انتظار ہے فرمایا
 احمد رضا کا انتظار ہے میں نے عرض کیا احمد رضا کون ہیں فرمایا ہندوستان میں
 بریلی کے باشندے ہیں بیداری کے بعد میں نے تحقیق کی معلوم ہوا مولانا احمد رضا
 خاں صاحب بڑے ہی جلیل القدر عالم ہیں اور بقید حیات ہیں مجھے مولانا کی ملاقات
 کا شوق ہوا میں ہندوستان آیا بریلی پہنچا معلوم ہوا کہ ان کا انتقال ہو گیا۔
 اور وی ۲۵ صفر ان کی تاریخ وصال تھی میں نے طویل سفر صرف ان کی
 ملاقات ہی کے لئے کیا تھا لیکن افسوس کہ ملاقات نہ ہو سکی اس سے اطمینان
 رضی اللہ تعالیٰ عنہ کی مقبولیت بارگاہ رسالت میں معلوم ہوتی ہے کیوں نہ
 ہو عاشقانِ رسول پوچھ لیا کرتے ہیں۔

چاندنی پھیلی ہوئی ہے اور قمر پردے میں ہے

جب سے تو اے نائب خیر البشر پردے میں ہے
 پڑ گیا پردہ کچھ ایسا ہر نظر پردے میں ہے
 ان کی تصنیفات عالی بعد ان کے دیکھئے
 رہبری کو اپنی ہیں گوراہر پردے میں ہے
 ایسی روپوشی کے صدقے ایسے پردے پر شمار
 چاندنی پھیلی ہوئی ہے اور قمر پردے میں ہے
 آہ بیمار مجت آپ ہی منہ مائے
 کس سہارے پر جے جب چاہہاں پردے میں ہے
 چلتے پھرتے تو ہیں نظروں میں نظر آتے نہیں
 خود بھی پردے میں ہیں ان کی رہ گزردے میں ہے
 عکس ذات العظمت مفتی اعظم تو ہیں
 ان کو دیکھو جنت الاسلام گزردے میں ہے
 دوستو کیا ان کی رگ رگ میں نہیں خونِ رضا
 نخت دل تو ہے مگر نخت جگر پردے میں ہے
 ان میں بھی صورتِ رضا کی صاف آتی ہے نظر
 یہ تو پردے میں نہیں ہیں وہ اگر پردے میں ہے
 لاج رکھ لیتے ہیں وہ صہبا کے پھیلے ہاتھ کی
 پردہ والوں کے جو ہیں ان کی گزردے میں ہے

شجرہ منقولہ حضرت امشبائخ کرام

سلسلہ مبارکہ قادریہ برکاتیہ رضویہ رضی اللہ تعالیٰ عنہم

یا الہی رحم فرما مصطفیٰ کے واسطے
مشکلیں حل کر شہ مشکل کشا کے واسطے
سید سجاد کے صدقے میں صاجد رکھ مجھے
بہر محروف و سری محرف دے بخود سری
بہر بٹلی بشریق دنیا کے نتوں سے بچسا
بوالفرح کا صدقہ کر غم کو فرح دے جن وسعد
قادری کر قادری رکھ قادریوں میں اٹھا
اَحْسَنُ اللہ کے رزقا سے دے رزقِ حق
نصرانی صالح کا صدقہ صالح و منصور رکھ
طور عرفان و علو حمد و جستی و بہسار
بہر ابراہیم مجھ پر نثارِ غم گلزار کر
خاندان دل کو ضیاء دے روئے ایمان کو جمال
دے محمد کے لئے روزی کر احمد کے لئے
دین و دنیا کی مجھے برکات دے برکات سے
حب اہل بیت دے آل محمد کے لئے
دل کو اچھا حق کو مستہرا جان کو روز کر
دو جہان میں خدام آل رسول اللہ کر
کر عطا احمد رضا کے احمد مرسل مجھے

یا رسول اللہ کریم بیچے خدا کے واسطے
کر بلائیں رُز شہید کر بلا کے واسطے
علم حق دے باقر علم ہدائے کے واسطے
جن حق میں گن جعید باصفاء کے واسطے
ایک کار رکھ عبد واحد بیہایک کے واسطے
بولحسن اور بوسید سعد زاکر کے واسطے
قدر عبد القادر قدرت نما کے واسطے
بندہ رزاق تاج الامصیاء کے واسطے
دے حیات دیں محی جانفرا کے واسطے
دے علی موسیٰ حسن احمد بیہا کے واسطے
بھیک دے داتا بھکاری بادشاہ کے واسطے
شہ ضیا مولیٰ جمال الاولیاء کے واسطے
خوان فضل اللہ سے حمد گدا کے واسطے
عشق حق دے عشقی عشق انتماء کے واسطے
کر شہید عشق حمزہ پیشوا کے واسطے
اچھے پیارے شمس دیں بدو بھائی کے واسطے
حضرت آل رسول مقتدا کے واسطے
میرے مولا حضرت احمد رضا کے واسطے

صدقہ ان ایمان کا دے چھ عین عز علم و عمل
عفو و غنا عافیت اس بینا کے واسطے

مشائخ سلسلہ مبارکہ قادریہ رضویہ کے تالیف نہائے وصال مقامات و مزارات مقدسہ

تاکہ جو عقیدت مند چاہیں صحیح تاریخ پر فائز ہو کر سکین اور جو ان مقامات سے گزریں زیارت سے مشرف ہوں

نمبر	اسماء مبارکہ	تاریخ و سنہ و وصال	مدفن شریف
۱	حضرت پیر زین العابدین علیہ السلام	۱۲ ربیع الاول ۱۱۰۰ھ	مدینہ منورہ شریف
۲	حضرت پیرنا موسیٰ علی کرم اللہ تعالیٰ وجہہ	۲۱ رمضان المبارک ۱۱۰۰ھ	بجٹ اشرف
۳	حضرت سیدنا امام حسن رضی اللہ تعالیٰ عنہ	۱۰ محرم الحرام ۱۱۰۱ھ	کربلائے معلیٰ
۴	حضرت سیدنا امام زین العابدین رضی اللہ عنہ	۸ محرم الحرام ۱۱۰۲ھ	مدینہ شریف
۵	حضرت سیدنا امام محمد باقر رضی اللہ عنہ	۷ ذی الحجہ ۱۱۰۳ھ	مدینہ شریف
۶	حضرت سیدنا امام جعفر صادق رضی اللہ عنہ	۱۵ رجب المرجب ۱۱۰۴ھ	مدینہ شریف
۷	سیدنا امام موسیٰ کاظم رضی اللہ عنہ	۵ رجب المرجب ۱۱۸۲ھ	بغداد شریف
۸	حضرت سیدنا امام علی رضا رضی اللہ عنہ	۲۱ رمضان المبارک ۱۱۸۲ھ	مشہد شریف
۹	حضرت سیدنا شیخ معروف کوفی رضی اللہ عنہ	۲ محرم الحرام ۱۱۸۲ھ	بغداد شریف
۱۰	حضرت شیخ سری سقطی رضی اللہ عنہ	۱۳ رمضان المبارک ۱۱۸۲ھ	بغداد شریف
۱۱	حضرت سیدنا حیدر بغدادی رضی اللہ عنہ	۲۴ رجب المرجب ۱۱۸۲ھ	بغداد شریف
۱۲	حضرت سیدنا ابو بکر شری رضی اللہ عنہ	۲۴ ذی الحجہ ۱۱۸۲ھ	بغداد شریف
۱۳	حضرت سیدنا عبد الواحد عتبی رضی اللہ عنہ	۲۴ جمادی الاول ۱۱۸۲ھ	بغداد شریف
۱۴	حضرت سیدنا ابو الفرج طوسی رضی اللہ عنہ	۳ شعبان ۱۱۸۲ھ	بغداد شریف
۱۵	حضرت سیدنا ابوالحسن ہکامی رضی اللہ عنہ	یکم محرم ۱۱۸۶ھ	بغداد شریف
۱۶	حضرت سیدنا ابویوسف بخاری رضی اللہ عنہ	۴ شعبان ۱۱۸۶ھ	بغداد شریف
۱۷	حضرت سیدنا غوث اعظم رضی اللہ عنہ	۱۱ ربیع الاول ۱۱۸۶ھ	بغداد شریف
۱۸	حضرت سیدنا شیخ عبدالرزاق رضی اللہ عنہ	۶ شوال ۱۱۸۶ھ	بغداد شریف

نمبر	اسماء مبارکہ	تاریخ سن و سال	مدفن شریف
۱۹	حضرت سیدنا ابوصالح نعمانی رحمہ اللہ	۲۷ رجب المرجب ۶۳۳ھ	بخدا و شریف
۲۰	حضرت سیدنا محی الدین نعمانی رحمہ اللہ	۲۲ ربیع الاول ۶۵۹ھ	بخدا و شریف
۲۱	حضرت سیدنا علی جیلانی رضی اللہ عنہ	۲۳ شوال المکرم ۶۲۹ھ	بخدا و شریف
۲۲	حضرت سیدنا موسیٰ رضی اللہ عنہ	۱۳ رجب المرجب ۶۳۳ھ	بخدا و شریف
۲۳	حضرت سیدنا حسن رضی اللہ عنہ	۲۶ صفر المظفر ۶۷۸ھ	بخدا و شریف
۲۴	حضرت سیدنا احمد جیلانی رضی اللہ عنہ	۱۹ محرم الحرام ۸۵۳ھ	بخدا و شریف
۲۵	حضرت شیخ بہاء الدین رضی اللہ عنہ	۱۱ ذی الحجہ ۹۲۱ھ	دولت آباد
۲۶	حضرت سیدنا شیخ ابراہیم ارجی رضی اللہ عنہ	۵ ربیع الآخر ۹۵۳ھ	دہلی درگاہ محبوب الحق
۲۷	حضرت شیخ محمد بیگ کاری بادشاہ فی اللہ	۹ ذیقعدہ ۱۰۵۹ھ	کا کوری شریف
۲۸	حضرت قاضی فیضیاء الدین عرف شیخ غیاث الدین	۱۲ رجب المرجب ۹۸۹ھ	لکھنؤ قصبہ نوئی
۲۹	حضرت شیخ جمال الاولیاء رضی اللہ عنہ	شعبہ عید الفطر ۱۰۳۰ھ	کورا جہاں آباد فتحپور
۳۰	حضرت سیدنا محمد کاپوری رضی اللہ عنہ	۱ شعبان المکرم ۱۰۸۰ھ	کاپی شریف
۳۱	حضرت سیدنا شیخ احمد رضی اللہ عنہ	۱۹ صفر المظفر ۱۰۸۳ھ	کاپی شریف
۳۲	حضرت سیدنا فضل اللہ رضی اللہ عنہ	۴ ذیقعدہ ۱۱۱۱ھ	کاپی شریف
۳۳	حضرت سیدنا شاہ برکت اللہ رضی اللہ عنہ	۱۰ محرم الحرام ۱۱۲۲ھ	مارہرہ شریف
۳۴	حضرت سیدنا شاہ آل رسول رضی اللہ عنہ	۱۹ رمضان المبارک ۱۱۶۳ھ	مارہرہ شریف
۳۵	حضرت سیدنا شاہ حمزہ رضی اللہ عنہ	۱۴ رمضان المبارک ۱۱۹۶ھ	مارہرہ شریف
۳۶	حضرت سیدنا شاہ آل محمد چچ میاں رضی اللہ عنہ	۱۷ ربیع الاول ۱۲۳۵ھ	مارہرہ شریف
۳۷	حضرت سیدنا شاہ آل رسول جدی رضی اللہ عنہ	۱۸ ذی الحجہ ۱۲۹۶ھ	مارہرہ شریف
۳۸	حضرت سیدنا شاہ محمد احمد فاضل	۲۵ صفر المظفر ۱۳۳۳ھ	بریلی شریف
	منباء الدین علی حضرت رضی اللہ عنہ	۱۰ جمادی الثانی ۱۳۸۸ھ	عس ۲۳، ۲۴، ۲۵، ۲۶ صفر

اعلیٰ حضرت رضی اللہ تعالیٰ عنہ کی نسبت مکے اور مدینہ کے علمائے کیا تھے فرمنا

علمائے مکہ

استاد علمائے حرم مولانا سعید اللہ مفتی شافعی علامہ کامل استاد دار
جوانی نبی صلی اللہ تعالیٰ علیہ وسلم کی دین کی طرف سے جہاد و جدال کرتا ہے میرے بھائی
میرے محضر حضرت احمد رضا خاں اللہ اسے اس کے بیان پر عمدہ جزا عطا فرمائے اس
کی کوشش قبول کرے اہل کمال کے دلوں میں اس کی عظیم وقعت پیدا کرے۔ آمین
مکہ معظمہ کے خطیب اور اماموں کے سردار مولانا شیخ ابوالخیر مرداد صاحب
علامہ فاضل کراچی انکھوں کی روشنی سے مشکلوں اور دشواریوں کو
حل کرتا ہے احمد رضا خاں جو اسم ہاسمی ہے اس کے کلام کا موتی اس کے معنی کے
جواہر سے مطابقت رکھتا ہے باریکیوں کا خزانہ محفوظ گنجینوں سے چنا ہوا مہر
کا آفتاب جو ٹھیک دوپہر کو چمکتا علموں کی مشکلات ظاہر و باطن نہایت عقدہ
کھولنے والا جو اس کے فضل پر آگاہ ہو گئے کہ اگلے پھیلوں کے لئے بہت کچھ چھوڑ گئے
زمانے میں گرچہ آخر ہوا وہ لاؤں جو اگلوں سے ممکن نہ تھا
خدا سے کچھ اس کا اچھا بھانا جان کہ ہو جمع اک شخص میں سب جہان
اللہ تعالیٰ اس کی ذات اور اس کی تصنیفات سے اگلوں پھیلوں کو نفع بخشے اور
اس کی زندگی سے تمام جہان کو بہرہ مند کرے۔ اللہ تعالیٰ (اعلیٰ حضرت) کو سب
مسلمانوں کی طرف سے جزائے کثیر دے وہ تہی دنیا تک حق کا نشان بلند کرتا اہل
حق کو مدد دیتا رہے ہمیشہ عنایات الہی کی نگاہ اس پر رہے قرآن عظیم ہر لمحہ
حاضر و بخواہ کے مکر سے اس کی حفاظت کرے صدقہ ان کی وجاہت کا
جو انبیاء و مرسلین کے خاتم ہیں۔

عالم، علامہ، فضائل کا دریا
سابق مفتی حقیقہ مولانا صالح کمال صاحب علمائے مکہ کی انکھوں کی روشنی سے

حضرت مولانا مفتی، زمانے کی برکت احمد رضا خاں بریلوی۔ الہی درود و سلام
نازل فرما دے محمد صلی اللہ علیہ وسلم پر اور اچھی آل و صحابہ پر اور نیک پیروں پر
بالمخصوص احمد رضا خاں اللہ تعالیٰ اس کی حفاظت کرے سلامت رکھے ہر بری
اور ناگوار بات سے اسے بچائے۔ اس پر ہمیشہ سلام اور اللہ کی رحمت اور اس کی
برکت۔ اللہ تعالیٰ ان کو مسلمانوں کے لئے مضبوط قلعہ بنا کر قائم رکھے اپنی بارگاہ
میں اس کو بڑا اجر اور بلند مقام دے۔

آفتاب علوم مولانا شیخ علی بن حدیق کمال۔ امام پیشوا روشن ستارہ و بابہ
کی گردن پر تیغ براں استاد معظم۔ نامور شہید ہمارا سردار ہمارا پیشوا احمد رضا
بریلوی اللہ اسے سلامت رکھے۔ دین کے دشمنوں پر اس کو فتح دے محمد صلی اللہ
تعالیٰ علیہ وسلم کی عزت کا صدقہ اور اس پر سلام ہو۔

عالم کبیر شیخ محمد عبدالحق مہاجر الہ آبادی۔ علامہ عالم جلیل۔ دریائے ذخا
چرگو۔ بسیار فضل۔ کثیر الاحسان۔ دلیر۔ دریائے بلند ہمت۔ زمین۔ دانش مند
بحر زاید انار شرف و عزت و بیعت والا۔ صاحب ذکاوت۔ سمجھنا نہایت کرم والا
ہمارا مولیٰ کثیر الفہم حاجی احمد رضا خاں وہ جہاں ہو اللہ اس کا ہر جگہ اس
کے ساتھ لطف فرمائے اسے پوری جزا بخشے اس پر انتہا درجہ کی اپنی نعمتیں کثیر و
وافر کرے ابد الابد تک اس سے فضل کو ممتد کرے نہایت وسیع عیش کے ساتھ
جس سے جی نہ اکتائے نہ کوئی حادثہ پیش آئے سردار المسلمین کا صدقہ صلی اللہ

تعالیٰ علیہ وسلم آمین اللہ آمین۔ سید خلیل صاحب تحریر فرماتے ہیں
محافظ کتب حرم محترم مولانا سید اسماعیل خلیل صاحب تحریر فرماتے ہیں
عالم باعمل فاضل کامل، منقبتوں اور فخریوں والا۔ اس کا مثل منظر کہ اگلوں کچلوں
کے لئے بہت کچھ چھوڑ گئے بیکٹائے زمانہ اپنے وقت کا یگانہ مولانا حضرت احمد رضا
خاں وہ کیوں نہ ایسا ہو کہ علماء اس کے لئے ان فضائل کی گواہیاں دے رہے
ہیں اگر وہ سب سے بلند مقام پر نہ ہوتا تو علماء مکہ اس کی نسبت یہ گواہی نہ دیتے

بلکہ میں کہتا ہوں اگر اس کے حق میں یہ کہا جائے کہ وہ اس صدی کا مجدد ہے
تو البتہ حق و صحیح ہوے

خدا سے کچھ اس کا اچھا نہ جان کر اک شخص میں جمع ہو سب جہاں
اللہ بڑا احسان والا اسے سلامت رکھے اللہ اسے دین اور اہل دین کی طرف
سے سب میں بہتر جزا عطا کرے اسے اپنے احسان اپنے کرم سے اپنا فضل اپنی مہربانی بخشے۔
زینت علماء مولانا سید مرتضیٰ ابوالحسن صاحب تحریر فرماتے ہیں بیشک
مجھ پر اللہ کا احسان ہوا کہ میں حضرت عالم علامہ سے ملا زبردست عالم، دریائے
عظیم الفہم جن کی فضیلتیں وافر بڑائیاں ظاہر دین کے اصول و فرع میں تصنیف
مکاثر میں نے ان کا اچھا ذکر اور بڑا مرتبہ پہلے ہی سنا تھا اور ان کی بعض تصانیف
کے مطالعہ سے مشرف ہوا تھا جن کے نور سے حق روشن ہوا تو ان کی بحجت میرے دل
میں جم گئی تھی جب اللہ تعالیٰ نے ان کی ملاقات سے احسان فرمایا میں نے
وہ کمال ان میں دیکھے جن کا بیان طاقت سے باہر ہے میں نے علم کا کوہ بلند دیکھا
جس کے نوک استون اونچا ہے اور فتوؤں کا دریا جس سے مسائل ہنروں کی طرح
چھلکے ہیں سیراب ذہن والا ایسے علموں کا صاحب جن سے فساد بند کئے گئے
تقریر علیم دین میں طاقت و زبان والا جو علم کلام و فقہ و فرائض پر غلبہ کے ساتھ
ہادی ہے توفیق الہی سے مستحبات و مشن و واجبات و فرائض پر محافظت والا
عزیمت حساب کا ماہر منطق کا دریا جس سے اس کے موتی حاصل کئے جاتے ہیں۔
علم اصول کا آسان طریقہ کرنے والا حضرت مولانا علامہ فاضل بریلوی حضرت امجد رضا
مجھے انھیں دیکھ کر یہ قول یاد آیا ہے

قافلے جانب احمد سے جواتے تھے یہاں حال دریافت پہ سنتا تھا نہایت اچھا
جب ملے ہم تو خدا کی قسم ان آنکھوں نے اس سے بہتر نہ سنا تھا جو نظر نے دیکھا
میں نے اپنے آپ کو اس کی مدح میں مراد کی مقدار تک پہنچے دیکھا، اللہ
اس کی عمر دراز کرے دونوں جہان میں اسے سلامت رکھے اس کے قلم کو وہ تیغ برہنہ

کرے جس کا پیام نہ ہو مگر اہل باطل کی گردنیں آئین الہیہ آمین اللہ اس کے
ثواب مضاعف کرے۔ اس کو سب سے بہتر جزا قیامت کے دن عطا کرے۔
عالم باعمل شیخ عمر بن ابی بکر باجقید صاحب تحریر فرماتے ہیں۔ فاضل علامہ
جس کی طرف اطراف سے استفادے کے لئے سفر کیا جائے عظیم فہم والا حضرت احمد رضا
بڑے فضل والا۔

سردار علما، مکہ مالکیہ مفتی مولانا عابد حسین صاحب تحریر فرماتے ہیں اس
فقتوں کے زمانہ میں دین مستین کو زندہ کرنے والا اس کے ساتھ اللہ تعالیٰ نے
بھلائی کا ارادہ کیا۔ سید عالم صلی اللہ تعالیٰ علیہ وسلم کا وارث علمائے مشاہیر کا سرگراؤ
معزز فاضلوں کا مایہ افتخار دین اسلام کی سعادت نہایت مجتہد سیرت ہر کام میں
پسندیدہ صاحب عدل۔ عالم باعمل۔ صاحب احسان حضرت مولانا احمد رضا خاں
اللہ تعالیٰ نے نیک نزوخت مبارک ترساعت میں مجھ پر احسان کیا کہ مشارالیکہ آفتاب
سعادت سے مجھے برکت ملی اور اس کے احسان بخشش کے میدان میں میں نے پناہ لی۔
اس پر اللہ کا سلام ہو۔ اللہ تعالیٰ اس کو اسلام اور مسلمانوں کی طرف سے جزائے
خیر دے اس کی سعادت کا ماہ تمام آسمان شریعت روشن میں چمکتا رہے۔ اسے
اپنی محبوب و پسندیدہ باتوں کی توفیق بخشے، اس کی تمنا کی انتہا تک اسے خیر عطا فرمائے آمین۔
حضرت مولانا علی بن حسین صاحب مالکی تحریر فرماتے ہیں اللہ تعالیٰ نے مجھ پر
بڑا احسان کیا کہ آسمان صفات سے آفتاب معرفت کا نور مجھے نظر پڑا وہ جس کے افعال
حمیدہ اس کی آیات فضیلت کے ظاہر کرنے والے ہیں، دائرہ علوم کا مرکز و قوم اسلام کے
گھر میں ستارہ آسمان علوم کا مطلع۔ مسلمانوں کا یا اور راہ یابوں کا نگہبان جنوں
کی تیغ براں سے بیدریوں کی زبانیں کاٹنے والا، ایمان کے ستون روشن کا بلند کرنے
والا، حضرت مولیٰ احمد رضا خاں عالی ہم، بڑی فضیلتوں والا۔ اللہ ہی کو حمد ہے کہ
ایسی نعمتیں دے۔ اس پر اللہ کا سلام اور اس کی رحمت اور اس کی برکتیں اور اس
کی رضا اللہ اس کو اسلام و مسلمین کی طرف سے بہتر وہ جزا دے جو اپنے فاضل بندوں

کو عطا فرمائی، اسے شریعت روشن کے زندہ کرنے کی توفیق دے اور اس کا کام ٹھیک
صالح کرے اور اسے سعادت و تائید بخشے، ان بد بختوں پر ان کی مدد کرے ہمیشہ
اس کے اقبال کا ماہ تمام اس کے آسمان کمال میں چمکتا رہے۔ آمین اللہم آمین۔
جناب مولانا جمال بن محمد بن حسن صاحب تحریر فرماتے ہیں حضرت صاحب
احسان مولیٰ احمد رضا خاں شریعت روشن کا حامی اللہ تعالیٰ اسلام و مسلمین
کی طرف سے سب میں بہتر جزا عطا فرمائے اسے اپنے محبوب و پسندیدہ باتوں کی
توفیق دے اس کی حسب مراد اسے خیر عطا فرمائے۔ آمین

مولانا اسعد بن احمد صاحب مدرس حرم شریف تحریر فرماتے ہیں نادر
روزگار خلاصیل و نہار وہ علامہ جس کے سبب پچھلے اکلویں پر نثر کرتے ہیں جلیل
فہم والا جس نے اپنے بیان روشن سے سچان بیح البیان کو بالکل بے زبان کر چھوڑا۔
میرا سردار میری سند حضرت احمد رضا خاں بریلوی، اللہ تعالیٰ اس کے دشمنوں
کی گردنوں پر اس کی تلوار کو قابو دے اس کے سر عزت پر اس کے نشان کشادہ
کرے اسلام و مسلمین کی طرف سے اس کو جزائے خیر دے ہمیشہ اس کے دنوں
کی روشنی چمکتی رہے ہمیشہ اس کا دروازہ کعبہ مرادات و مقاصد رہے جب تک
مدح کرنے والے اس کی مدح میں نغمہ سرائی کریں۔

سردار المدین مولانا شیخ عبدالرحمن صاحب دہان تحریر فرماتے ہیں
اللہ کا خاص بندہ مخالفین دین کا دُفع کرنے والا عالمانِ باعمل کا مستند و ربوہ
والے، فاضلوں کا خلاصہ، علامہ زمانِ یکتائے روزگار جس کے لئے علمائے
مکہ معظمہ گواہی دے رہے ہیں کہ وہ سردار ہے بے نظیر، امام ہے میرے سردار میرے
جائے پناہ حضرت احمد رضا خاں بریلوی اللہ تعالیٰ ہمیں اور سب مسلمانوں
کو اس نئی زندگی سے بہرہ مند فرمائے اور مجھے اس کی روش نصیب کرے
کہ اس کی روش سید عالم صلی اللہ تعالیٰ علیہ وسلم کی روش ہے الہی اپنے اس
خاص بندے حامی دین کی وہ مدد کر جس کے نسب تو دین کو عزت دے اور جس سے

تو اپنے اس وعدہ کو پورا کرے کہ مسلمانوں کی مدد کرنے کا ہم چیت ہے بالخصوص حضرت احمد رضا خاں بریلوی۔ اللہ تعالیٰ احساسدوں کی ناک خاک میں لگا کر دے گوشش جہت سے اس کی حفاظت کرے۔ آمین۔

مولانا محمد یوسف صاحب مدرس مدرسہ مولتیہ تشریف فرمائے ہیں، فاضل علامہ دریائے فہار جو اللہ تعالیٰ کی مہربانی سے رسی تھامے ہے دین شریعت کے ستون روشنی کا نگہبان وہ کمزبان بلا منت جن کا شکر پورا کرنے میں قاصر اور اس کے حقوق و احسانات کی خدمت سے عاجز ہے وہ جس کے وجود پر زمانہ کو ناز ہے مولانا احمد رضا خاں وہ ہمیشہ راہ ہدایت پر چلتا ہے۔ بندوں کے سروں پر فضل کے نشان پہیلیاں ہر شریعت کی حمایت کے لئے اللہ تعالیٰ اسے ہمیشہ کھے اس کی تلوار کو دشمنوں کی گردنوں میں بگڑ دے اس کو مسلمانوں کی طرف سے بہتر جزا عطا فرمائے ہمیں اور اس کو سن ذوقی دیدار الہی کی نعمت دے آمین یا رب العالمین۔

مولانا شاہ امداد اللہ صاحب مری مدرس مدرسہ احمدیہ حرم شریف۔ دریائے ذخیر حق و دین کی مدد کرنے والے اور بی بیوں کی گردنیں طع کرنے پر قائم ستودہ پر پیڑگار فاضل ہستہر کامل پھلوں کا مستعد، انگلوں کا قدم بقدم خزا کا بر مولانا مولوی حضرت محمد احمد رضا خاں اللہ اس کی مثال شیر کرے اور مسلمانوں کو اس کی درازی عمر سے نفع بخشے اے اللہ ایسا ہی کر۔ اللہ تعالیٰ اس کو سب سے بہتر جزا عطا فرمائے ہمارا اور اس کا حشر زیر نشان سید عالم صلی اللہ تعالیٰ علیہ وسلم کرے۔

زینت علماء مولانا محمد بن یوسف حیا طری تشریف فرمائے ہیں حضرت فاضل احمد رضا خاں کا اللہ و رسول قبل جلالہ و صلی اللہ تعالیٰ علیہ وسلم کے نزدیک بڑا اقتدار ہے۔ اللہ اس کی گوشش قبول کرے۔ اللہ اس کی سنی مشکور کرے۔ حضرت مولانا محمد صالح بن محمد فاضل صاحب تشریف فرمائے ہیں اللہ کا پسندیدہ بندہ جسے اس نے خدمت شریعت کی توفیق بخشی دینی قدر رس عقل دے

اس کی مدد کی کہ جب کبھی شبہ کی رات اندھیری ڈالے وہ اپنے آسمانِ علم سے ایک چودھویں رات کا چاند چمکاتا ہے وہ عالم، فاضل، ماہر، کامل، باریک فہموں والا، بلند محضوں والا، حضرت امام احمد رضا خاں اللہ اس کی کوشش قبول کرے۔ بے دینوں کی جڑ اکھیرنے سے بے یقینی جھوٹوں سے اس کی مدد کرے حدیث سید المرسلین صلی اللہ تعالیٰ علیہ وسلم کی وجاہت کا آمین۔ یہی مولانا شیخ سعید محمد بن عیسیٰ تحریر فرماتے ہیں اللہ تعالیٰ اس مصنف کا نوشہ بہرہ فرما کرے مجھے اور اسے بہشت اور اس سے زیادہ نعمت عطا کرے۔ حسب مراد اسے بھلائیوں دے آمین۔ حدیث ان کی وجاہت کا جو امین ہیں۔ صلی اللہ تعالیٰ علیہ وسلم۔

حضرت مولانا حامد احمد محمد صاحب جہادوی تحریر فرماتے ہیں: معتد، پیشوا، عالم، فاضل، متبحر، دریائے وسیع شیریں، کامل سمندر، محبوب مقبول پسندیدہ جس کی باتیں اور کام سب ستودہ مولانا حضرت احمد رضا خاں۔ اللہ تعالیٰ ہمیں اور سب مسلمانوں کو اس کی زندگی سے خوب بہرہ یاب کرے اور اسے اور ہمیں اور سب کو اس کے علوم و تصنیفات سے نفع بخشے۔

علمائے مدینہ طیبہ

جناب تاج الدین الیاس صاحب مفتی حنفیہ تحریر فرماتے ہیں: عالم، ماہر، علامہ مشہور۔ جناب مولیٰ فاضل حضرت احمد رضا خاں کہ علمائے ہند سے ہے اللہ عزوجل اس کے ثواب کو بسیاری دے۔ اس کا انجام خیر کرے۔ اللہ اسے اپنے نبی اور دین و مسلمین کی طرف سے سب میں بہتر جزا عطا فرمائے اس کی عمر میں برکت دے یہاں تک کہ اسکے سبب گمراہوں کے سبب شبہ مطاوعے۔

مفتی مدینہ مولانا عثمان بن عبد السلام داغستانی تحریر فرماتے ہیں: ہمارا مولیٰ علامہ دریائے عظیم الفہم حضرت احمد رضا خاں اللہ تعالیٰ اس کو جزائے خیر دے

اس نے اپنے نفع سے منہ نہ فٹایا۔ اللہ تعالیٰ حضرت احمد رضا خاں کو جزائے
خیر عطا کرے اس میں اور اس کی اولاد میں برکت رکھے اسے ان میں سے کرے جو
قیامت تک حق ہوں گے۔

شیخ ماکیمہ سید شریف سردار مولانا سید احمد جزائری تحریر فرماتے ہیں حضرت
جناب احمد رضا خاں۔ اللہ تعالیٰ مسلمانوں کو اس کی زندگی سے بہرہ مند فرمے گا
سلام اور اللہ کی رحمت اور اس کی برکتیں اس کی تائید اس کی مدد حضرت احمد رضا
خاں پر اللہ تعالیٰ اسے درازئی عمر اور اپنی جنتوں میں ہمیشگی نصیب کرے۔
حضرت خلیل بن ابراہیم خرپوٹی صاحب تحریر فرماتے ہیں عالم علامہ فاضل کامل
مولوی احمد رضا خاں بریلوی اللہ تعالیٰ اب تک مسلمانوں کو اس سے نفع پہنچائے اسے
اللہ تعالیٰ اسلام اور مسلمانوں کی طرف سے خیر جزا عطا فرمائے۔

مولانا سید محمد سعید شیخ الدلائل صاحب تحریر فرماتے ہیں اللہ تعالیٰ نے اپنے
بندوں سے جسے پسند کیا اسے خدمت شریعت کی توفیق بخشی اور نہایت تیز فہم عطا
کر کے مدد دی تو جب شبہ کی رات اندھیری ڈالے وہ اپنے آسمان علم سے ایک چودھویں
رات کا چاند چمکاتا ہے۔ ان حافظان شریعت اعلیٰ درجہ کے کامل علما پر کھنے والوں
میں سب سے زیادہ عظمت والوں سے کثیر العلم دریا ئے علم و فہم حضرت مولوی جناب
احمد رضا خاں۔

فاضل جلیل مولانا محمد بن احمد عمری صاحب تحریر فرماتے ہیں عالم علامہ
مرشد محقق نثار الفہم عرفان و محرف و الا۔ اللہ عزوجل کی پاکیزہ عطاؤں والا۔
ہمارا سردار۔ استاد دین کا نشان دستون۔ فائدہ لینے والے کا ہمد و پشت پناہ
فاضل حضرت احمد رضا خاں۔ اللہ تعالیٰ اس کی زندگی سے بہرہ مند فرمائے
اس کے فیض کے نوروں سے علموں کے آسمان روشن رکھے۔ اسلام و مسلمین
کی طرف سے سب سے زیادہ کامل پیمانے سے اس کا ثواب پورا کرے۔

مولانا سید عباس بن سید محمد رضوان صاحب تحریر فرماتے ہیں علامہ امام

تیز ذہن، بالا ہمت، خبردار، صاحب عقل، صاحب جلالت، بکتائے دہر و زمانہ
حضرت مولوی احمد رضا خاں بریلوی حنفی۔ وہ ہمیشہ معرفتوں کا پھولا پھلدار بارگاہ ہے
اور علوم و فقہ کی منزلوں میں سیر کرتا ہوا مادہ تمام اللہ تعالیٰ مجھے اور اسے ثواب عظیم
عطا فرمائے جن عاقبت نصیب کرے ہم سب کو حسن خاتمہ روزی کرے ان کے ہمسائے
میں جو سارے جہان سے بہتر اور چودھویں رات کے چاند ہیں صلی اللہ تعالیٰ علیہ وسلم۔
نشاخ آراستہ مولانا عمر بن حمدان صاحب تحریر فرماتے ہیں۔ عالم، علامہ،
کمال اور اک عظیم فہم والا۔ ایسی تحقیق والا جو عقل کو حیران کر دے جناب حضرت احمد
رضا خاں بریلوی اللہ تعالیٰ اس کی جان کی نگہبانی فرمائے اور اس کی شادمانی ہمیشہ رکھے۔
جناب سید محمد صاحب بن محمد مدنی صاحب تحریر فرماتے ہیں۔ عالم، علامہ، مشکلا
علوم کا کشادہ کرنے والا۔ اپنی توجہ شافی و تقریر کافی سے ان منطوق و مفہوم کا ظاہر
کر دینے والا حضرت احمد رضا خاں بریلوی اللہ تعالیٰ اس کا حال و کام اچھا کرے
آمین۔ اللہ تعالیٰ اس کو بہترین امت سے نہایت کامل جزا عطا فر فرمائے۔ اسے
اور جتنے لوگ اس کی پناہ میں ہیں انھیں اپنا قرب بخشے اس سے سنت کو قوت دے
اور بدعت کو ڈھائے آمین اللہم آمین۔

.. شیخ محمد صاحب قبلہ بن محمد بوسی مدرس مدینہ طیبہ تحریر فرماتے ہیں۔
علامہ۔ استاد ماہر نہایت ذہن۔ سا والا حضرت جناب احمد رضا خاں بریلوی۔
حضرت مولانا شریف احمد صاحب برزنجی مفتی شافعیہ تحریر فرماتے ہیں۔
علامہ، فاضل، انسان کامل، علامہ محقق، فہامہ مدق حضرت جناب احمد رضا
خاں۔ اللہ تعالیٰ امت محمد مصطفیٰ صلی اللہ تعالیٰ علیہ وسلم کیلئے اہل نفع ہمیشہ رکھے
اے اللہ ایسا ہی کر۔ اللہ تعالیٰ اس کی توفیق اور بلندی ہمیشہ رکھے۔ میں آپ
کی کتاب المعتمد المستند کے خلاصہ پر واقف ہوا تو میں نے اسے مضبوطی اور پرکھ کے
علیٰ درجہ پر پایا۔ اس کے سبب آپ نے مسلمانوں کی راہ سے ہر تکلیف ہٹا دی۔
اس میں آپ نے اللہ و رسول اور ائمہ دین کی خیر خواہی کی۔ اس میں آپ نے

حق کی ٹھیک دلیلوں سے ثبوت دیا۔ اس میں آپ نے رسول اللہ صلی اللہ تعالیٰ علیہ وسلم کے ارشاد کی تعمیل کی کہ دین خیر خواہی ہے۔ آپ کی تحریر مداحی اور تعظیم اور اچھی تحریف سے بے نیاز ہے مجھے پسند آیا کہ اس کے روشن بیان کے میدان میں بعض اور وجہ ظاہر کروں۔ تاکہ میں معنیٰ اعظم احمد رضا خان کا شریک ہو جاؤں اس اچھے حصے میں جو اس نے اپنے لئے واجب کر لیا اور اس اجر اور عہد ثواب میں جو اللہ کے پاس ذخیرہ ہے۔ لے

استقامت و ولایت | اعلیٰ حضرت رضی اللہ عنہ نے کبھی دشمنوں کی دشنامیوں کی طرف التفات فرماتے نہ ان کلمات کی مدح پر فخر کرتے بلکہ اپنے

رب کے حضور یوں عرض کرتے کہ وہ بندہ خدا جو ان (برا کہنے والوں) اور ان کے حالیوں کے نزدیک عظمت کبریا و عزت مصطفیٰ جل جلالہ صلی اللہ تعالیٰ علیہ وسلم کی حمایت و خدمت کے جرم میں سخت سخت گالیوں کے لائق ہے (وہی بندہ) اللہ عز و جل کے نیک بندوں حرمین طیبین کے معظم عالموں مقدس مفتیوں کے نزدیک اسی کا معظم کے باعث ان جلیل القدر مناقب و مدارج کا مستحق ہے عہدیں تفاوت رہا ز کجاست تا بجا۔

حمد اس کی وجہ کریم کو جس نے اپنے اس بندے کو یہ ہدایت دی یہ استقامت دی کہ وہ نہ ان اعظم اکابر کی ان عظیم مدحوں پر اترتا ہے بلکہ اپنے رب کے حسن نعت کو دیکھتا ہے کہ پاکی ہے تیرے لئے تو نے اس ناچیز کو ان عظمائے عزیز کی آنکھوں میں محرز فرمایا نہ ان دشنامیوں (برا کہنے والوں) اور ان کے حامیوں کی گالیوں سے جو وہ زبانی دیتے اور اخباروں میں چھلپتے ہیں پریشان ہوتا بلکہ شکر بجا لاتا کہ تو نے محض اپنے کرم سے اس ناقابل کو اس قابل کیا کہ یہ تیری عظمت اور تیرے حبیب صلی اللہ تعالیٰ علیہ وسلم کی عزت کی حمایت کر کے گالیاں کھائے اور محمد رسول اللہ صلی اللہ تعالیٰ علیہ وسلم کے سرکار کے پہرہ دینے والے کتوں میں اس کا چہرہ لکھا جائے

واللہ اعظم یہ بندہ بخوشی راضی ہے اگر یہ دشنامی حضرات بھی اس بدے پر راضی ہوں کہ وہ اللہ و رسول جل جلالہ وسلم اللہ تعالیٰ علیہ وسلم کی جناب میں گستاخی سے باز آئیں اور یہ شرط لگائیں کہ روزانہ اس بندہ خدا کو پچاس ہزار مخلص نکالیں سنا میں اور لکھ لکھ کر شائع کریں اور اگر اس قدر پر پٹ نہ بھرے اور محمد رسول اللہ صلی اللہ تعالیٰ علیہ وسلم کی گستاخی سے باز رہنا اس شرط پر مشروط رہے کہ اس بندہ خدا کے ساتھ اس کے باپ دادا اکابر علماء قدس سرہم کو نکالیں دیں تو ایسٹہم بر علم۔ اے خوش نصیب اس کا کہ اس کی آبرو اس کے آباء و اجداد کی آبرو بدگوئیوں کی بدزبانی سے محمد رسول اللہ صلی اللہ تعالیٰ علیہ وسلم کی سپر ہو جائے۔ سیدنا حسان بن ثابت انصاری رضی اللہ تعالیٰ عنہ بدگویان مصطفیٰ صلی اللہ تعالیٰ علیہ وسلم سے فرماتے ہیں۔ ۵

فان ابی دولدہ و عرضی لعرض محمد منکم و قاء

یعنی اے بدزبانو میں اس لئے تمہارے سامنے کھڑا ہوں کہ تم مصطفیٰ صلی اللہ تعالیٰ علیہ وسلم کی بدگوئی سے غافل ہو کر مجھے اور میرے باپ دادا کو نکالیں دینے میں مشغول ہو جاؤ میرے اور میرے باپ دادا کی آبرو محمد مصطفیٰ صلی اللہ تعالیٰ علیہ وسلم کی عزت کو سپر ہو جائے الہی ایسا ہی کر آمین یہی وجہ کہ بدگو حضرات اس بندہ خدا پر کیا کیا طوفان بہتان اس کے ذاتی معاملات میں اٹھاتے ہیں۔ اخباروں اشتہاروں میں طرح طرح کی گڑھنتوں سے کیا کیا خاکے اڑاتے ہیں مگر یہ اصلاً قطعاً نہ اس طرف التفات کرتا نہ جواب دیتا ہے۔ یہ سمجھتا ہے کہ جو وقت مجھے عطا فرمایا کہ جو نہ تعالیٰ اعزت محمد رسول اللہ صلی اللہ تعالیٰ علیہ وسلم کی حمایت کروں۔ حاشا کہ اسے اپنی ذاتی حمایت میں ضائع ہونے دوں۔ اچھا ہے کہ جتنی دیر مجھے برا کہتے ہیں محمد رسول اللہ صلی اللہ تعالیٰ علیہ وسلم کی بدگوئی سے غافل رہتے ہیں۔ ۵

فان ابی دولدہ و عرضی لعرض محمد منکم و قاء

مولیٰ تعالیٰ تمام سنیوں کو علیٰ حضرت قدس سرہ کے قدم بقدم چلنے کی توفیق مرحمت فرمائے آمین۔ آمین

جمعیت اشاعت اہلسنت (پاکستان) کے اغراض و مقاصد

- ✱ بردل مسلم میں عشق رسول صلی اللہ تعالیٰ علیہ وسلم کی شمع فروزاں کرنا۔
- ✱ مسلک اعلیٰ حضرت رضی اللہ تعالیٰ عنہ کی ترویج و اشاعت کے لئے ہمہ وقت کوشاں رہنا۔
- ✱ مختلف اوقات میں حفظ و ناظرہ کے مدرسوں کا انعقاد۔
- ✱ عوام الناس میں دینی شعور بیدار کرنے کے لئے قائم لائبریری کے تحت دینی کتب و کیسٹوں کا مفت اجراء۔
- ✱ ہفتہ واری اجتماع کے سلسلے میں ہر ہفتہ مختلف موضوعات پر جید علماء کرام کے بیانات کروانا۔
- ✱ مختلف اوقات میں درس نظامی کی کلاسوں کا انعقاد۔
- ✱ بد مذہب فرقوں کی طرف سے پھیلانے جانے والے گمراہ کن عقائد و نظریات کی روک تھام کے لیے مختلف موضوعات پر وقتاً فوقتاً عقائد اہلسنت پر مبنی کتب و لٹریچر کی مفت اشاعت۔

بسم اللہ الرحمن الرحیم

مذہب حق اہلسنت کا نشان یا رسول اللہ علیک الصلوٰۃ والسلام

ہدایت کا نشان ، محافظ ایمان ، کنز الایمان ، کنز الایمان

حضرات گرامی!

کوئی مسلمان نہیں چاہتا کہ وہ ایسا ترجمہ قرآن خود پڑھے یا دوسروں کو تحفہ دے جس میں :

- * کلام الہی میں جگہ جگہ عیوب اور نقائص کو شامل کیا گیا ہو۔
- * خود ساختہ مفہیم و مطالب کو نشاء و مراد الہی قرار دیا گیا ہو۔
- * عصمت انبیاء علیہم السلام کے عقیدے میں ضلالت و گمراہی کی پیوند کاری کی گئی ہو۔
- * مسلمانوں کے دلوں سے عظمت صالحین ختم کرنے کے لئے بیوں والی آیات ان پر چسپاں کی گئی ہوں۔

ترجمہ قرآن کے ضمن میں احادیث مبارکہ اور چودہ سو (۱۴۰۰) سالہ معتبر اسلامی تفاسیر کو نظر انداز کر کے ذاتی رائے سے قرآن پاک کا ترجمہ کیا گیا ہو بلکہ ہر صحیح العقیدہ مسلمان کے دل میں یہ تمنا ہوتی ہے کہ وہ ایسا ترجمہ پڑھے یا دوسروں کو تحفہ دے جو :

- تقدیس الہی کا امین ہو
- ناموس رسالت ﷺ کا محافظ ہو
- مقام صالحین کا پاسبان ہو
- عظمت صحابہ و اہلبیت علیہم الرضوان کا نگہبان ہو
- فصاحت و بلاغت کا مرقع ہو
- احادیث مبارکہ اور تفاسیر معتبر کا نچوڑ ہو
- بے ادبی اور بے حرمتی سے مبرا ہو
- گستاخیوں اور گمراہیوں سے منزہ ہو

لہذا ایسا ترجمہ قرآن جو اعتقادی ، علمی ، ادبی و لغوی محاسن کا مرقع ہے اور جس میں ہر مقام پر اللہ تعالیٰ کی شان اور انبیاء علیہم السلام کے ادب و احترام اور عزت و ناموس کو بطور خاص ملحوظ رکھا گیا ہے وہ امام اہلسنت مجدد دین و ملت پروانہ شمع رسالت عظیم البرکت عظیم المرتبت الشاہ امام احمد رضا خان فاضل بریلوی رضی اللہ تعالیٰ عنہ کا ترجمہ ”قرآن کنز الایمان شریف“ ہے۔ اس لیے قرآن مجید خریدتے وقت یا دوسروں کو بتاتے وقت کنز الایمان شریف کا بابرکت نام ضرور یاد رکھیے۔

خدمت قرآن پاک کی وہ لاجواب کی راضی رضا سے صاحب قرآن ہے آج بھی